



د سرطان کودتا

د افغانستان د اوږدې بې ثباتۍ

پیلامه

[Download from: aghalibrary.com](http://Aghalibrary.com)

لیکوال:

ډاکټر محمد حسن کاکړ

د کابل پوهنتون د تاریخ پخوانی استاد



خانکړنې

د کتاب نوم	:: د سرطان کودتا، د افغانستان د اوږدې بې ثباتۍ پېلاوه
ليکوال	:: پوهاند ډاکټر محمد حسن کاکړ
خپرندوی	:: د افغانستان د کلتوري ودې ټولنه - جرمني
چاپ کال	:: ۱۳۸۸ ل (۲۰۰۹ م)
چاپ شمېر	:: ۱۰۰۰ ټوکه
د خپرونو لړۍ	:: (۱۱۶)
کمپوز	:: د ټولني اداره
د پږاين	:: ذبيح شفق

چاپ او کمپيوټر څی

اېسډن د اېنټرنې مطالېعه

د څلورمې حوزې څلور لارې. مروارېد هوټل ته مخامخ.

ملي مارکېټ، کابل

Cell: 0700-449298/0799-209272

www.danishpress.com

لړليک

مخ

سرليک

د خپرنډويې ټولني يادښت

- ۱ سرېزه
- ۵ د سرطان له کودتا څخه دمخه
- ۲۳ د سرطان کودتا
- ۴۰ محمد ظاهر
- ۴۴ د سرطان د کودتا په اړه بحث
- ۵۸ د افغانستان لومړی کودتايي حکومت
- ۶۴ له وطنپالو او ولسپالو سره ټکر
- ۸۲ له اسلامي بنسټ پالو سره ټکر
- ۹۰ د نويو سياستونو په لور هڅې، دننه په وطن کې
- ۱۰۲ د نويو سياستونو په لور هڅې، له هېواد نه دباندې
- ۱۰۲ شوروي اتحاد ته سفر
- ۱۱۹ پاکستان ته سفر
- ۱۲۷ ايران او ځينو نورو هېوادونو ته سفر
- ۱۳۱ د امريکې متحدو دولتونو سره اړيکې
- ۱۳۷ د جزا قانون، په کودتا باندې کودتا او د محمد داود پای
- ۱۴۸ محمد داود
- ۱۵۵ د ځينو اټرونو لنډه پېژندنه
- ۱۷۱ منابع

د خپرندويې ټولنې يادښت:

د محمد داود خان په اړه مهم ټکي

شهيد محمد داود خان د نوي او معاصر افغانستان يو نوميالی او د بحث وړ شخصيت دی، د افغانستان د سلمې پېړۍ په تاريخ کې هغه داسې يوه مطرح څېره ده چې د پرې وروستۍ پېښې يې له شخصيت، افکارو او هلو ځلو سره تړلي دي.

سر کال د افغانستان کلتوري ودې ټولنې پېښلي ده چې د هغه د ژوند کار او په ځانگړي توگه د صدارت او جمهوريت د دورو په اړه يو څېړنيز سيمينار جوړ کړي، دغه سيمينار به د هغه د زوکړې سلمې کليزې په وياړ جوړېږي او د سيمينار لپاره به زمونږ ټولنه يو شمېر مهم آثار هم چاپوي.

د نوميالی افغان مؤرخ پوهاند ډاکټر محمد حسن کاکړ دغه اثر هم د همدغه هوډ يوه برخه ده او موږ به دې باور يو چې په دې کتاب کې د شهيد محمد داود خان د شخصيت او په نوي تاريخ کې د هغه د ونډې او مسئوليت په اړه د دقيقه علمي څېړنه او ارزونه شويده.

ښاغلي استاد پوهاند کاکړ ته د اوږده عمر دعاگانې کوو، چې په خپلو تاريخي څېړنو کې، په تېره بيا د معاصر افغانستان د تاريخ ډېر نوي اړخونه راوسپړي او د يو دقيق او ملي مؤرخ په توگه يې خپلو هېوادوالو ته وړاندې کړي، د افغان ملي مؤرخ پياوړي نوم به اوسني افغانستان کې اوس يوازې د هغوی له نوم سره تړل کېږي، خدای دې وکړي چې په افغانانو کې داسې نور مؤرخين هم ولرو.

په درناوی

د افغانستان د کلتوري ودې ټولنه

جرمني، د کولن ښار

۲۰۰۹ع د می ۲۲، ۱۳۸۸ ل. د غبرگولي پنځمه

سریزه

د دغه اثر لومړۍ لیکه مې درې کاله دمخه بشپړه کړې وه، هغه وخت په دغه فکر وم چې د محمد داود کودتا، د حفیظ الله امین کودتا او د شورویانو یرغل په نامه موضوعگانې به په یوه ځانگړي ټوک کې بیانوم، خو د هغه لومړۍ لیکنه چې مې تمامه کړه، راته مالومه شوه، چې له هغه نه به دغسې یو پنډ اثر جوړ شي، چې خپرېدل به یې ډېر وخت ونیسي او لاتدې او باندي کول او لوستل به یې د لوستونکو لپاره گران وي، نو مې هغه په درې ټوکو ووېشله چې «د سرطان کودتا د افغانستان د اوږدې بې ثباتې بېلامه»، په نامه یې لومړۍ او تر هغو دوه نورو نه کمکۍ برخه ده، هغه دوه برخې به یې د ثور کودتا او د هغې ژورې پایلې په نامه او د افغان - شوروي جگړې په نامه له دې وروسته یو په بل پسې خپرې شي.

دغه لیکنه د افغانستان د نزدې تېرې په اړه د تاریخ یو اثر دی، خو د نزدې تېرې تاریخ لیکل چې زموږ د خپل مهال پېښې هم په کې راځي، گران وي. د هغې په اړه دفتري یا رسمي پانې یانې هغه پانې چې د پېښو په اړه وي او د لومړنیو سرچینو په نامه یادېږي یانه وي، یا ډېرې کمې وي، خو د هغه وخت د نورو کسانو لیکنې چې د دویمې سرچینې یا دویمې متبع په نامه یادېږي ډېرې دي؛ لکه چې د محمد داود د ولسمشرۍ په اړه بنایسته ډېرې دي، په دغه اړه لومړنۍ سرچینه د دفتري او

رسمي پانوا او سندونو په بڼه اوس نه ليدلای کېږي، ممکن هيڅ ونه ليدل شي، هغه به په کورنۍ جگړه کې له منځه تللي وي. يا به باندنيانو هغه وخت وپري وي، چې تر لاس لاندې ډلې يې په کابل کې حاکمې وي.

عبدالجليل جميلي، د افغانستان د باندنيو چارو پخوانی مامور، په خپلې يوې ليکنې کې چې په کال ۲۰۰۲ کې په افغان-جرمن ډاټ کام کې خپره شوې وه وايي چې روسانو «... تمام اسناد و مقالاتيکه تا ختم دوره جمهوريت اول افغانستان بامضاء رسیده بود و نیز اسناد و مدارک ارشيف ملي و ارگ و ديگر دواير را بردند».

په دغه ډول افغانستان د دغه اوسني داخلي جنگ له امله يو ځل بيا د رسمي او دفتري پانوا او ليکنو په برخه کې په هغسې گاږې بدل شوی چې لږو ډېر له هر جنگ نه وروسته شوی و، خو افغانستان دغه وخت په دغه برخه کې تر هر بل وخت نه ډېر خوار شوی دی؛ ځکه چې که د مخه زمونږ کلتوري لوټماران په خپله افغانان وو، دغه ځل به هغو سربېره باندنيان او په سر کې روسان هم وو، چې پر جمې چارواکو د هغو د خوښ ساتلو لپاره دغسې ارزښتناک څيزونه هم په خوښۍ ورکول.

له بده مرغه افغانان اوس هم تاريخي شواهدو ته ارزښت نه ورکوي، په داسې حال کې چې هغه د افغان ملت د پېژندنې لپاره د شومره ارزښتناک دي چې د تاريخپوه جان ونست په وينا چېرته چې شواهد نه وي، هلته تاريخ نه وي.

دغه اثر يوازې د محمد داود د ولسمشرۍ دورې د سياسي، امنيتي او ديپلوماتيکې پېښو په اړه دی، نه د هغې د ټولو اړخونو په اړه، که د دغې دورې په اړه دويمې ليکنې افقي

نه دي يا پوره افياقي نه دي، ډېرې خودي او دغه ډېر والي څېړونکي ته موقع ورکوي، چې مالومه کړي، د هغه وخت پېښې په رښتيا څنگه پېښې شوې دي، د هغه وخت ليکنې له دفتري پاڼو او سندونو نه وروسته مهمې وي، ليکونکي يې د هغو پېښو په اړه ليکنې کوي، چې د خلکو يا ټولني په ژوند نېغ اثر کوي او خلک او حکومتونه د هغو پر وړاندې عمل کوي او تاريخ جوړوي، دا نو بيا د تاريخ د څېړونکي دنده ده، چې دغه ليکنې سره پرتله کړي، چاڼ يې کړي او د هغو پر بنسټ تېره شوې زمانه بېرته ژوندي کړي او په ژبه کې يې خوندي وساتي.

بيا هم حتمي نه ده چې د هغه تاريخ به آخري، غوڅ او حتی افياقي وي، تاريخ ليکونکي هم د هر بل فرد په شان تعصبونه او ارزښتونه لري، خودی د خپل مسلک او وجدان په حکم مجبور دی، چې نه يوازې د تېرو پېښو يا زمانې بيا رغونه، بلکې خپل تعبيرونه او حکمونه هم د څېړنې د دقيق مېتود له مخې د شواهدو پر بنسټ وکړي، نه د خپل آزاد ذهن او آزاد قلم له مخې.

تاريخ ليکونکي هغومره ازاد او په خپل سر نه دي، چې ځينې يې دغسې بولي، دی په واقع کې د ټولنيزو پوهانو په ډله کې تر نورو ډېر محافظه کار يانې هغه څوک دی چې په شواهدو عقيد دی.

دی يوازې يوه لار لري او هغه دا چې تېره زمانه پرازې د شواهدو پر بنسټ بېرته ژوندي کړي، سره له دې هم دده انځور به پوره او کامل نه وي، ځکه چې شواهد يې پوره نه دي او شواهد د وخت په تېرېدو سره رابرسېره کېږي، له همدې امله ده

چې تاريخ ليکنه يوه پروسه ده او وار په وار وده کوي، نو تاريخ ليکونکي هر څومره حقايق پيا شواهد چې په لاس کې لري، کوښښ کوي، يا بايد کوښښ وکړي چې د هغو پر بنسټ تېره زمانه يا تاريخ په خپله ژبه کې انځور کړي، دغه ليکنه د همدغې لازې يو کوښښ دی.

په دغې ليکنې کې د اشخاصو نومونه د اجتماعي او علمي لقبونو نه پرته؛ لکه ډاکټر، خان، ښاغلی، محترم او داسې نور ذکر شوي دي، له دې نه مطلب د چاپې احترامې نه ده، پدغې ليکنې کې هيڅ څوک که څه هم سياستونه او کره به يې د خلکو او ټولني په زبان تمام شوي وي، په سپکه ياد شوي نه دي، دلته د شخص احترام خوندي دی، خو سياستونه او کره يې د خلکو او ټولني په ارتباط تر اقتصادي کتنې لاندې نيول شوي دي.

په پای کې د افغانستان د کلتوري ودې ټولني او په سر کې د هغې له مشر ښاغلي زرین انځور نه مننه کوم چې زما دغه اثر هم د ټولني په لگښت چاپوي او خپروي؛ لکه چې دمخه يې زما نور اثرونه هم خپاره کړي دي.

محمد حسن کاکړ

فبروري ۲۰۰۹، ۱۳۸۸

کلیفورنيا - امریکا

د سرطان له کودتا څخه دمخه

په افغانستان کې د سرطان له کودتا نه دمخه هيڅ چا دولتي واک په کودتا سره تر لاسه کړی نه و، خود واکمني کورنۍ په واک لېوالو غړو کله کله د واک په سر جگړې کولې او ولسي خلکو د حکومت پر ضد پاڅون کاوه.

افغان دولت د پاچا امان الله په واکمنۍ کې د لومړي ځل لپاره د ليکلي شوي اساسي قانون پر بنسټ تنظيم شو، خو هغه زړ له منځه يووړل شو. د سرطان د کودتا په وخت کې دولت د پاچا محمد ظاهر په سر والي د درېيم اساسي قانون پر بنسټ تنظيم شوی و، چې په ۱۳۴۳ / ۱۹۶۴ کې ايستل شوی و، خو د قانون له مخې د حکومت کولو فکر په افغانانو کې لاهم عام شوی نه و، سره له دې هم د پاچا محمد نادر او وروڼو په لومړني زيار سره د يحيی خېلو د پاچايۍ په څلور څلوېښت کلنې دورې (۱۹۳۰ - ۱۹۷۳)، کې دولتي نظام ټينگ و، د دغه ټينگښت غټ دليل د پياوړي پوځ او څارندوی شته والی، د دولتي نظام او ټولني ورو ورو عصري کېدل او پرمختگ وو، دغه پروسه په خاص ډول د محمد داود د صدر اعظمۍ په لس کلنې (۱۹۵۳ - ۱۹۷۳)، دورې کې ښه پرمخ ولاړه، په دغې دورې کې ډېر تعليم کړي افغانان د واکمني کورنۍ د غړو تر څنگه په دولت، ادارو کې ننوتل او پوځ او څارندوی چې ټول شمېر به يې يولک و، په

عصري وسلو سمبال شو، دغې پروسي لږمه کوله چې نظامي افسران د شمال گاونډي هېواد، شوروي اتحاد په تعليمي موسسو کې لويه زده کړه وکړي، خودا په اصل کې دته په افغانستان کې د عصري پوهنې د پراختيا له امله و چې د سرطان د کودتا په وخت کې پوځي افسران او ملکي تعليم کړي افغانان په شمېر کې ډېر شول، خو تيت پورې پوځي افسران او څارندوی د تحول لېوال او يو شمېر يې د پاچايي نظام مخالف وو، که څه هم نظام په دغه مهال کې په دې ډول د قانون له مخې چلېده چې دهغه له برکته له حکومت څخه د خلکو عنعنوي وېره له مينځ نه تللې وه او په هېواد کې دغسې دموکراسي چلېدله چې په وطن کې څه چې حتی په سيمه کې يې هم ساري نه لږه.

له حکومت نه گوښه کړل شوي محمد داود له دغو پوځي افسرانو سره لاس يو کړ او د سه شنبې په ورځ د سرطان د مياشتې په ۲۶مه په کال ۱۳۵۲ (جولای ۱۷، ۱۹۷۳) کې يې، قانوني نظام په کودتا سره نسکور کړ او پر ځای يې جمهوري يا د ولسمشرۍ نظام په پښو ودراره.

محمد داود چې د پاچا ناسکه تريور او اوښی و او د خپلې کورنۍ د واکمنۍ له پيل نه تر ۱۹۷۳ پورې، له اتلس کلنۍ نه تر دغه وخت پورې په دغسې لور اختيار سره حکومت کړی و، چې يوازې د محمد هاشم صدر اعظمي ورسره پرتله کېدلې شي، ولې کودتا وکړه، هغه هم له کورنۍ نه د باندي افغانانو او د چېپيانو په ملگرتيا سره؟ ددغې پوښتنې ځواب د واکمنۍ کورنۍ د غرو په تريورۍ کې د محمد داود په واک لېوالتيا کې او خلکو ته د هغه د خدمت کولو په ادعا کې موندل کېدلې شي.

زه دلته دغه ټکۍ يو ځای تر بحث لاندې نيسم او خپل بحث له هغې مرکې نه پيلوم چې د ۲۰۰۲ د فبروري په درېيمه يې له دغسې يوه کس سره کړې، چې د پاچايي کورنۍ غټيان له نژدې څخه پېژني، خو نه غواړي چې نوم يې واخيستل شي، دغه کس زه دلته د سپين په نامه يادوم.

د سپين په وينا محمد داود له پاچا محمد ظاهر سره خپل انتساب د «لعنت طوق» يا د «لعنت کړۍ» گڼله او داسې يې فکر کاوه چې خلک ځکه ده ته احترام کوي چې دی د پاچا اوبنۍ او د تره زوی دی.

نو دی په دې هڅه کې و چې دغه «طوق» نه ځان ازاد کړي. د سپين په وينا دا چې محمد داود د خپل ناسکه تره شاه محمود په صدر اعظمي کې د «ملي کلب» يا «ملي ټولني» په نامه د نفوذ خاوندان پر ځان ټول کړي وو، په واقع کې د صدر اعظم شاه محمود او پاچا محمد ظاهر پر ضد «توطيې» لپاره و، محمد داود د خپلې صدر اعظمۍ په لس کلنې دورې کې بله چاره نه لرله، خو دا چې له پاچا سره خپل اړيکې ښه وساتي، خو ده په همدغه مهال کې يوه نوې لاره غوره کړه چې په هغې سره يې مخ په انکشاف افغانستان له شوروي اتحاد سره نژدې کړ، د پښتونستان ادعا يې ټينگه ونيوله او د هېواد د پرمختگ لپاره يې دوه پرمختيايي پلانونه په زياته اندازه د شوروي اتحاد او تر څه حده د امريکې او نورو هېوادو په پېسو او تخنيکي مرستو پلي کړل. پاچا هم له صدر اعظم محمد داود سره په دغې لارې باندې ملگرتوب وکړ، خو له ۱۹۲۱ نه وروسته چې د پاکستان او افغانستان سرحدونه د پښتونستان په سر د يوه او بل په مخ کې د يوه اونيم کال په اوږدو کې وتړل شول او دواړو هېوادونو

اړيکې سره ترڅه شول او افغانستان اړ شو چې په شوروي اتحاد باندې تر پخوا لا ډېره ډډه وکړي، د ۱۹۲۳ په مارچ کې پاچا خپل صدر اعظم محمد داود گوښه کېدلو ته وهڅاوه يا محمد داود په خپله له صدر اعظمۍ نه خان گوښه کړ، دا هغه وخت و چې افغانستان د سياسي اوښتونونو لپاره اماده شوی و او د پوهنې د پراختيا له امله د تعليم کړو افغانانو يوه پراخه ډله هسکه شوې وه او له دغه انکشاف سره د افغان سياست مورفولوجي يا سياسي بڼه بدله شوې وه، له هغه وروسته د پاچا او محمد داود لارې په څرگند ډول بېلې شوې.

محمد داود تر گوښه کېدلو نه دمخه پاچا ته دوه ليکونه استولي و، په هغو کې يې د مشروطه پاچايي په چوکاټ کې د پارلماني دموکراسي او گوندي حکومت تجويز وړاندې کړی و، په دې ډول چې پاچا به د نوي اساسي قانون له مخې يوازې پاچايي کوي نه حکومت، او د واکمنې کورنۍ غړي به په حکومت کې گډون نه کوي، محمد داود خان د پاچايي کورنۍ غړي نه باله. (۱)

پاچا دغه تجويز رد کړ او فکر يې کاوه چې محمد داود غواړي په هغه سره خپل د ملي کلب کړنلاره پلي کړي، چې د مير محمد صديق فرهنگ په ژبه: «تشکيل حکومت و نظام د کتاتوري برهبري عين شخص امانه بعنوان عضو خانواده شاهي بلکه بعنوان رئيس حزب يا بعبارۀ ديگر احيای مجدد نقشه کلوب ملي دوازده سال پيش شاه اين نقشه را رد نمود و رد شدن آن موجب استعفاي محمد داود خان گرديد.» (۲)

خو محمد داود له حکومت نه دغه گوښه کېدل د يو څه وخت لپاره گڼل، د مؤلف صباح الدين کشککي په وينا

«...محمد داود وقتی استعفا کرد، در نظر داشت موقتاً از صحنه بپرون باشد و امید وار بود بعداً در راس یک حزب سياسي قرار گرفته امور کشور را از دور اداره کند.» (۳)

دلته ددغه ټکي په پام کې نیول ضروري دي چې محمد داود یوازې له حکومتي مقام نه ځان گوښه کړ، نه له سیاست نه. دغسې چلند له محمد داود نه چې ټول بالغ عمر یې په زغرده حکومت کړی و، ځوان هم و «دی دغه وخت څلور پنځوس کلن و، او په پوځ او حکومت کې یې ډېر پلویان هم لرل، عجب نه مالومېږي، د همدغه نقشې له امله به و چې تر گوښه کېدلو نه دمخه یې یو شمېر سياسي بنديان د عبدالرحمن محمودي او براتعلي تاج په گډون د دهمزنگ له زندان نه ازاد کړل، دا هم درسته ده چې محمد داود په واکمني کورنۍ کې د خپلو مخالفانو له امله په ازاد ډول حکومت نه شو کولی، له همدې امله هغه په یوه لیک کې پاچا ته څرگنده کړې وه چې «این طرز اداره مملکت و این فضای خاندانی... برای من [دیگر] قابل قبول نیست.» (۴)

فرهنگ ددغه مخالفت په اړه وایي چې «... همچنانکه بیست سال پیش از آن محمد داود خان در داخل اردو هسته مخالفت را با عمش سردار شاه محمود خان تشکیل کرده بود، اکنون سردار عبدالولي خان قوماندان قوای مرکز پسر عم و داماد شاه چنین هسته را در برابر او بوجود آورد.» (۵)

کشککي لاوایي چې پاچا محمد ظاهر چې له محمد داود نه پنځه کاله کشر و، غوښتل د سیاست په ډگر کې خپله مخکښ وي. «محمد ظاهر شاه که مقام سلطنت را به سن نزده سالگی اشغال کرد و برایش از طرف کاکاهایش «محمد هاشم و شاه

محمود، و سپس محمد داود موقع داده نشده بود تا مستقيماً از اختيارات خود استفاده کند در سال ۱۹۶۳ احساس ميکند وقت آن فرا رسیده تا از قدرت خود مستقيماً کار بگيرد... شاه ولي و عبدالولي به نوبه خود مصمم بودند محمد داود را کاملاً از ميدان سياست بيرون کشتند. رقابت ها و خصومت ها ميان ايشان ريشه عميق داشت، لذا پدر و پسر استعفاي محمد داود را به حيث رحمتی تلقی کردند.» (۵ الف)

محمد داود خپل تريور پاچا ته يو ډول چيلنج شو. پاچا ددغه چيلنج د بې اثره کولو لپاره په پوځ کې خپل د اعتماد وړ زوم او تره زوی عبدالولي ته د مرکزي ځواکونو د قومندان په توگه پوره واک قايل شو. د مولف امين اله دريځ په وينا: «محمد ظاهر شاه در اخير سلطنتش... مجبور شد تا شخصی را چون سپر در مقابل مزاحمت داود خان رشد داده و اسباب فراغت خود را فراهم سازد.» (۶)

بل مهم او اساسي کار يې دا شو چې خپله پاچايي مشروطه کړي، په دې ډول چې د نوي اساسي قانون له مخې به واک د اجرائيوي، مقننې او قضايي څانگو تر مينځ وېشل شوی او په خپله دې به سلطنت کوي، نه حکومت.

د امير حبيب الله د پاچايي له اولو کلونو نه تر دغه وخته پورې دا د مشروطه غوښتونکو افغانانو غوښتنه وه. محمد داود هم لکه چې وليدل شو، د خپلې صدر اعظمۍ په وروستي وخت کې د هغه غوښتونکی شو، که څه هم دې په واقع کې زور واک و اوله ديموکراسۍ او ديموکراتانو سره يې نه لگېده، اوس په خپله پاچا هم ددغه تجويز حامي شو. پاچا بيا د ازادي پالو، دموکراتانو او قانون پوهانو په مرسته په ۱۹۶۳ کې يو

نوی جامع اساسي قانون وایست او خپله پاچايي يې مشروطه په قانوني کړه. په افغانستان کې دا لومړی ځل و چې سلطنت له حکومت نه بېل وینودل شو او دولتي واک د اجرائيې، مقننې او قضايې څانگو تر مینځ ووېشل شو. په مشروطي پاچايي کې د ملي شورا د ولسي جرگې غړي دوه ځل په سراسري انتخاباتو کې د خلکو په نېغورايو سره د چارواکو په ډېرې کمې لاسوهنې سره غوره شول.

په پورته ډول د پاچا امان الله وخت نه وروسته د قانون په چوکاټ کې دننه د ازاد ژوند کولو او په قانون سره د حکومت کولو یوه نوې دوره پیل شوه، چې په هغې کې د حکومت عنعنوي زیږه او زور واکه څېره نرمة شوه او په خلکو کې دا زادي روحیه وتوکېده، خود محمد داود لپاره دغه کال د هغه د سیاسي ژوند پای و.

د اساسي قانون له مخې دی او د هغه ورور محمد نعیم د سلطنتي کورنۍ غړي وگڼل شول او د سلطنتي کورنۍ غړي د حکومت او سیاست له کولو نه منع وینودل شول. د اساسي قانون په ایستلو کې د محمد داود مخالفانو هم برخه لرله او دوی او پاچا پالو دغه تجویز په واقع کې ددې لپاره و نیوه چې محمد داود له سیاسي ډگر نه بیرون وي.

پر دې سربېره محمد داود په واکمنې کورنۍ کې دننه د عبدالولي په سلوک سره پارول کېده. عبدالولي چې تر محمد داود څخه ډېر کشر او پر پاچا گران و، د کورنۍ په غونډو کې يې په دې ډول د هغه بې احترامې کوله چې لکه غواړي سپک يې کړي.

د سپین د وینا له مخې په واکمنې کورنۍ کې ترسوري له

پخوانه د کرکيچ غټ عامل و او دغه کرکيچ د پاچا محمد نادر له وژل کېدلو نه وروسته څرگند شوی و. صدر اعظم محمد هاشم او محمد عزيز د محمد داود او محمد نعیم پلار، سره سکه وروڼه او پاچا محمد نادر، صدر اعظم شاه محمود او شاه ولي سره سکه وروڼه او د هغو دوو ناسکه وروڼه وو. دوی ټول سره يو موټی وو، خو محمد هاشم په خپلې اولس کلنې صدر اعظمۍ کې محمد داود او محمد نعیم چې سکه وروڼه يې وو، په لوړو حکومتي مقامونو په پوره اختيار سره وگمارل او خپل ناسکه وراړه پاچا محمد ظاهر يې دننه په ارگ کې د عيش کولو لپاره ازاد پرېښود. دا چې محمد داود او محمد نعیم له سياست سره ټينگه علاقه پيدا کړه او پاچا محمد ظاهر ورسره علاقه ونه ښووله، په اصل کې د صدر اعظم محمد هاشم د همغه توپير ناک چلند له امله و بيا هم که محمد داود «مشروطه پاچايي»، غوښتلای؛ لکه هسې چې يې پاچا ته وړاندېز کړی و، د نوي قانوني نظام د ټينگښت لپاره به يې له پاچا سره لاس يو کړی وای، خو هغه نه يوازې دغسې ونه کړل، دهغه د نسکورولو لپاره يې په پټه کوشش پيل کړ، دا هغه وخت و چې د نوې دموکراسۍ له برکته چې په خلکو کې د ژوند د ښه کولو په لور د نويو کښونو د کولو هڅه پيدا شوې وه، گوندي سياست کوونکو تخريبي فعاليتونه کول، له بده مرغه په افغانستان کې چې هر وخت خپه کوونکې دوره د ازادې په دورې بدله شوې، بې مسئولته اوازونه جگ شوي او بې مسئولته کړه تر سره شوې د قانوني پاچايي په ازادې دورې کې هم همدغسې وشول، په تېره په ۱۹۷۱ - ۱۹۷۲ کې په غور کې د وچکالي او قحطي او بيا له ايران سره د هلمند د اوبو

پر سر له موافقې نه وروسته په لومړۍ پېښه کې د صدر اعظم عبدالظاهر حکومت پاتې راغی او په بلې کې د صدر اعظم موسی شفیق حکومت په مقصد ورسېد، خو مخالفان یې لاهم ډېر شول، په دواړو موضوعگانو کې مخالفانو حکومتونه ښه وټکول.

د قانوني پاچایۍ له پیل نه سیاسي گوندونو په تېره چې گوندونو، لکه شعله جاوید، پرچم او خلق او داسې هم افغان ملت او تر څه حده د جمعیت اسلامي تنظیم نزدې په هرې موضوع کې د لوړو تعلیمي موسسو هغه ښځینه او نارینه محصلان او حتی د ښوونځیو زده کوونکي چې یې په خپلو گوندونو کې تنظیم کړي وو، که څه هم هغه لاقانوني نه و، د مظاهرو او اعتصابونو د کولو لپاره هڅول او له درس نه محرومول. په ۱۹۲۸ کې د صدر اعظم نور احمد اعتمادي په وخت کې چې څارندویانو د پوهنتون په انگرې کې پر محصلانو وډانگل (حتی زه یې هم وو هلم که څه هم زه استاد وم، د ۱۹۲۵ کال د عقرب د رېښه پېښه چې په هغې کې درې تنه تلف شوي وو، د چېسې گوندونو له خوا هر کال لمانځل کېده او د هغې په یاد به مظاهري او پارونې کېدلې؛ لکه په اوومې پېړۍ کې چې د وژل شوي خلیفه عثمان کمیس د هغه د وراړه معاوېه د شاه والي له خوا د خلیفه علي په مقابل کې د پارونې لپاره څړول شوی و، لاریونونه د کابل پوهنتون او د زرنگار پارک یوه برخه شوې او دغه پارک د لندن د هاید پارک په شان سیاسي ویناوو لپاره ډگر شوی و.

یو ځل حتی د ملي شورا ولسي جرگې هم د پوهنتون د محصلانو ملاتړ وکړ، چې په کالتی ازموینه کې یې د نوموړو

اوسط شپېته په مقابل کې مظاهري کولې، په داسې حال کې چې دا یوه درسي موضوع وه او د پوهنتون لورې شورا دغه مقررې د تعلیمي سويې لورې لپاره ایستلې وه. مظاهري او اعتصابونه که څه هم یوازې میاسي گوندونو ته منسوبو محصلانو کولې، نه ټولو محصلانو یا نورو افغانانو خو هغه په پرله پسې ډول کېدلې او درسونه یې په تېره درول او ذهنونه یې گډ وډ کول او انارشي یې پیاوړې کوله.

یو ځل د همدغو مظاهرو له امله کابل پوهنتون د شپږو میاشتو لپاره ونړل شو، بیا هم دغه مظاهري د نظام لپاره په هیڅ ډول خطر نه و، هغه د ډیموکراسۍ او ازادۍ خاصه وه، چې په لویډیڅې نړۍ کې هم دودې وې؛ لکه چې د ۱۹۶۸ په می کې د فرانسې په میلیونونو محصلانو یوه ورځ په ناڅاپي ډول په مظاهري لاس پورې کړ، د افغانستان پاچایي نظام ته چې خطر متوجه شو، په اصل کې د هغه له چلوونکو څخه پېښ شو، چې په سر کې یې پاچا محمد ظاهر و.

د قانوني پاچایۍ غټه خانگرتیا یا په دقیق ډول نیمگرتیا دا وه چې د صدر اعظم په مشري اجرائي څانگه پیاوړې او اغېزناکه نه وه، د ډیموکرات نظام ترڅنګ چې سیاسي گوندونه او فردونه له ازادې نه بهره من او غوښتنې او فعالیتونه یې ډول، ډول او ابتکاري وې، حکومت باید د قانون له مخې پیاوړې او غېزناک وي.

که داسې نه وي ډیموکراسي او ټولنه د انارشي په لور درومي، په افغانستان کې د قانوني پاچایي په وخت کې همدغسې وشول، د قانوني پاچایي په لسیزې کې پنځه حکومتونه راغلل او له مینځه لاړل او صدر اعظمان یا د پاچا له

خوا گوښه کېدلو ته وهڅول شول، يا يې په خپله ځانونه گوښه کړل، حتی د قانوني پاچايي پيل له انا رشي او نا ارامۍ سره ملگرې و، مظاهري او اعتصابونه د سياسي گوندونو او مظاهره کوونکو محصلانو په نظر هدف ته د رسېدلو وسيلې وگرځېدلې، په اصل کې د محصلانو او زده کوونکو د لاريونونو او فشار له امله و چې د عقرب درېيمه پېښه رامينځته شوه او صدر اعظم محمد يوسف که څه هم له ولسي جرگې نه يې د باور رايه تر لاسه کړې وه او د حکومت کولو وړتيا يې هم ثابته کړې وه، گوښه کېدلو ته وهڅول شو. ځای ناستي يې صدر اعظم محمد هاشم ميوندوال چې د کار په پيل کې په پوهنتون کې په يوې عامې غونډې کې محصلانوته وعده ورکړه چې «تمام مسيبيين حمله سر محصلين را از کار برطرف ومحاكمه مينمايد.» (۲)، متعهد محصلان په دې فکر شول چې مظاهره په حکومت باندې د فشار راوړلو ښه وسيله ده، د نا ارامۍ لوی يا شايد اصلي عامل محمد داود دی، چې د ملي مصئونيت له سردار جنرال رسول نه يې په خپل کور کې وغوښتل چې «مبلغ پنج ميليون افغانی نقد حاضر است باختيارت ميگذارم، توسط آن اشخاصی مانند مجيد کلکانی، بيرک کارمل، سيد ظاهر و بعضی از وکلای چپ گرا را تشويق نمايی که در داخل مملکت و در مجالس ولسي جرگه بی نظمی و هرج مرج را بوجود آرند.» «دی اضافه کوي چې «... پولش را قبول نکردم اما گفتم که اینکار را میکنیم و بوعده خود وفا کردم.» (۲)

الف

يوازې دا هم نه و، ددغې دورې د صدر اعظمانو او وزيرانو صلاحيتونه چې په اساسي قانون کې محدود شوي وو،

د پاچا له خوا په عمل کې نور هم محدود کېدل، څنگه چې سياست گوندي نه و، صدر اعظمان فردي کسان وو او د پاچا په خوښه غوره کېدل او د ولسي جرگې له منځې نه وروسته قانوني کېدل. په دې ډول صدر اعظمان په اصل کې د پاچا په خوښه صدر اعظمان کېدل، خو دوی د خپلو وزیرانو په غوره کولو کې ازاد نه وو. د صدر اعظم عبدالظاهر وينا وه چې «وی از هیچ یک اعضای کابینه خود اطلاع نداشته، صرف لست داده شده [وزرا] را اعلام کرده است.» (۷)

په دغې ټولې دورې کې پاچا یوازې یو کس جنرال خان محمد دملي دفاع وزیر په توگه ساتلی و او هغه د نظام د نسکورېدلو مخه ونه نیولې شوه. پاچا یوازې نور احمد اعتمادي ته موقع ورکړه چې نسبت نورو ته د اوږدې مودې لپاره حکومت وکړي، که څه هم دی د اساسي قانون د هغې مادې مخالف و چې محمد داود یې له سیاست کولو نه بې برخې کړي. پاچا شاید هغه په دغه مقصد د صدر اعظمۍ لپاره غوره کړی وي، چې محمد داود له نظام سره پخلا کړي، خو دی په دغه کار بریالی نه شو. په هغه سربېره له ولسي جرگې او قضایې څانگې سره یې اړیکې هم خراب شول. اعتمادي پداسې حال کې چې د پرچميانو پر فعالیتونو سترگې پټولې، د هغه پر خلاف د اطراف دیني عالمان یې د کابل له ماجتونو نه د پوځیانو په زور وایستل، چې د کمونستانو پر ضد یې لینن ته د درود ویلو په موضوع کې په کابل کې مظاهري کولې. د همدغو کړکېچونو له امله به و چې «... اعتمادي در اواسط حکومت خود دست به خودکشی زده میخواست خود را در بند قرغه مقابل منزلش در آب غرق نماید ولی نجاتش دادند.» (۸)

له دغې پېښې نه وروسته اعنمادي د موثر حکومت کولو توان له لاسه ورکړ، خو پخوا له دې چې حکومت يې د ولسي جرگې د بې اعتمادۍ په رايې سره نسکور شي استعفی وکړه. ورپسې د صدر اعظم عبدالظاهر حکومت هم لکه چې د مخه يې ياونه وشوه په زياته اندازه د وچکالي او قحطۍ په وخت کې د عمومو د هيلې پر خلاف په خپلې وظيفې کې پاتې راغی اړله صدر اعظمۍ نه يې خان گوښه کړ. په دې ډول د قانوني پاچايۍ د لسيزې حکومتونه د موسی شفيق تر صدر اعظم کېدلو پورې که څه هم زياتره وزيران يې وړ او ډينامیک ديموکراتان، لبرالان او ملکي کسان وو، خو په زغرده او اغيزناک ډول يې حکومت کولی نه شو، د حکومتونو دغه بې اغيزتوب د نظام مخالفانو په تېره متعهدو او گوندي چپسانو ته موقع ورکړه چې خپلو وړانکارپو ته دوام ورکړي.

د حکومتونو د بې اغيزتوب سرچينه پاچا و، چې يې نه غوښتل صدر اعظمان چې د اساسي قانون له مخې بايد غير خانداني افغانان وي، ملي شخصيتونه شي. يو صدر اعظم که څه هم وړ او ډينامیک وي، د صلاحيت په نه لرلو سره په اغيزناک ډول حکومت کولی نه شي، خو پاچا محمد ظاهر د غير گوندي سياست په حال کې چې د اساسي قانون پر بنسټ د غوره کولو او صلاحيت ورکولو شخص و، پوره صلاحيت ورکولو ته زړه نه کاوه.

په نتيجه کې حکومتونه ضعيف او ناتوان وو، پاچا د محمد داود پر خلاف په خپلې کورنۍ کې هم اداري شخص نه و، ده که څه هم په خپله خوښه سلطنت له حکومت نه بېل او خپل صلاحيت محدود کړ، خپله کورنۍ يې هم په ښه ډول اداره

کولی نه شوه. دی لاد مخه په دې کې پاتې راغلی و چې خپل اولاد او داسې هم د خپلو ترو اولاد چې په شمېر کې ډېر وو، د هدفمن ژوند لپاره دننه په وطن کې یا د باندې په ملکي او پوځي ساحو کې د لوړو زده کړو کولو لپاره وهڅوي او په دې ډول په دولتي څانگو کې د دغسې کسانو په گمارلو سره د نظام ډاډمن ملاتړان ډېر کړي. پاچا محمد ظاهر لکه چې د شوروي اتحاد په گاونډیتوب کې د خپلې پاچايي راتلونکې خړه لیدله یا یې د پاچاهۍ یو ډول ژوند زړه وهلی و یا د افغان پاچاهۍ کولو وړ نه و، هر څه چې ولکه چې مولف عاصم اکرم وایي پاچا محمد ظاهر «بیش تر علاقمند کتاب، شکار و گلکاری و تا حدی معماری و مهندسی بود و در مسایل سیاسی کشور انقدر دقت که لازم بود بخرج میداد.» (۹)

پاچا محمد ظاهر د صدر اعظم عبدالظاهر له گوښه کولو نه وروسته د یوه ټینګ حکومت په فکر شو او د دغسې حکومت د لرلو لپاره یې محمد موسی شفیق د صدر اعظمۍ لپاره ونوماوه. په دغه وخت کې چې پخوانی حکومت د وچکالی او قحطۍ نه را پیدا ستونزو په حل کې پاتې راغلی و، نه یوازې د حکومت اعتبار زیانمن شوی و، د سلطنت په اړه هم شک پیدا شوی و. پاچا محمد ظاهر موسی شفیق ته تر هر بل صدر اعظم نه په حکومتني چارو کې ډېر اختیار قایل شو او موسی شفیق چې ځوان او ډینامیک او نوښتگر شخص و او تر دغه وخت پورې د وزیرۍ تر مقامه پورې په اداره او سیاست کې د تجربې خاوند هم شوی و، په کم وخت کې وینووله چې په بحراني وخت کې هم پېښو او سیاست ته نوی لوری ورکولای او په اغیزناک ډول حکومت کولی شي. شفیق لیکوال او شاعر و، د مصر د

ازهر په پوهنتون کې د اسلامي حقوقو او د امريکې د کولمبيا په پوهنتون کې په بين المللي حقوقو کې له ماسټرۍ نه پورته درجې زده کړه کړې وه.

په پښتو، فارسي او انگرېزي ژبو مسلط و، په ټوليز ډول دی د يوه منطقي او مقناطيسي شخصيت خاوند او د قانوني پاچايي نظام ټينگ ملاتړ و. پاچا محمد ظاهر د موسی شفيق په شته والي کې خپل ايډيال صدر اعظم ميندلی و. صدر اعظم موسی شفيق د اوو مياشتو په بهير کې په داسې حال کې چې حکومتي درې گونې ځانگې له نسبي خپلواکۍ نه بهره منې وې او د کابل سياسي فضا هم پوره انتقادي وه، په خپل خاص مهارت او نوښت سره د غومره کارونه وکړل چې بل صدر اعظم په هيڅ دورې کې په دغومره لنډې مودې کې نه وو کړي.

موسى شفيق له ولسي جرگې نه په دوو ورځو کې د اعتماد رايه وگټله، په داسې حال کې چې پخوانيو صدر اعظمانو په دوو اوښو کې تر لاسه کوله، هغه د پاچا موافقه هم تر لاسه کړه چې د سياسي گوندونو، ولايتي او ښاروالي شوراگانو لايحي چې ډېر دمخه پاس شوې وې، لاسليک کړي. د ۱۹۷۲ - ۱۹۷۳ مالي کال بوديجه يې چې نهه مياشتې يې تېرې شوې وې، له ولسي جرگې نه تېره کړه.

د يوشمېر هېوادونو نه د پورونو په اړه چې پخوانيو حکومتونو له هغو نه د استفادې په اړه څه نه و کړي، د ولسي جرگې موافقه تر لاسه کړه. له مقننه قوې نه صلاحيت هم تر لاسه شو، چې له باندنيو منابعو سره ۷۴ توافق ليکونه لاسليک کړي. د ملکي مامورانو د استخدام لايحه چې د ژبو د مسئلې په سر ځنډېدلې وه تصويب شوه او هغه اختلاف چې په هغې سره

رامینځ ته شوی و، په حېرانوونکي ډول حل شو.

حکومت څرگنده کړه چې هغه ماموران به گوښه شي چې خپلې دندې نه شي تر سره کولی، له بېسوادي سره د مبارزې په هکله یې د ملگرو ملتونو په مرسته پوه اداره تاسیس کړه. د کتابونو په واردولو باندې ماليه لغو شوه او له جاپان سره د تلویزیون د نصبولو موافقه لاسلیک شوه. داسې هم د کرنې د بنه کولو لپاره د کرنې د نامتو متخصص عبدالوکیل په نوښت مهم کارونه وشول او د تازه میوو د صادولو په اړه اسانتیاوې برابرې شوې.

د دغو ټولو کارونو له امله په ۱۹۷۳ کې عایدونه په بیاري ډول ډېر شول. په همدغې دورې کې و چې د کابل ښار په ختیځ کې د صنعتي سیمې بنسټ کېښودل شو او د افغانستان د کانونو د سروې کولو لپاره لایحه وایستل شوه. د دیني عالمانو او روحانیانو او په دین ټینگو افغانانو د راضي کولو لپاره چې د صدر اعظم نور احمد اعتمادي په چلند سره ناراضي شوي وو، په کابل راډیو کې د پنځه وخت اذان کولو د ستور ورکړل شو او هغه کلیسا ږنګه شوه چې په کابل کې دمخه جوړه شوې وه.

موسی شفیق په حقه درک کړه چې په وچه چاپېر افغانستان کې پرمختیایي پروژې پرمخه تلې نه شي، خو په هغه حال کې چې له گاونډیو هېوادونو په تېره له پاکستان او ایران سره یې اړیکې د دوستۍ وې.

موسی شفیق د دغه منظور لپاره له ایران سره د هلمند د اوبو په اړه د ۱۳۵۱ کال د کب په ۲۲ مه یوه نوې موافقه لاسلیک کړه، چې د هغې له امله د دواړو هېوادونو په دوستۍ

کې ښه والی راغی. د دغې موافقې پوره بیان د مولف امین الله دريخ په کتاب کې راغلی چې د «افغانستان در قرن بیستم» نومېږي.

له پاکستان سره د افغانستان اساسي ستونزه د پښتونستان د کشالي پر سره او صدر اعظم شفیق عزم کړی و چې د هغې په اړه هم له پاکستان سره پوهاوي ته ورسېږي او له دغه هېواد سره د افغانستان اړیکې چې څو اړخیزه دي ښه کړي. هغه په عین حال کې له شوروي اتحاد سره د افغانستان دوستي ته دوام ورکاوه او نه یې غوښتل چې دغسې څه وکړي چې په هغه سره شوروي اتحاد وپارول شي، نو د څلورم اقتصادي پلان د پلي کولو لپاره د هغه سل میلیون روپله پور ومانه. دا په دغسې حال کې و چې موسی شفیق د ناپېیلنوب عنعنوي سیاست او داسې هم له لویديځې نړۍ او عربي نړۍ له حکومتونو سره د افغانستان د دوستۍ اړیکې وار په وار ټینګول. (۹ الف)

د موسی شفیق په اغیزناک ډول حکومت کول د پاچایي نظام مخالفان په تېره چپیان اندېښمن کړل، اندېښنه دا وه چې که دی پر خای پاتې صدر اعظم وي نظام به وار په وار ټینګېږي او ښي لوري او لویديځې نړۍ ته به نږدې کېږي، چې په هغه حال کې به دوی ته گرانه وي، چې پر ضد یې څه وکولی شي. دا هغه وخت و چې سیاسي گوندونو په ملي پوځ کې یو شمېر افسران تنظیم کړي وو، خو د حسن شرق په ژبه «آنها امیر اکبر خیبر و نور محمد تره کی» به تعهد خود به شاه در عدم مداخله و جذب در میان صاحبمنصبان اردو صادق بودند.» (۱۰)

بیرک کارمل خو په وار وار خپله وقاداري پاچا ته څرگنده کړې وه، خو تجربو ښوولې چې په کمونېستانو باندې اعتماد

کول هسې ساده توب دی، دوی خپلې موخې ته د رسېدلو په لار کې نه یوازې د وعدو بلکې د اخلاقو پروا نه کوي.

په هر حال یوازینی پېژندل شوی شخص چې د پوځ ناراضې افسران د پاچایي نظام پر ضد په هغه باندي تولیدی شول، هماغه پخوانی صدر اعظم محمد داود و، چې د صدر اعظمۍ په وخت کې یې افغان پوځ په نویو وسلو سمبال کړی او عصري او پیاوړی کړی و. دده په وخت کې په ۱۹۶۰ کال کې و چې د افغان افسرانو لومړۍ ډله د لوړو زده کړو لپاره شوروي اتحاد ته استول شوې وه، له هغه وروسته هر کال افغان افسران شوروي اتحاد ته استول کېدل، خو له دوی سره په وطن کې چې په دغه وخت کې د یو نیم زر په شاوخوا کې وو تبعیضي چلند کېده. «سبب تبعیض این بود که فارغان نظامی از شوروی را حکومت آن کشور بدون اجراء دروس عملی بافغانستان دوباره عودت میدادند و حتی باوشان اجازه تمی دادند که کتاب و نوتهای مسلکی شان را از درسخانه بیرون بکشند و یا با خود بوطن بیاورند. بعضاً آنها در شوروی بعوض دروس مسلکی به فراگرفتن مضامین ایدئولوژیکی مصروف ساخته میشدند، و وقتیکه بوطن برمیگشتند کاری از او شان ساخته نبود.»

په دغه حال کې دغه افسران له هغو امتیازاتو نه محروم وو چې نورو لارل: «اینان نگر خدمت نداشتند و با صاحبمنصبان بالای یک میز غذا صرف کرده نمیتوانستند، اما کار و فعالیت زیادی بر آنها تحمیل گردیده بود، خلاصه خورد ضابطان مانند یک جمعیت ناملموس زندگی میکردند.» (۱۱)

دغه افسران چې ټول یې د اطراف او یو شمېر یې نحول غوښتونکي او د نظام مخالفان د نظام په نسکورولو کې د محمد داود ملگري شول.

د سرطان کودتا

د سرطان کودتا د محمد حسن شرق او غوث الدين فايق په اټرونو کې بيان شوې ده، دوى محمد داود ته په منلې او د گوښه توب په وخت کې ورته وفادار پاتې وو. په ولسمشري نظام کې لومړنى د هغه مرستيال او وروستى د فوايد عامې وزير شو، خو شرق او فايق سره وران وو، فايق په اصل کې خپل کتابگوټى د شرق د کتاب په رد کې ليکلى او هغه يې پرچمي اوشوروي پال گڼلى او سخت غندلى دى. شرق د بيرک کارمل په وخت کې چې د شوروي تر لاس لاندې رحيم سروال و، په دهلي کې د افغانستان سفير اود نجيب الله په دوره کې صدر اعظم شو، په داسې حال کې چې فايق په دغه وخت کې اول بندي شو او بيا يې په کابل کې د يوه عادي افغان غونډې ژوند کاوه. دواړو ځانونه ټينگ جمهوري پالان ښوولي، شرق وايي چې ده دغه نظام د عقيدې له مخې منلى و، (۱۲) په داسې حال کې چې فايق وايي چې دى په پاچايي نظام کې «بجرم خواستن حقوق تر فيع و تبديلى ام علاوه بر آنکه ۹ سال بيک رتبه ماندم بيک سال حبس نيز محکوم شدم.» دى پسې زياتوي چې «اين ظلم و بيعدالتى ها سبب تحريکم در سقوط دولت شد.» (۱۳)

هر څه چې و د پاچايي نظام په نسکورولو کې دواړه فعال وو، دوى لاپه کودتا کې خپلې ونډې دغومره مهمې ښوولي دي چې لکه هغه ددوى په نوښت او تدبير سره سرته رسېدلي وي.

شرق د فراه ولايت د انار درې اوسېدونکى او د کابل

پوهنتون د طب پوهنځي فارغ و، ده د خپل کتاب په دوهم چاپ کې څه بدلونونه راوستي او په دې ډول يې د خپل اثر اعتبار زيانمن کړی دی. په داسې حال کې چې فايق چې د گلپهار اوسېدونکی او د حربي پوهنتون فارغ دی د خپل اثر او خان په رښتينتوب ټينګ ولاړ دی او ادعا کي چې که شوق او داسې هم د اردو او سياست د اثر ظاهري ليکوال نبي عظيمي خبر وای، چې دی په کابل کې ژوندی دی، ليکنې به يې په هغه ډول نه وای چې دي، نو فايق د دوی اثرونه د اعتبار وړ نه گڼي. زه دلته د دغو ټولو ټکو په نظر کې نيولو سره له هغو چې د کودتاچيانو د ليکنو په شان اوله درجه اهميت لري په احتياط سره استفاده کوم.

د شرق په وينا د پاچايي نظام د نسکورولو لپاره جلب او جذب په دغو ټکو پيل شو: يو هغه ټکی دی چې محمد داود له خپلې کودتا نه وروسته خلکو ته په خطاب کې بيان کړی، چې جوهر يې د ټولني زياترو خلکو ته د خدمت لپاره د جمهوري نظام په پښو درول او د «قلاسي ديموکراسۍ» يا «تقلاسي ديموکراسۍ» پسر څرځای د «معقولې ديموکراسۍ» راوستل دي. بل يې د ناپېيلتوب سياست او درېيم ټکی يې محمد داود د رهبر يا لارښود په توگه منل دي. (۱۴)

شرق دا هم وايي چې محمد داود يوه ورځ ده ته وويل چې زموږ خلک د دغه نظام له لارې له اجتماعي او اقتصادي بدبختيو او د واکمنې کورنۍ له دتننيو کړکېچونو نه ژغورل کېدلی نه شي، نو بايد «هر دوی ما در اين باره (فکري) سنجيد و راهی [نجات] راجستجو کرد.» (۱۵)

ددوی د ژغورنې لار دا شوه چې «هر دوی ما بېک تحول
آنی و قاطع که بجز از راه عسکری امکان پذیر نیست عقیده
مشابه داریم.» (۱۶)

تحول په ماهیت کې «قاطع او فوري» نه وي، خو له دغې
افادې نه مراد نظامي یا عسکري کودتا وه او دوی ځکه په هغې
لاس پورې کول غوښتل چې د پخواني صدر اعظم او د مساوات
د گوند سروال محمد هاشم «میوندوال و رفقاییش ... برای
کودتا [نمودن] در تلاش اکتیده بودند.» (۱۷)

دا چې میوندوال په رښتیا کودتا کوله یقیني نه ده خو په
کابل کې په اصطلاح د سرچوک اواز همدغسې وه، شرق ددغه
مهم تصمیم نېټه هم نه ورکوي او په هغه سربېره د فایق روایت
ورسره توپیر لري او هغه د باور وړ هم ښکاري.

فایق وایي چې څنگه چې ده د محمد داود د صدر اعظمۍ
په وخت کې په صداقت او زړورتیا کار کولو سره ورته منلی
شوی و او د گوبښه توب په وخت کې یې په منظم ډول د هغه په
کور کې ورسره لیدل د لومړي ځل لپاره یې ورته وویل چې د
هېواد وضع خرابه ده او موږ ته ښايي هغسې کار وکړو لکه په
مصر او عراق کې چې نورو کړي دي.

ده مقصد په مصر کې په کال ۱۹۵۲ کې د ملک فاروق
پاچا پر ضد د جمال عبدالناصر او په عراق کې په کال ۱۹۵۸
کې د پاچا فیصل پر ضد د جنرال محمد قاسم کودتاگانې وي،
خو محمد داود فایق ته په ځواب کې وویل چې «جنرالان پرورده
من انقدر مردم جیون و ترسو اند که جرئت گذشتن از پیش روی
خانه ام را ندارند چه رسد که با من داخل تماس به مفاهمه
شوند.» (۱۸)

محمد داود بل وخت د فایق ددغې وینا په اړه چې یې د بهر کسان د بیرک کارمل او محمد حسن شریک په گډون روزلي دي، خو اوس هغوی دده پوښتنه هم نه کوي، وویل چې: «من در زمان حکومت کاکایم شاه محمود خان ... یک عده جوانان روشنفکر را از قبیل محمد صدیق فرهنگ، عزیزالله واصفي، داکتر محمد رحيم محمودي، بیرک کارمل بنام ویش زلمان در خفا رشد داده حمایه میکرده، بعد از استعفایم از صدارت بعضی از آنها مرا از یاد بردند و برخی حلقه اجنبی بگوش او یختن او یختند» و بیرک نیز از ان جمله است. (۱۹)

ماته چې په وین زلمیانو کې وم مالومه نه وه چې دغه کسان په هغه وخت یا وروسته په وین زلمیانو کې وو، د محمد داود د ناهیلې توب سره سره فایق ورسره لیدل کول.

فایق په دې نظر و چې څنگه چې محمد داود په ټول هېواد کې یو پېژندل شوی شخص و، د نظام مخالفان پرې تولیدلی او پاچایي نسکورولای شي، نو یې په بلې لیدنې کې ترینه پخوانۍ غوښتنه په ټینګه بیا وکړه او محمد داود دغه ځل د هغه غوښتنه ومنله خو ورته یې وویل چې «... محتاطانه باستعانت و پاری پروردگار بجلب و جذب اشخاص طرف ضرورت عسكري و شخصیت های اجتماعی اقدام کنید».

دی چې په دغه وخت کې جگتورن یانې یو ښکته رتبه نظامي افسر و، جلب او جذب یې له تېس رتبه افسرانو څخه پیل کړ. دده تشخیص دا و چې په پوځ کې اجرائیوي قدرت د همدغسې افسرانو په لاس کې دی، ده محمد داود ته لادمخه ویلي و چې «برداشتیکه من از اردو دارم شما در بین افسران خورد رتبه محبوبیت و جایگاه خاصی دارید، قدرت اجرائیوي

همچو امور در دست خورد رتبه ها است، تا جائیکه من از روحیه اردو واقفیت دارم همه از اوضاع کنونی خفه و ناراضی اند.» (۲۰)

دا شاید د ۱۹۶۵/۱۳۴۴ کال و خکه چې دی وایي چې «... از سال ۱۳۴۴ الی ۱۳۵۲ ... من در ظرف هشت سال در راه تغییر نظام سلطنتی و ایجاد جمهوری سعی و تلاش ها کرده ام.» (۲۱)

د دغه کار لپاره به دی په خپل بایسکل سره یو ځای بل ځای ته او له جذبولو نه وروسته به یې نویو جلیانو ته وظیفې ورکولې چې پوه یې د نورو کسانو جلیول او بله یې د ضرورت په وخت کې له کور نه د نظام د مطلوب کس ایستل او په کوم ټاکلي ځای کې بندي کول و. ده به دا هم ورته ویل چې «دیگر همکارانت در لحظه آخرین و شروع بکار معلوم میشود.» (۲۲)

د فایق د جذبولو لار دا وه: «هر افسر با احساس را که اهلیت همکاری و مصاحبت شدنش را میدیدم سر صحبت را از اوضاع ناگوار و بی عدالتی کارکنان دولت و وضع پریشان ملت باز انموده و راه پیرون رفت از این حالت و براه انداختن یک انقلاب و ایجاد جمهوریت سخن میگفتم» ده به هغو ته دا هم ویل چې دا د خطر لار هم ده: «ما و شما در یک راه پر مخاطره که مرگ و اسارت در پیش روی ما قرار دارد محض برضای خدا، خدمت بوطن، بدون در نظر داشت چوکی و مقام و رتبه و پاداش مادی بتفیع وطن قدم بر میداریم» خوده به هغو ته دا و ورکاو، چې «نظر به اوضاع ناپسامان دولت سیل خروشانى برای یک تحول در جهت تغیر دولت در جریان است.» (۲۳)

په دغه ډول د سرطان تر کودتا پورې د فایق د لیکنې له

مخې څه باندې شپېته افسران جلب شوي وو، دوی ټول واړه افسران یانې بریدمنان، جگتورنسان او تورنسان وو، دوی په گروپونو یا ډلگيو کې منظم شول او هر ډلگۍ د یوه سر ډلگي په مشرې موظف شو چې په خپل وخت کې پاچا محمد ظاهر، پاچا زوی احمد شاه، د مرکزي ځواکونو قومندان عبدالولي، د دفاع وزیر خان محمد، صدر اعظم موسی شفیق، د ریشخوړو د فرقي لوی قومندان عبدالحکیم کټوازی، د هوانی ځواکونو قومندان مرتضی قیل او د قرغې د اتمې فرقي لوی قومندان محمد کبیر له خپلو کورونو نه وباسي او په یوه ټاکلي شوي ځای کې بندي کړي. (۲۴)

د شرق د لیکنې له مخې دا دی و چې د جلب او جذب کار یې د لومړي ځل لپاره پیل کړ، په داسې حال کې چې فایق وایې چې «... اقای حسن شرق ... قطعاً در انقلاب مذکور سهم و رولی نداشت.» (۲۴ الف)

په هر حال د شرق د لیکنې له مخې دده په لومړنیو جلبیانو کې متقاعد ډگروال غلام حیدر رسولی، تورن سرور نورستاني او ټانکېست مولاداد «فراهي» وو چې دده په وینا یو ځای بل ځای یې په تصادفي ډول لیدل او د هغو د محمد داود په لارښودني د کودتا کول منلي وو.

شرق وایې چې د جلب او جذب کار د ۱۳۵۱ کال د وږي په میاشت کې (۱۹۷۲، اگست- سپتمبر) په ټینګه ونیول شو او ددغه مقصد لپاره د سید عبدالله یا مولاداد یا کله کله د نورستاني په کورنو کې غونډې کېدلې او هلته به د ټولو سیاسي گوندونو له اساسنامو څخه چې د وطن په جریدو کې خپرې شوي وې استفاده کېده. له هغو او نورو څخه به هغه څه

شوره کېدل چې د ولسمشري نظام يې پر پاچايي نظام شوره باله. (۲۵)

دی دا هم وايي چې د موسی شفيق په کارونو د «صدر اعظم په توگه له باندې سره د هغه تر لتوب» چې د هغوله امله د «روښانفکرو» يانې چپيانو فکر ترېنه اوښتی و او د پخوانيو حکومتونو د ناوړتيا په سبب په تېره د عبدالظاهر له حکومت نه چې د قحطۍ او وچکالی په موضوع کې پاتې راغلی، خلک ډېر ناهيلې شوي وو. په دغه وخت کې د دوی د جذب او جلب کار پر مخ ولاړ. دی وايي چې په همدغه وخت کې دوی په هوايي قوتونو کې په فعاليت پيل وکړ او د پاچا گل وفادار او د انجينر عبدالحميد محتاط له جلب نه وروسته سرگروپونه جوړ شول. شرق وايي چې دوی ته دربار توجه نه کوله، لویو افسرانو ته يې توجه کوله «حالاتکه دوستان ما را پايان رتبه ترين صاحبمنصبان اردو تشکيل ميدادند.» او حکومتي کسان «رفته رفته دربارد ما بي اعتنا شده بودند.» (۲۶)

په همدغه حال کې و چې د بالاحصار د کماندو له قطعې نه فيض محمّد جلب شو پداسې حال کې چې د پاچايي گارد د ټانک د قطعې او د ښار د انضباط قوې قومندانان او نور د مخه جلب شوي وو، په دغه ډول د شرق په وينا «په اول جوزای ۱۳۵۲ [مې ۲۲، ۱۹۷۳] به تمام نقاط کلیدی اردو تسلط داشتيم.» (۲۷)

شرق په دغې وينا کې د څرخي پله څلورم او پنځلسم لمبر زغرور قوتونه هم شمېرې او ليکې چې «در اخير حکومت داکتر عبدالظاهر ماه عقرب ۱۳۵۱ توانسته بوديم با قدرت و اطمینان کامل بر قرای ۱۵ و قوای ۴ زره دار حاکمیت داشته و

در هر زمان آن را مورد آزمایش قرار داده بتوانیم (میتوانستیم)
(۲۸)

دی په خپل کتاب کې دوه ځایه نور هم همدغسې گڼېږي، خو فایق ددغه ټکي په سر د هغه برعکس غږېږي. دی وايي چې د ۱۳۵۲ کال د جوزا په درېیمه (مې ۲۴، ۱۹۷۳)، غلام حیدر رسولی چې د محمد داود له خوا له ده سره د ارباط غړی ټاکل شوی و، دی یې دپته وپاله چې په څلورمه کارنه کې په یوه کور کې د شپې په اتو بجو حاضر شي. هلته محمد داود د زغور و قوتونو پنځه تنه افسران د تورن محمد سرور نورستاني په گډون ده ته وروپېژندل، خو دغو افسرانو په خواشینی سره څرگنده کړه چې د څرخي پله زغور قوتونه تر ټینګې څارنې (نډې نیول شوي او دوی هیڅ ډول مرسته نه شي کولی. محمد داود بیا وویل چې «از اینکه برادرهای زاهدان از همکاری معذرت میخواهند دیگر بالای موضوع سنگ گذاشته یادی نکنید.» (۲۹)

فایق وايي چې د ۱۳۵۲ کال د غبرگولي (جوزا) په میاشت کې وروسته له دې چې لومړی برید من حبیب الله د ارګ د ۱۴ مې مفرزي ټانک مرستیال د احضاراتو پوره ډاډه ته ورکړه یو اجرائیوي یاد عمل پلان وایست، (۳۰) چې د هغه له مخې به لوړ حکومتی نظامي او ملکي کسان د گروپونو له خوا نیول کېږي. محمد داود په یوې غونډې کې له فایق نه د وسلو په اړه پوښتنه وکړه او هغه ورته کړه چې «از دیپوی شهرار او یا از کلوله پشته دو نفر افسر برایم وعده (سلاح) داده اند.» داود بیا ورته وویل چې «بیک نفر لومړی برید من احمد ضیاء نام، از قطعه انضباط شهری از وزیر اکبر خان مینه گفته ام که به شما

سلاح بدهد. (۳۱)، خو د فايق د ليکنې له مخې احمد ضياء د وسلې له ورکولو نه اوږه خالي کړه او ده وسله له بل ځای نه تر لاسه کړه او په ملگرو يې وويشله. (۳۲)، دا چې ده دغه وسله له کوم ځای نه او څومره تر لاسه کړه، په دې اړه څه نه وايي.

په همدغه وخت کې و چې پاچا محمد ظاهر د سترگو د علاج لپاره د جون د مياشتې په ۲۵ مه د اروپا په لور روان شو، د څرخي پل په زندان کې د پاچا يوه پخواني موټر چلوونکي ماته وويل چې ملکې د کومې موضوع په سر په هغه باندې د بياتي په وار کولو سره د هغه سترگه زيانمنه کړې وه. په هر حال د معمول په شان مشر زوی يې احمد شاه د پاچا د نايب په توگه د هغه په غياب کې پاچايي کوله. دا هغه وخت و چې په کابل کې د کودتاگانو او ازې څپرې وې او پاچا د محمد داود د کودتا کولو په نيت خبر و، په دغه حال کې سرگروپونه د کودتا کولو لپاره د محمد داود امر ته سترگې په لار وو، خو هغه ښکاره کړه چې «در غياب او کودتا نخواهم کرد، زيرا اين حرکت معقول و مردانه نميباشد.» (۳۳)

محمد داود فايق ته هم ويلي و چې «انقلاب زماني صورت گيرد که شاه و سردار ولی در کابل باشند.» (۳۴)، خو سرگروپونو نه دا معقوله وه چې د پاچا په غياب کې په کودتا پيل وشي؛ ځکه چې دوی وپريدل چې د کودتا د نه کولو په حال کې حکومت ممکن د دوی په پلان خبر شي، چې بيا به دوی وطن او پاچا ته د ځاينانو په تور محاکمه کېږي، د سرگروپانو په دغه ټينگار فايق او شرق په يوه خوله دي، د شرق په وينا غلام حيدر رسولي او سرور نورستاني لا ورته څرگنده کړه چې «اگر محمد داود با ما يکجا اشتراک نکند ما بدون او اقدام خواهيم کرد.»

دی دا هم وایي چې ده هم محمد داود ته وویل چې که دی د کودتا امر نه ورکوي دی هم مجبور دی چې د اکثریت په پلوی ورسره یوځای شي (۳۵).

فایق وایي چې عبدالولي په دوی شکمن شوی او د سرطان په اتمه یې دی وغوښت او له محمد داود سره یې د هغه د تړاو په اړه وپوښته، خو ده په دغه ډول قانع کړ چې: «بخدا او قرآن اگر بین من و سردار محمد داود کدام رشته قرابت باشد»، دی دا هم وایي چې ما د هغه د ډاډینې لپاره په تینگه وویل چې «من بنوابع و قهرمانان ملی و تاریخی وطنم علاقه خاص دارم، کسانیکه متوفی اند زیارت قبور شان رفته اتحاف درود و دعاهنیمایم و کسانیکه در قید حیات اند در صورت امکان بدستبوسی شان رفته ادای احترام میکنم، در صورت عدم امکان طول عمر صحت و سلامتی شانرا از خدا می طلبم مانند میرویس نیکه که وطن مارا از چنگال گرگین خونخوار نجات داد و بنیان یک دولت مرکزی و ملی را در افغانستان اساس گذاشت و هكذا احمد شاه بابای غازی که سرحدات کشور مارا بدلهلی رساند.»

فایق د ستایلو په لړ کې پاچا امان الله او پاچا محمد نادر ته هم بیدریغه اخلاص وښود او په ظاهري معصومیت سره یې محمد داود هم په دغه لړ کې راوست او ویل یې چې «کسانیکه مانند سردار محمد داود خان حیات دارند که در دوره صدارتش با ایجاد پلان های انکشافی خدمات ارزشمندی را مانند تونل سالنگ، سرک ماهیپرو و تنگ غارو و بند برق نغلو و کانال نگرهار و بنیانگذاری یک اردوی عصری و مدرن میکانیزه و غیره خدماتش زیاد علاقمند هستم، زمانیکه امکان مسیر

شود حضور شان رفته ادای احترام میکنم.» سره له دې هم عبدالولی ورته وویل چې «... خود را بشناسی؛ او ده په خواب کې ورته وویل چې «بخدا سردار صاحب من وطنم و فرد فرد وطن حتی سنگ و کلوخ وطنم را دوست دارم.» (۳۶) فایق چې په دغسې ستاینو سره عبدالولی تېر ایسته او خان یې له خصر نه وژغوره په هماغه ورځ یې محمد داود له موضوع نه په بوي لیکني سره خبر کړ او ورته یې سلا ورکړه چې «کشیدن انتظار (عودت) شاه را مصلحت نمیبینم، احتمال گرفتاری من و رفقایم نحمیلی (حتمی) است.» (۳۷) محمد داود بیا مجبور شو چې له خپل نظر نه تېر شي او د سرگروپو نو نظر ومني او د کودتا امر ورکړي، خود کودتا د نېټې او عمل طرز په اړه اختلاف شته.

شرق د کودتا فیصله او نېټه په ناڅرگند ډول نښي: «د روز ۲۵ سرطان فیصله بعمل آمد که به ساعت یکنیم شب اروزا سه شنبه ۲۲ سرطان حرکات قطعات بدین ترتیب شروع گردد.» (۳۸) فایق په دې اړه په مشخص ډول غږېږي او داسې ښکاره کوي چې د کودتا نېټه او عمل طرز دده تجویز و محمد داود ته په خپل یاد شوي لیک کې ادامه ورکوي چې «ما الی شب ۲۵ سرطان احضارات خود را تکمیل و شب مذکور بعمل اقدام خواهیم نمود، ۱۲ بجه روز همان شب از اقدام خود بشما خبر میدهم.» (۳۹) فایق دا هم وایي چې ده خپل ټول ملگري په دغه اړه خبر کړل، خود کودتا نېټه یې یوازې سرگروپانو ته څرگنده کړه او همه رفقا یا شور و شعف از احضارات خود ها برایم اطمینان دادند.» (۴۰) غلام حیدر رسولي هم ده ته په پوه لیک کې دا ورکړ چې «در صورتیکه خطر گرفتاری شما و

رفقای تان موجود باشد و احضارات داشته باشید، نظر شما مورد قبول است، مشروط بر اینکه ۱۲ بجه روز از اقدام شب خود بمن خبر دهید» (۴۱)، خود سرطان په نولسمه شپه کومه نظامي لخوا په پل کوم مناسبه بالا حصار ته روانه وه او دغه حرکت د فایق په ژبه: «در ذهنیت رفقا شک، تردید و ناپاوری خلق کرد در نتیجه» در شب ثانی انقلاب اکثر رفقا حاضر نشدند» (۴۲)، دی د سر په کسانو کې چې د کودتا په شپه کې د وظیفې سرته رسولو ته حاضر نه شول دغه کسان نسیبي او سخت یې غندي: احمد ضیاء مجید، عبدالاه، غلام حیدر رسولی او محمد حسن شُرق دی وروستی «مغرور، خدعه گر» او د ک ج ب «صادق خدمتگار» نسیبي چې «بخانه یکی از محمدزایی ها به بهانه شطرنج خود را مهمان ساخته بود او بقول آنها الی ساعت یکنیم بجه شب اروزا با ما سرگرم شطرنج بود» (۴۳) فایق نه څرگندوي چې د کودتا د ستور محمد داود ورکسې وي، په دې اړه شرق په مشخص ډول وایي چې د کودتا د ستور مرکز د محمد داود کور و په دې ډول چې عبدالحمید محتاط، پاچا گل وفادار، مرتضی قلی او محمد آصف د مخا برې یو صندوق له هواتي قوتونو څخه دده په واسطه د محمد داود کور ته اوبل یې د انضباط په قومندانې کې ضیاء مجید ته ورسوه، نور نو دده په ژبه: «ساعت یکنیم بجه شب [بامداد] ۲۲ سرطان از طرف محمد داود به قطعات تانک کومانندو - و انضباط امر حرکت داده شد او بعد از یک دقیقه صدای حرکت ماشین های تانک و موترهای زره دار در ارگ و بالا حصار شنیده میشود» (۴۴)، له بلې خوا فایق د کودتا د پیل حرکت د سباوون یوه بجه نسیبي او

وايي چې «با توکل بخدای لاپزال انقلاب رابا گرفتاری خان محمد وزیر دفاع و عبدالولی خان، قوماندان قوای مرکز از ساحه وزیر اکبرخان مینه ساعت یک بجه شب (صبح) آغاز کردیم.» (۴۵)

فایق وایي چې حبیب الله زرمټي د ارگ له سهیل لویديځ خوا څخه ټانکونه چالان کړل او «طبق هدایت ۱۲ ټانک به محاصره گرفتن قطعه قوماندو به بالاحصار و یک ټانک بمنزل وزیر دفاع و یکی بمنزل سردار عبدالولی خان به همکاری گروپ های گرفتاری روان شده انجام وظیفه نمودند.» (۴۶)

د عمل له کسانو نه به مطلب شاید پاچا گل وفادار، فیض محمد او زرمټي وي، د وفادار په وینا دوی د هوايي کماندو او د ټانکونو د قوتونو لاریوونه په غاړه لرله. وفادار وروسته مولف عبدالرزاق فراهي سره په مرکه کي دا هم وایي: «چې ما د مخابري آلې د محمد داود په کور کې فعاله کړه او ده دهغي آلې په وسیله د شپې په یوې نیمې بجې د کودتا هدایت صادر کړ، ولې موږ تر هغه دمخه د شپې پر دولسو بجو د کودتا عملیات پیل کړی وو.» (۴۷)

په دې ډول کودتاچیانو په څوارلسو ټانکونو سره د کودتا په لومړۍ مرحله کې بری ترلاسه کړ، خو دوی یو هم نه وایي چې کودتاچیانو هم مخابري لرلې او دا چې محمد داود هغو ته په کومو عبارتونو سره د کودتا دستور ورکړ.

په هر حال؛ فایق نیمه گپي او وفادار یوه نیمه گپي پخوا تر هغه چې محمد داود د کودتا دستور ورکړي په کودتا یي عمل لاس پورې کړی و، د عبدالولي د نیولو په اړه وفادار فراهي ته دا هم وویل چې: «زه او فیض محمد دواړه د سردار

عبدالولي د نيولو لپاره دده کور ته ورغلو، فيض محمد د پرچم غړي دي او زه دده د عقيدې سره مخالف يم؛ ولي دي دهر زړور سړي دي، هغه وخت چې دي د سردار عبدالولي کور ته ننوتی، ده کله شينکوف چپه غاړې ته اچولی و او ده پر سردار عبدالولي باندي يرغ وکړ چې تک ونه کړي چې وژل کېږي او سردار عبدالولي هم تک ونه کړ او ما دده د لاسه څخه تفنگچه واخيسته» (۴۸)

د شرق په وينا «ساعت دو و ده دقيقه پادشاه گل خېبر د ستگيری سردار عبدالولي را آورد.» (۴۹)

د دوو او شلو دقيقو په وخت کې مرکزي مخابراته له کار نه واپستله شوه او په دريو بجو کې پاچا يې گارد تسليم شو او تر پنځو بجو پورې ټول هغه حکومتي کسان چې بايد نيول شوي وای په خپلو کورونو کې ونیول شول او په کارته پروان کې د عبدالقدير نورستاني په کور کې بندي شول، له عبدالولي او خان محمد نه سر بېره نور بندي شوي حکومتي کسان دا وو: پاچا زوی احمدشاه، مارشال شاه ولي د عبدالولي پلار، صدر اعظم موسی شفيق، د هوايي مدافع قومندان، جنرال گل بهار، د سلطنتي گارد قومندان جنرال غلام محمد، د توپچي د لوا قومندان جنرال قمر الدين ناصر، د کوماندو د قطعې قومندان دگروال رحمت الله ساپی، د ريشخورو د فرقي قومندان جنرال عبدالحکيم کتوازی، د اتمي فرقي قومندان جنرال حسين، د ژاندارم او پوليسو عمومي قومندان دگرمين عبدالحنان او د کابل مرمامور گل نبي. (۵۰)

فايق وايي چې جنرال کتوازی او صدر اعظم موسی شفيق دده په سر گرويې سره ونیول شول. (۵۱)

دا چې دغه جنرالان او نور لوړ رتبه پوځي او ملکي کسان په لږ وخت کې او په اسانۍ سره ونیول شول، یو علت یې دا و چې فایق د مخه سرگروپان او نور موظف کړي وو چې د هغو د کورونو او د هغو د ننوتلو او وتلو د لارو په اړه د قیق مالومات ترلاسه کړي او دوی همدغسې کړي وو، ددغو کسانو په بندي کېدلو سره چې نزدې ټول یې د پوځي او پولیسي قوتونو آمران وو او وظیفه یې د پاچایي نظام او امنیت ساتنه وه، کودتاچیان د ۱۳۵۲ کال د سرطان په ۲۶مه (جولای ۱۷-۱۹۷۳)، د سهار په شپږ بجو د ښار په ټولو قطعو مسلط شول او کودتا سرته ورسېده او پاچایي نظام د پاچا محمد ظاهر په سر والي نسکور شو.

د کودتا د بري بل علت دا و چې په هغه سپېره سباوون کې چې کودتا پیل شوه د نظامي او پولیسي قطعو آمرانو ته موندل په لاس ورنغله چې خپلو قطعو ته ځانونه ورسوي، موظفو کسانو یا پوره دارانو هم ونه شو کولی یا ونه غوښتل چې د کودتا کوونکو مخه ونیسي په دغه حال کې د کابل سرکونه د کودتا کوونکو د ټانکونو پر مخ بې خنډه لارې وې.

محمد داود د سهار په اتو بجو له کابل راډیو نه افغانانو ته خپل غږ په دغه ډول ورساوه:

«من برای سعادت آینده وطن خود جز قایم ساختن یک دموکراسی واقعی معقول که اساس آن بر خدمت به اکثریت مردم افغانستان برقرار باشد، راه دیگری را سراغ نداشته و ندارم.» ده د پاچایي نظام «فاسد» او موجوده دموکراسي «قلبي» یا تقلبي وبلله او اضافه یې کړه چې نظام تردې حده پورې فاسد شوی و چې د اصلاح امید یې نه و، نو ځکه دده په

رتبه « همه وطن پرستان خصوصاً اردوی وطن پرست افغان تصمیم گرفت که دیگر باین نظام فاسد خاتمه داده شده و وطن از این وطر بدبختی نجات یابد. » ده وعده ورکړه چې « نظام نوین طبعاً یا خود ریفورم های بنیادی همراه دارد. » (۵۲)

د محمد داود په وینا سره په خلکو په تېره د کابل په خلکو کې د خوښۍ څپې هسکې شوې او خلکو خپله خوښۍ په ډول ډول ښوونځیو، د هېواد په هیڅ گروپ کې د پاچایي نظام او د پاچا په پلوي چا او از او گام پورته نه کړ. پاچا چې تر دغه وخت پورې د خدای تعالی سوری گنجل کېده، نور نه د هغه سوری نه گنجل کېده. په کودتا کې تلفات بېخي لږ وو، لومړی بریدمن حبیب الله زرمېني او یو یا دوه ملگري یې د تانک په چپه کېدلو سره له منځه لاړل، یو څو تنه نور هم تلف شول، دا په واقع کې یوه بې مقاومت او په افغانستان کې په خپل ډول یوه بېسارې بریالی پوځي کودتا وه. له یادو شویو کم شمېرو پوځیانو نه پرته بل چا پکې نېغه ونډه نه لرله. کودتا په پنځو یا شپږو گروپو کې سرته ورسېده، په نړۍ کې هم شاید جوړه ونه لري په دغې کودتا سره د څه کم دوه نیمو پېړیو پاچایي نسکوره شوه او پر ځای یې د ولسمشرې یا جمهور نظام په پښو ودرول شو، په دې ډول په افغانستان کې د یوه نوي دولتي نظام بنسټ کېښودل شو، خو په دغې کودتا سره دغسې نظام نسکور شو چې د ملت د استازو په توګه په لویې جرګې سره تاسیس شوی او په مراسمي ملي انتخاباتو سره تثبیت شوی و او په دې ډول یې افغانانو ته مشروعیت لارډ بله ځانګړتیا یې دا وه چې هغه د دغسې پوځیانو له خوا په تانکونو او وچ زور سره نسکور شو چې نزدې ټول یې تیسرتبه بې تجربې ځوان پوځي افسران او یو شمېر یې

مسکو پلوه کمونېستان وو.

پاچا محمد ظاهر هم چې په دغه وخت کې په ایټالیا کې له یوه لنډ څنډه وروسته دغه کودتا ومنله او خپله هغه لور بهې تر پښو لاندې کړه چې د اساسي قانون د دفاع په اړه یې د ملت د استازو په مخ کې کړې وه، ده د زمري د میاشتې په ۲۱مه د خپل ګوښه کېدلو لیک په روم کې د افغانستان سفیر نور احمد اعتمادي په لاس محمد داود ته واستوه، په دې ډول:

برادر م جلاالتماب رئیس جمهور

از موقعیکه خبر جریانات اخیر را شنیدم، تا ایندم فکرم متوجه وطن من بود و برای آینده آن نگران بودم، مگر همینکه دریافتم مردم افغانستان بغرض اداره آینده امور ملی خود از رجیم جمهوریت با اکثریت کامل استقبال نموده اند، با احترام از اراده مردم و وطنم خود را از سلطنت افغانستان مستعفی می‌شمارم و بدینوسیله از تصمیم خود بشما ابلاغ می‌کنم، در حالیکه آرزوی من سعادت و اعتلای وطن عزیز من است، خود را بحیثیت یک فرد افغان زیر سایه بیرق افغانستان قرار میدهم.

دعای من این است که خداوند بزرگ و توانا همواره حامی و مددگار وطن و هموطنان وطن من باشد (۵۳)

محمد ظاهر

معاصر افغانستان وروستي پاچا محمد ظاهر تر هر بل افغان پاچا نه اوږده پاچايي کړې ده، دی په ۱۹۲۳ کې د خپل پلار پاچا محمد نادر له وژل کېدلو نه تر ۱۹۷۳ پورې څلوېښت کاله د افغانستان پاچا و، دی په دغه کال کې نولس کلن و، خو دی تر ۱۹۷۳ پورې په نامه پاچا و، دی د خپل يوه تره محمد هاشم په اوږدې صدر اعظمۍ کې او د بل تره شاه محمود په صدر اعظمۍ کې د پاچايي چارو د اجرا لپاره ونه هڅول شو. ده د خپلې ځوانۍ نهه دېرش کلونه په دغه ډول تېر کړل، چې د پاچايي چارو په اړه د تجربې خاوند نه شو. د محمد داود په لس کلنې صدر اعظمۍ کې (۱۹۵۳-۱۹۲۳)، له هغه او دهغه ورور محمد نعیم سره په گډه د عملي سياست ډگر کې فعال شو، خو په داسې حال کې چې پاچا دی و د سياست نوښتگر او عامل محمد داود و. نو ویل کېدی شي چې محمد ظاهر تر نهه څلوېښت کلنۍ پورې په تبعه او ازاد ډول پاچايي نه ده کړې په دغې دورې کې او بیا تر ډېر وخت پورې ده د امير حبيب الله په شان، خپل زيات وخت د پرديو نجونو په فکر کې هم تېر کړی، څنگه چې له هغو سره د هغه نژدې والی په پټه او د عرف او قانون پر خلاف و او څنگه چې دی تر نهه څلوېښت کلنۍ پورې

د پاچايي په چارو کې د تجربو خاوند نه و شوی، دی هغسې زړور او رېسک منونکی شخص نه شو چې افغان واکمن بايد وي. پر هغه سربېره څنگه چې د پښتو ويلي نه شوه، که څه هم پښتو د افغانستان د زیاترو خلکو ژبه ده، له پښتنو سره يې ډېره نه لگېده.

لامهمه دا ده چې دده په پاچايي کې واکمنه کورنۍ چې په اصل کې پښتنه وه فارسيوانه او له پښتنو نه بېگانه او اشرافي شوه، نو ويل کېدلی شي چې پاچا محمد ظاهر که څه هم د افغانانو پاچا و، افغان ټولنه ښه نه پېژندله.

سره له دې هم محمد ظاهر که د خپلې واکمنۍ په وروستيو لسو کلونو کې د افغانانو لپاره هغسې ازاده او دموکراته تگ لاره غوره کړه چې بل هيڅ افغان واکمن نه وه غوره کړې. دده په هڅونې او دستور سره يو شمېر دموکراتو، قانون پوهو او کارپوهو افغانانو د سيد شمس الدين مجروح په مشرۍ د محمد داود له گوښه کېدلو نه وروسته د پاچا محمد داود وخت اساسي قانون په دغه ډول واړوه چې د درې گونو قوتونو په څرگند بېلولو سره يې د قانون پر بنسټ د ازاد ژوند لپاره لار هواره کړه چې په هغه سره فردی ازادي او دموکراسي په افغانستان کې د لومړي ځل لپاره په پراخه اندازه ممکنه شوه. که د اوسني افغانستان کومې پېښې ته د انقلاب نوم ورکول کېږي هغه بايد يوازې دغه تحول ته ورکړل شي، ځکه چې په دغه تحول سره د فردي ازادي او ايټکار او کسب او کار دغسې دوره پيل شوه چې په هغې کې حکومت د محکمې له حکم نه پرته هيڅ افغان څارلی نه دی، بندي کړی نه دی او اعدام کړی نه دی، که محکمې د وژنې په موضوع کې وژونکی په اعدام

محکوم کړي، پاچا کونښن کړې چې د وژل شوي کورنۍ وژونکي وپېني.

پاچا د اعدام مخالف و او په معاصر افغانستان کې یوازې په دغې دورې کې حکومتي جاسوسان تر احرې ممکن حد پورې کم شوي وو.

د قانوني حکومت او قانوني چلند له امله په ټول افغانستان کې د امنیت او ډاډینې دغسې فضا مینځته راغله چې دهغې په سوري کې په خپله پاچا محمد ظاهر هم د یوه عادي افغان په شان په کابل ښار او اطراف کې ازاد گرځېده.

د پاچا همدغه ازاد گرځېدو سره په ۱۹۲۱ کې د آی خانم بانډې ته نژدې یو یوناني ښار وموندل شو. یوه کلیوال ورته یوه غیر عادي توپلې شوې ډبره وپووله، پاچا بیا په افغانستان کې د فرانسې د کتنډې هیئت وگماره او هیئت ددغسې یوناني ښار اثار رابرسېره کړل چې ۳۰۰ م کې د سلوگوس نیکاتور په واکمنۍ کې ودان شوی و.

د قانوني نظام په تاسیسولو کې د پاچا محمد ظاهر ونډه چې ازادي پال، دموکرات او ارامې خوښوونکی شخص و، اساسي وه، خو په دغه وخت کې په افغانستان کې دغسې یوه پراخه تعلیم کړې منځنۍ ډله د ښځو په گډون هسکه شوې وه چې دغسې نظام یې غوښته.

پاچا محمد ظاهر له دغې ډلې سره په اتحاد سره چې هغه د اوږدې مودې د امنیت او د عبصري پوهنې محصله وه، دغه نظام رامنځته کړ، خو د اساسي قانون له مخې په عمل کې یې سلطنت له حکومت نه بېل نه کړ، په نتیجه کې لکه هسې چې په نېرو مخونو کې یې بیان شوی، د موسی شفیق تر صدر اعظمۍ

پسورې حکومتونو ونه شو کولی، پر هغو پېښو، لاس بری ومومي، چې د نوي دموکرات نظام زېږنده و. دغه حال به د پاچا د هغه چلند نه امله هم و چې په هغه سره د واکمنۍ کورنۍ غړي حتی تر حکومتي لوړپوړو چارواکو نه هم لوړ گڼل کېدل او په دې اړه شکایتونه هم نه اورېدل کېدل. دغه حال د انارشي او د حکومتونو د بې اغېزتوب لامل شو، چې گوندونو ترېنه گټه اوچته کړه او د ياغي توب روحیه يې خپره کړه.

په دغه حال کې حتمي وه چې امنيتي ځواکونه چې د نظام او امنيت ساتلو وسيلې وې، د ډاډ وړ وې، خود هغو د سر کسان د مرکزي ځواکونو قومندان عبدالولي او د ملي دفاع وزير خان محمد چې پاچا د وار و ته پوره اختيار ورکړی و ونه شو کولی چېي افسران تشخيص او بې اثره کړي، دغه افسران که څه هم يو څه سياسي شوي او د نظام مخالف وو، حتمي نه وه چې هغوی به نظام نسکور کړي. د عامه ذهنيت پر خلاف؛ لکه هسې چې په مخکې پاڼو کې وليدل شول، له کودتا نه لږ دمخه د پوې لوا په تصادفي انتقال سره هم کودتاچيان پټه شول او په ټاکل شوي وخت کې د وظيفي اجرا ته حاضر نه شول، په واقع کې دا د پاچا محمد ظاهر بې تجربه گي وه چې لږ و ډېر اويا کودتاچيانو په څوارلسو ټانکونو سره دغسې نظام نسکور کړ چې د څه کم يو لک عصري او موتوريزي پوځ خاوند و له بنده مرغه ددغه نظام په نسکورېدلو سره دهېواد وضع دغومره گټه وده شوه چې امنيت تر اوسه (۲۰۰۹)، هم ټينگ شوی نه دی او افغانستان په پرله پسې ډول د فرد، ډلې او ملت په توگه په ډول ډول مصيبتونو اخته شوي دي.

د سرطان د کودتا په اړه بحث

تر دې ځايه پورې دا وويل شول چې د سرطان کودتا څنگه سرته ورسول شوه اوس به په دې اړه بحث وشي، چې د هغې د بري علتونه څه وو. په پورته پاڼو کې په دغه اړه هم يو څه ويل شوي، خو له دې وروسته به په هغه پوره بحث وشي او بحث به د محمد ظاهر او محمد داود تر مينځ له اړيکو نه پيل شي.

د سپين په وينا محمد داود که څه هم له اول نه خپل اړيکي له پاچا سره ((دلعتت کړي)) گڼله، خو سره له دې هم د خپلې صدراعظمۍ تر پايه پورې يې ورسره په گډه کار وکړ او د دوی په همکاري سره افغانستان تر بل هر وخت نه وړاندې ولاړ او ودان شو او په نړۍ کې هم د اعتبار او حيثيت خاوند شو، خود قانوني پاچايۍ له پيل سره د دوی تر منځ کرکيچ څرگند او تريخ شو، څو چې محمد داود کودتا وکړه.

د کرکيچ سرچينه د اساسي قانون ۲۴مه ماده وه چې د محمد داود مخه يې نيولې وه چې په سياسي گوند کې فعاليت وکړي، صدر اعظم يا وزير يا د شورا يا ستري محکمې غړي شي. محمد داود که څه هم د پاچا د تره زوی و، د پاچايي کورنۍ غړي وگڼل شو او د سلطنتي کورنۍ د نورو غړو په شان د ژوند تر پايه پورې له سياسي ژوند نه يې برخې شو، په داسې

حال کې چې یو نا سکه ترسور یې پاچا او بل نا سکه ترسور یې د مرکزي ځواکونو قومندان و، په بله ژبه د محمد داود دغه ناسکه ترسوران په دولتي چارو بوخت وو او دی په کور کې گوښه کړل شوی و. په ظاهر کې ۲۴مه ماده ددې لپاره ایستل شوې وه چې سلطنت له حکومت نه بېل وي او پاچا سلطنت وکړي؛ نه حکومت، خو په عمل کې لکه چې دمخه ولیدل شول، سلطنت له حکومت نه هغسې چې اساسي قانون ټاکلې وه، بېل نه و او پاچا د قانون پر خلاف صدر اعظمانو ته هدايتونه او دستورونه ورکول له بلې خوا ۲۴مه ماده هغومره پراخه نیولې شوې وه چې محمد داود او ورور یې محمد نعیم په سیاسي لحاظ یې اثره شوي وو، دا په څو لحاظ یوه غټه تېروتنه وه چې په پای کې یې نه یوازې حکومت او نظام ته بلکې جامعي ته هم زیان ورسوه، یو دا چې پاچایي کورنۍ د پرنسپل له مخې په خپله په پاچا یانې په محمد ظاهر څرخېده، نه د هغه په نیکه محمد یوسف چې پاچا نه و، د پاچا محمد ظاهر ترسوران یا ترسورانې د هغه د هستوي یا اصلي کورنۍ غړې نه وې، بله دا چې دغومره پېر کسان له دولتي لوړو مقامونو او سیاست نه محرومول د هېواد په گټه نه و. دغه ماده ددوی په حق کې بهعدالتي وه، ۲۴مه ماده باید یوازې د پاچا د خپلې کورنۍ د غړو په اړه وای او محمد داود باید د یوه عادي افغان په توگه په نظر کې نیول شوی وای.

مهمه دا وه چې څوک ډاډه کېدلی شو چې محمد داود به ددغې مادې درناوی وکړي. د محمد داود په اړه دغه څو اساسي واقعیتونه ټولو ته څرگند و: دی په هغه وخت لاهم ځوان و (درې پنځوس کلن)، ټول بالغ عمر یې د حکومت په کولو کې

تېر کړی و، حکومت کول یې مسلک شوی او په کې د تجربو خاوند شوی و.

د معمارۍ له چارو اخوا او له خپلې کورنۍ سره له ژوند کولو نه پرته بل مصروفیت او ساعت تېري یې هم نه لرله، د پاچا پر خلاف له پردیو بنځو سره د نزدې کېدلو شوقې هم نه و، د ځمکو، کورونو او د شتمنیو د ډېرولو په نټه کې هم نه و. ددې پر خلاف وطن او وطنوالو ته د خدمت کولو ټینګ لېوال و، دی په ټول هېواد کې یو پېژندل شوی شخص و او په پوځ کې یې پلویان هم لرل. ددغه واقعیت اهمیت په دې کې و چې په افغانستان کې د قانون له حکومت نه د شخص حکومت مهم گڼل کېده او لاهم ښه گڼل کېږي.

دا هم مالومه و چې هغه دخپل گوښه کېدلو په لیکونو کې د دموکراسۍ د راوستلو او د پاچایي نظام د نوي کولو لپاره وړاندیز کړی و، دغه وړاندیز ښووله چې محمد داود غوښتل له پاچایي نظام سره همکاري وکړي او لکه چې د مخه مې ویلي هغه له صدر اعظمۍ نه خان گوښه کړ نه له سیاست نه او مطلب یې دا و چې په نوي نظام کې د کوم گوند په سروالي یا په کوم بل ډول د سیاست په ډگر کې بیا فعال شي. له همدې امله به و چې محمد داود له خپل گوښه کېدلو نه وروسته له صدر اعظم محمد یوسف سره د همکاري لار ونيوله، په رسمي ملمستیاوو کې یې گډون کړ او حتی د ځینو سرته نه رسېدلو دولتي ودانیو څارنه کوله او محمد یوسف ته یې د صدر اعظمۍ مبارکي هم وویلې. په اصل کې دا محمد داود و چې پاچا ته یې د هغه د صدر اعظم کېدلو سپارښتنه کړې وه. (۵۴)

نوي صدر اعظم هم په خپلې لومړنۍ وینا کې څرگنده کړه

چې « دده حکومت هغه اهداف په نظر کې نیسي چې محمد داود خان یې پیشنهاد کړي و. » (۵۵).

خو د اساسي قانون د لیکلو کمېټې چې د محمد داود هیڅ پلوی پکې غړی نه و د پاچا په هدایت کار وکړ، د هغه د پوه غړي سید قاسم رشتیا په وینا د پاچا هدایت و چې کمیسیون دې ازاد وي او کوم خاص وړاندیز دې په نظر کې ونه نیسي او هغه څه دې په اساسي قانون کې ځای کړي چې د افغانستان په گټه وي. (۵۶)

د محمد داود وړاندیز دا و چې « د پاچا د اکا زامن د سلطنتي کورنۍ غړي نه دي » او « په ولسي جرگې کې د اکثریت حزب مشر د پاچا له خوا د حکومت په جوړولو مامور کېږي. » (۵۷)

د محمد داود وړاندیزونه ونه منل شول او پر هغه سربیره په لویې جرگې کې چې د نوي اساسي قانون د منلو لپاره بللې شوې وه په ۲۴مې مادې کې دا هم اضافه شوه چې « اعضاء خانواده پادشاهي حیثیت خود را بصفت عضو خانواده پادشاهي مادام الحیات حفظ میکنند. » له هغه وروسته د مولف فراهي په وینا « محمد داود خان متیقن شو چې دده پر ضد په دولت کې د سیاسي کېږي، نو دی د سلطنتي نظام د بڼمن شو. » (۵۸)

له پاچا سره د محمد داود اړیکې هم وشکېدل، پاچا په کال ۱۹۷۰ کې فراهي ته چې هغه وخت په ولسي جرگې کې د قراه ولایت استازی و، ویلي و چې « د محمد داود سره زما فامیلې روابط پری شوي دي او د اڅلور کاله کېږي چې ما خپله خوړ چې د محمد داود مېرمن ده، نه ده لیدلې. » (۵۹)

دا باوري نه ده چې د اساسي قانون ۲۴مه ماده د چا په فكر د غومره پراخه ونيوله شوه، د هغې ټينگ پلويان او د ځينو په روايت واضعان سيد قاسم رښتيا او مير محمد صديق فرهنگ وو، چې دلومړنۍ كمپنۍ غړي او د محمد داود مخالفان وو. هر څه چې و دغه ماده لكه څنگه چې د مخه مې استدلال وكړ د افغانستان په زبان تمامه شوه، له هغه نه غير دغه اساسي قانون لكه هسې چې فرهنگ وايي «به تناسب قانون هاي قبلي افغانستان و نسبت به قانون هاي اساسي ساير كسورهاي در راه رشد از جمله همسايگان افغانستان، ايران و پاكستان گامی بزرگ سوی دموكراسی بود، زیرا كه اختيارات گسترده پادشاه را محدود ساخته، دست خانواده شاهي را از مداخله در امور دولتي کوتاه ميكرد، مصوونيت فردي و آزادي هاي بنيادي مردم را تضمين مينمود و با خارج ساختن دو قوه تقنيني و قضايي از زير سلطه قوه اجرائيه، اصل تفكيك قوا را كه شرط اساسي حكومت قانون ميباشد تضمين ميگردد.» (۵۹ الف)

په دغه حال كې له سياسي او امنيتي نظر نه حتمي وه چې محمد داود تر څارنې لاندې نيول شوی وای، په تېره وروسته له هغه چې د پاچا شخصي كونسپتونه د محمد داود د پخلا كولو لپاره سرته ونه رسېدل. (۵۹ ب)

پاچا محمد ظاهر ته به مالومه وه چې په افغانستان كې د قدرت په سر تېوران څه چې حتی ورور د ورور او كله زوی د پلار په مقابل كې هم جگ شوی دی ده ته به دا هم مالومه وه چې په افغانستان كې د قانون تر حكومت نه د شخص حكومت لوړ گڼل شوی دی او اساسي قانون او قانوني نظام په خپل ذات كې

د امنیت د خونديتوب ضامن کېدلی نه شي، د امنیت د خونديتوب لپاره د قانوني نظام نه د خلکو په ملاتړ سر بهره د ډاډ وړ امنیتي ځواکونو شته والی حتمي دی. په دموکراسو هېوادونو کې هم سره له دې چې حکومتونه په ازادو انتخاباتو سره منځته راځي او مشروع وي همدغسې وي او خلک له خپل قانوني نظام نه دفاع کوي، خو افغانانو هیڅ وخت له خپل قانون او خپل نظام نه دفاع نه ده کړې. نو ویل کېدلی شي چې د افغانانو د ستونزو سرچینه له قانون او مشروع نظام نه دفاع نه کول او د هغه پر خلاف د شخص او زور حکومت ته درناوی کول دي، که څه هم هغه به د قانوني نظام په نسکورولو مینځ ته راغلی او نامشروع وي، خو محمد ظاهر د پاچا په توګه د اساسي قانون له مخې د خپلې دندې په تر سره کولو کې په اساسي ټکو کې پاتې راغی.

لکه چې د مخه وویل شول ده له موسی شفیق نه د مخه صدر اعظمانو ته د اساسي قانون له مخې صلاحیتونه ورنکړل او بیا چې د مظاهر او د حکومتونو د بې اغیزتوب له امله په وطن کې انارشي راغله، پاچا د انارشي د رفع لپاره هم ټینګ او غوڅ عمل ونه کړ، په دې اړه یې د صدر اعظم د مرستیال صمد حامد مشوره هم ونه منله چې د هغه د یوې پوښتنې په ځواب کې ورته ویلي وو، چې «افغانستان په خطر کې دی او باید زر په هېواد کې اضطراري حالت اعلام سي چې په دغه حالت کې به د شورا صلاحیتونه له مینځه ځي، د ملي جرایدو نشرات به متوقف سي، پر سیاسي ډلو به ښود وضع سي، تر هغه وروسته به په اساسي قانون کې تعدیلات راسي، د دیموکراسي اساسات به په تدریجي ډول تر اجرا لاندې نیول

سي. « (۶۰)

د موسی شفیق په وخت کې د کودتاگانو اوازې هم روانې وې. د عبدالوېلي نه خوا د محمد هاشم میوندوال نه خوا او د محمد داود نه خوا اوس مالومه شوې چې دغه اوازې د محمد داود په تحریک خپرې شوې وې په دغه مقصد چې حکومت تېر وځي او اغفال شي. (۶۰ الف)

د لومړیو دوو تنو کودتاگانې هسې اوازې وې او د محمد داود د کودتا کولو په نیت د حکومت لوړ کسان خبر وو.

د ملي دفاع د استخباراتو مشر دگروال عبدالغفور وایي چې «در باره فعالیت های داود خان، رفقاییش و مجالسی که تشکیل میدادند، راپورهای یمن رسیده بود، حتی نامنویس کسانی که در این راه با داود خان همکاری بودند با اداره استخبارات مواسلت ورزیده بود، من این گزارش ها را به وقت و زمانش دو مرتبه (مترجمه) به شخص وزیر دفاع ملی تقدیم کرده بودم، وزیر دفاع آن را نزد خود قید کرده و بعد از مدتی که باصرار از و خواستم تا درباره هدایتی بدهد... اوراق را از دوسیه بیرون کشیده در ذیل آن این جمله را نوشته و این یک تهمت ناروا به شخص والا حضرت سردار محمد داود خان است، اجراءت ندارد، حفظ شود» (۶۱)

دگروال عبدالغفور چې د نعمان اوزما دوست و، دغه څه ماته هم په همدغه ډول ويلي و. لوی درستیز جنرال غلام فاروق ته هم دغسې خبرونه رسېدلي وو، خو هغه هم رښتیا نه گڼل: «از وقوع یک کودتا جسته و گریخته اطلاعاتی میرسید و بعضاً چنین خبر میدادند که داودخان در راس کودتا قرار دارد اما باور ما نمی آمد، هیچ دلیلی وجود نداشت که داود خان بر

عليه سلطنت چنين اقدامي نمايد.» (۲۲)

جنرال عبدالولي چې د مرکزي ځواکونو قومندان از په واقع کې د پوځ اول لمبر شخص او د نظام ټينگ پلوی و، هم د محمد داود د کودتا کولو په نيت خبر و، ده مولف جنرال سراج ته چې د خوري په توگه ورته نژدې و، په ۱۹۸۹ کې په جرمني کې د هغه په هستوگنځي کې ويلي و چې «بلي! من از تحريکات داود خان اطلاع داشتم و برای بدست آوردن اطلاعات موثق سه نفر از صاحبمنصبان جوان را وظیفه داده بودم که در حلقه همکاران داود خان داخل شده بمن از جريانات خبر دهند، از اين سه نفر صاحبمنصبان دو نفرش زنده است، که نمیخواهم نام ببرم، نفر سوم که تورن صاحب جان خان است، قومندان گارد داود خان بود از ظرف رژيم کمونستی کشته شده است، هر سه صاحب منصب مذکور تازه ترين خبرها را با نوارهای گفت و شنیدهای جلسات داود خان بمن آوردند من نوارهای ثبت شده را با عليحضرت شنوانده و بعرض رساندم تا بمن اجازه دهند که همه اين تحريکات را در ظرف یک شب از بين برده و داود خان را شخصاً بمنزلش رفته و توقيف نمايم، عليحضرت گمان میکردند که نظر به نفرت و انزجاری که من از داود خان دارم، در صدد انتقام گیری ازو میباشم، ازینرو بمن چنین دستور دادند: «سی اغا لاله به هیچ تشیبي دست نخواهد زد، غرضدار او نباشيد، اين جريانات چند دفعه تکرار شد و نتیجه باز هم همان بود که گفتم.» (۲۳)

مولف سراج د عبدالولي د وينا په اړه وايي چې «من در صدق گفتار جنرال عبدالولي هيچ ترديد ندارم او ميتوانست جلو کودتا را بگيرد، اما اينکه پادشاه نمیخواست اين کار

عملي شوه. رمزي است که تا امروز از پرده بیرون نیافتاده است.» (۷۴)

ددغه «رمز» د لوڅولو لپاره نظرونه وړاندې شوي دي، یو نظر د پاچایي کورنۍ د یوه غړي همایون شاه اصفی دی چې له کودتا وروسته په روم کې یې پاچا ته امدادګي بنکاره کړه چې له کودتاچیانو سره په افغانستان کې مبارزه وکړي، خو پاچا ورته وویل چې «نه، بافغانستان بروید و بیا همکاري سردار داود خان به وطن خود خدمت کنید، اگر سلطنت را در میان پتنوس طلايي گذاشته و بمن تقدیم کنید، نخواهم پذیرفت.» (۷۴ الف)

آصفی دا هم وايي چې څنگه چې په پاریس کې د افغانستان سفير عبدالغفور روان فرهادي د پاچا د سفر خرڅ پیسې قید کړي وې، د پاچا لاس تنګ و او یوازې لس زره ډالر ورسره وو. بیا دا اوزه وه چې کودتا د واکمنۍ کورنۍ په مصلحت شوې، ددې لپاره چې انارشي له منځه یووړله شي او لوږواک د واکمنۍ کورنۍ له یوه بل غړي سره وي که څه هم د واک بڼه به بدله شوي وي. بل تعبیر دا دی چې د کودتا سرچینه د کریمان واکمنان وو، ددغه تعبیر له مخې شورویانو په سهيلي آسپا کې د افغانستان انارشي او له هغې نه را پیدا «سیاسي تشبا» د شوروي په زبان لیدله او داسې یې ګڼله چې هغه ممکن د لویدیځ پلویو افغانانو له خوا ډکه شي؛ لکه چې په ایران کې همدغسې شوي وو او د محمد مصدق حکومت نسکور شوی و، نو شورویانو ددغسې شوروي پالو افسرانو له خوا کودتا غوښتله چې په افغانستان کې ثبات ټینګ کړي او د شوروي د هغې طرح پلوي به کوي چې داسپا د ټولیز امنیت لپاره یې

دمخه وضع کړې وه او پاچا محمد ظاهر دغه طرح د افغانستان په گټه نه وه بللې او خپل نظر يې د شوروي اتحاد د لوړ رتبه هیئات ته ښکاره کړی و چې د نیکولای پودگورني په سروالي د موسی شفيق په صدر اعظمي کې کابل ته راغلی و. د وروستي تعبير سرچينه د اعتبار وړ شخص دی، چې نه غواړي نوم يې ياد شي.

دا ټول په واقع کې د فردونو تعبيرونه دي يانې په شواهدو بنا واقعيتونه نه دي، خو هغه د محمد ظاهر او محمد داود شخصيتونو ښکارندويي کوي؛ لکه چې د مخه ليدل شوي، محمد ظاهر د سولې او ارامۍ شخص و، نه د جگړې و مقابلي؛ له دولتي چارو سره يې د زړه مينه هم نه وه. د پوهني پخواني وزير عبدالمجيد په روايت پاچا لاغونښتل د صدر اعظم شاه محمود په وخت کې له پاچايي نه ځان گوښه کړي او په افغانستان کې د ولسمشري نظام حاکم شي. (۲۴ب)

خو څنگه چې پاچا محمد ظاهر د غوڅ عمل شخص نه و، د خپلې پاچايي له قانوني او مشروع کولو نه پرته يې بل هيڅ غټ سياسي ابتکار او عمل نه دی کړی، نو دغه ادعا د منلو وړ نه ښکاري چې محمد ظاهر پاچايي نه غوښتله، هغه پاچايي غوښتله خو په هغه حال کې چې ټول ورسره موافق وي او چې محمد داود کودتا وکړه مقابلې يې ورسره ونکړه يا يې کولی نه شوه که څه هم د ايران پاچا رضا شاه پهلوي او د پاکستان صدر اعظم ذوالفقار علي بهتو د پاچايي په بېرته خپلولو کې د مرستو وعدي هم ورسره وکړې. (۲۴ب)

محمد داود د محمد ظاهر پر خلاف د غوڅ عمل او رېسک منلو شخص و، خود پاچا په شان يا تر هغه زيات په

ملي چارو او د قدرت نيولو په لار کې له بانديو سره د جوړې کولو شخص نه و. دی پر خپل خان ولاړ يو ټينگ مغرور شخص او په واک چلولو او حکومت کولو باندي مين و او وطن او وطنوالو ته خدمت کول يې خپل ژوند لاره گرځولي وه او واک چلول يې د آمر او «رهبر» يا لارښود په توگه غوښتل. د «رهبر» کېدلو په لار کې د پاچايي نظام اساسي قانون دده په مخ کې خنډ و، دی ددغه خنډ د لرې کولو لپاره په دې لټه کې شو چې ددغه نظام محور يانې پاچا محمد ظاهر له سياسي ډگر نه گرد سره لرې کړي. پاچايي د هېواد د ستونزو سرچينه گڼله، په کال ۱۹۷۲ کې حتی مولف عبدالغفار فراهي ته، که څه هم متعهد ملگري يې نه و، وپلې و چې «د هېواد د ټولو اوسنيو بدبختيو عامل په خپله پاچا دی، تر هغه وخته چې د پاچا چاره ونه شي، تر هغو به په افغانستان کې ښه ورځ راته شي.» (۲۵) محمد داود په خپل دغه فکر د غومره ټينگ و چې د هغه لپاره يې د نظام داخلي مخالفان چې په هغو کې د مسکو په ليکي روان کمونست ډوله چپيان هم پر ځان ټول کړل. نو د مولف سراج دغه فکر پر ځای ښکاري چې وايي «شناختی را که من از داود خان دارم (اين است) که او شديداً عقده گرفته بود و انتقام اهانت هايرا که باثر انفاذ قانون اساسي و مخصوصاً ماده ۲۴ باو وارد شده بود از سلطنت و قانون سازان گرفت.» (۲۶)

که د محمد داود د کودتا خوځونکي انگېرنه «عقده» او «انتقام» وي؛ لکه چې سراج يې وايي په دغه حال کې د محمد داود هغه ادعا چې خلکو ته يې د ولسمشري نظام او «مغلولي» دموکراسۍ له لارې خدمت کول غوښتل، هسې خبرې کېږي او اصلي مقصد يې د اعلى واک خپلول و؛ لکه چې

په معاصر مهال کې په نورو هېوادونو کې هم تحول غوښتونکو خلکو ته د خدمت په نامه پر ځای نظامونه په کودتا سره نسکورې کړي، خو بيا يې د قدرت په وخت کې د خلکو د حاکميت پر بنسټ بېرته لاندې کړی، د محمد داود او د هغه د کودتايي ملگرو «معقوله دموکراسي» چې چا يې مفهوم مشخص او واضح کړی نه دی، په خاص ډول يوه نشه ادعا وه. محمد داود دموکرات نه و، دموکراسي چې په هر نامه ياده شي، ولسي، لبرال يا معقوله، د خلکو يا د هغو استازو له خوا حکومت به وي، چې دسر وزيران به يې يا په نيغ ډول انتخابي يا د ولس د استازو په موافقه واک ته رسېدلي وي. محمد داود نه له کودتا نه وروسته ددغسې حکومت د رامنځته کولو لپاره کوښښ وکړ او نه يې د صدر اعظمي په وخت کې د هغه لپاره کوښښ کړی و. هغه لاد صدر اعظم شاه محمود د دورې ځوانه دموکراسي خپلې وه او ورسره يې غير حکومتې ازاد مطبوعات چې ددموکراسي او مدني ټولني حتمي برخې وې غلبي کړي وو. که محمد داود په دموکراسي عقیده لرلای د پاچايي نظام دموکراسي به يې له منځه نه وای وړې، هغه په کودتا سره دغسې اساسي قانون له منځه يووړ چې خلک يې له ازادي نه بهره من کړي وو. لکه چې دمخه ويل شوي افغانان د قانوني پاچايي په لسيزي کې په نظر او عمل کې تر دې حده پورې ازاد نه وو.

محمد داود دغه ازادي او دغه دموکراسي له منځ نه يووړه په دې نامه چې خپله «معقوله دموکراسي» په پټيو ودروي، خو «معقوله دموکراسي» او په واقع کې هيڅ ډول دموکراسي په کودتا يانې په غير قانوني عمل سره پلي کېدلای نه شي، هغه هم

د دغسې کسانو له خوا چې پرې عقیده نه لري؛ لکه محمد داود او د کودتا ملګرو یې چې په دموکراسي عقیده نه لرله، که څه هم د هغې او جمهوریت په نومونو یې کودتا وکړه.

په غیر قانوني عمل سره د قانوني حکومت نسکورول یوازې حکومت له پښو نه، نه غورځوي ټولنه هم بې ثباته او زیانمنه کوي. د سرطان کودتا که څه هم په ډېرو لږو انساني تلفاتو سره سرته ورسېده، خو ځنګه چې یو قانوني نظام یې په کوټا یانې په غیر قانوني عمل سره له پښو نه وغورځاوه، ټولنه یې په ژور ډول زیانمنه کړه او پایلې یې د افغانانو لپاره بېخې درنې شوې. یوه پایله یې دا شوه چې په افغانستان کې د قانون حکومت چې نوی د اعتبار خاوند شوی و، له اعتبار نه ولوېد او د هغه پر خلاف د شخص د حکومت فکر قوت وموند، په هغه نظم کې چې په شخص ولاړ وي، شخص د خپل پابښت لپاره هر څه کوي او د کتاتور کېږي. په دغه حال کې مخالفان هڅول کېږي چې د هغه په نسکورولو سره په خپله واک ته ورسېږي، ټولنه بیا بې ثباته او زیانمنه کېږي. بله دا چې په کودتا یانې په غیر قانوني ډول د حکومت نیول د قدرت نیولو یوه لنډه لار وګڼله شوه، سره له دې چې دا یوه خطرناکه لاره. بله پایله یې دا شوه چې د سرطان په کودتا سره په نظامي افسرانو کې د سیاسي قدرت نیولو فکر خپور شو، په تېره وروسته له هغه چې د کودتا افسران چې نژدې ټول یې واړه او څه یې چېپیان وو، په یو وار د لوړو مقامونو خاوندان شول. اوس خو د ولسمشرې نظام په افغانستان کې یو واقعیت دی، خو جمهوري نظام د افغانستان غوندې له ډېرو پرګونو نه جوړ هېواد کې د پاچايي نظام په شان ډاډمن چتر کېدلی نه شي.

د سرطان کودتا که څه هم په لږ وخت کې او په ډېرو لږو انساني تلفاتو سره سرته ورسېده او خلکو په اولو وختو کې د هغه تود هرکلی وکړ، زیاتره افغانان یې په ژور ډول اندېښمن کړل، حتی په خپله محمد داود هم د هغې له پایلې نه ډاډه نه و. په هماغه اول وخت کې یې مولف سراج ته ویلي و چې «ما این کار را کردیم؛ چه میشود؟ نمیدانم.» (۲۷) مور او س پوهیږو چې په افغانستان کې تر کودتا وروسته څه وشول، په افغانستان کې له هغه وخت نه تر اوسه ډول ډول نظامونه په پښو ودرول شول او له پښو نه وغورځول شول، څو په هیڅ یوه نظام کې هغه ثبات خوندي نه شو، کوم چې په قانوني پاچایي کې خوندي شوی و، ددغې اوږدې بې ثباتۍ سرچینه د محمد داود په سر والي د سرطان کودتا ده.

د افغانستان لومړی کودتايي حکومت

د محمد داود د ولسمشرۍ په پنځو کلونو کې ډېرې پېښې وشوې چې د يو څو يې فکر کېده او نورې يې ناڅاپه او د توقع پر خلاف وې. د فکر کېدونکو پېښو په لړ کې د پاچايي دورې اساسي قانون له منځه وړل، د جمهوري نظام په پښو درول او په ملکي او نظامي څانگو کې د سروالانو په توگه د کودتاچيانو او د هغو د پلويانو ټاکل وو. کودتايي حکومت د نوي اساسي قانون تر ايسټل کېدو پورې (۱۹۷۲)، همدا په فرمانونو سره اداره کاوه. په قضايي او مدني چارو باندې پخواني قانونونه جاري وو، خو په امنيتي او سياسي موضوع گانو کې نه يوازې د محمد داود، بلکې د نورو کودتاچيانو امرونه هم قاطع وو. په دې ډول د جمهوريت په اولسو درېيو کلونو کې د قانون د حکومت ځای د اشخاصو حکومت ونيو او د چارنيز دورن دغه وينا سمه وخته چې: «When law ends, tyranny begins» يانې «هغه وخت چې قانون ختمېږي، استبداد پيل کېږي» سره له دې هم څنگه چې له کودتا سره مخالفت نه و شوی، د پاچايي دورې وزيرانو او نورو له خپلو رسمي مقامونو نه پرته نور څه له لاسه ور نکړل، يو ازې يو څو تنه يې په بند کې د يوې کمې مودې تېرولو نه وروسته ازاد شول. د حکومت نور ماموران او ميرزايان په خپلو وظيفو کې پاتې شول او د حکومت په انتقال

کې ستونزه پېښه نه شوه. د پاچايي کورنۍ غړو ته وروسته له يو څه وخت نه له افغانستان نه د وتلو اجازه ورکړل شوه او هغوی په روم کې له پخواني پاچا محمد ظاهر سره يو ځای شول. په دې ډول محمد داود او نور کودتاچيان د واکمنۍ له څرگندې مدعيانو نه بېغمه شول، خو عبدالولي ته چې د پخواني پاچا زوم او سکه تر سرور و او په پوځ کې يې پلويان لرل او د واکمنۍ مدعي و، له نظامي محاکمه کېدو نه وروسته ورته بېرون ته د تگ اجازه ورکړل شوه.

نبي عظيمي وايي چې اول نوي دولتي سروال محمد داود ورته هدايت ورکړ چې محمد ولي دې اعدام ته برابر شي او ورسته يې ورته هدايت ورکړ چې محکمه دې ورته برانت ورکړي. (۲۸)، فايق دغه وينا سمه نه گڼي او وايي چې دا د محمد نعيم په سروالي نظامي محکمه وه چې عبدالولي ته يې برانت ورکړ، که څه هم د تحقيق د هيئت کمونېستو غړو د نبي عظيمي او عبدالصمد ازهر په گډون له عبدالولي نه دغه اقرار د هغه په کړولو سره تر لاسه کړی و، چې کوم مرگ چې د عقرب په دريمه شوی و، هغه دده په امر شوی و.

فايق دا هم وايي چې دغو «پرچمي کمونېستانو» غوښتل عبدالولي اعدام ته برابر کړي، ځکه چې هغه «خار چشم روسان و غلامان شان بود...» (۲۹).

په هر حال محمد داود او نور کودتاچيان هغه وخت پوره ډاډمن شول، چې پخواني پاچا محمد ظاهر د ايران او پاکستان د هغو وعده شويو مرستو له منلو څخه ډډه وکړه چې له هغه سره يې د بيا پاچا کېدلو په لار کې کوله. (۷۰) د ايران پاچا محمد رضا د افغانستان د پاچايي نظام نسکورېدنې او د پاکستان

حکومت د ذوالفقار علی بهوتوپه صدر اعظمي د محمد داود بېا واکمن کېدل نا ارامه کړي وو. له ايران سره د پاچايي ساتلو اندېښنه وه او پاکستان اندېښمن و چې محمد داود به اوس بيا د پښتونستان داعيه هغسې ټينگه ونيسي چې د صدر اعظمي په وخت کې يې ټينگه نيولې وه.

جمهوري حکومت چې په فرمانونو سره تنظيم شو، په نوې بڼه و او دوه څانگړتياوې يې لرلې: يوه دا چې په افغانستان کې د لومړي ځل لپاره مګو پلور د پرچميان په نوي نظام کې په ننوتلو سره د اعتبار خاوندان شول، بله څانگړتيا يې دا وه چې دغه بې تجربې ځوانان په ملکي او نظامي څانگو کې د آمرانو په توګه لوړو مقامونو ته ورسېدل. د کودتا په سبا د سرطان ۲۷، مرکزي کمېټه اعلام شوه، چې سروال يې محمد داود او منشي يې محمد حسن شرف وو. غږې يې هغه دولس تنه واړه نظامي افسران وو چې کودتا يې سرته رسولې وه، مرکزي کمېټې د چپيانو د نفوذ ټيکارندويي کوله. دغه نوم او دغه جوړښت هغو سياسي جوړښتونو ته ورته وو، چې اول د شوروي کمونېستانو تنظيم کړي وو چې غټه څانگړتيا يې د دولتي قدرت انحصار و. د کابل مرکزي کمېټه هم يوازې له کودتاچيانو نه جوړه وه، لکه د مخه چې وييل شول زياتره يې چپيان وو، دغې کمېټې نه ټاکلې دنده لرله او نه يې په منظم ډول غونډې کولې او په پای کې هغه هغسې چې د چپيانو په قوت سره جوړه شوې وه، د هغو د نفوذ په لږېدلو سره له منځه لاړ، خو د کودتايي حکومت په لومړي پړاو کې چپي غږوله هغه نه ايډيالوجيکي استفاده وکړه، چې زر به بيان شي.

له کودتا نه دوې اوونۍ وروسته (د زمري ۱۱مه) د وزيرانو

کابینه د مرکزي کميټې له مننې نه وروسته اعلام شوه. محمد داود د دولت سروال، د حکومت صدر اعظم او د ملي دفاع او باندنيو چارو وزير او محمد حسن شرق د صدر اعظم مرستيال شو، نور وزيران د اوو: عبدالمجيد د عدليې، سيد عبدالله د ماليې، فيض محمد د کورنيو چارو، نعمت الله پژواک د پوهنې، پاچا گل وفادار د سرحدونو، عبدالقيوم د معدنونو او صنعتونو، غوث الدين فايق د فوايد عامې، نظر محمد سکندر د عامې روغتيا، عبدالرحيم نوين د اطلاعاتو او کلتور، غلام جيلاني پاخترې د کرنې، يو شه وخت وروسته محمد خان جلالر د سوداگرۍ وزير، علي احمد خرم د پلان وزير او وحيد عبدالله د باندنيو چارو د مرستيال په توگه د کابينې غړي شول.

محمد داود د کودتا د لومړۍ ورځې په راديويي وينا کې د خپلې صدراعظمۍ دورې وزيرانو ته «د ضعيف النفس» په خطاب کولو سره شا کړه او په دې ډول يې د دغسې کسانو له همکارۍ نه خپل حکومت محروم کړ، چې لايق او د تجربې خاوندان وو. لاهمه دا وه چې د پوځي افسرانو په برابر کې يې د غسې تبغيضي سياست او چلند غوره کړ چې پنځه کاله وروسته يې په مرگ تمام شو. له بلې خوا د کودتا په اوله ورځ کودتا کوونکو افسرانو ته دوه رتبې ترفيع او له کودتا سره مرستو کوونکو ته يوه رتبه ترفيع ورکړل شوه. داسې هم د پوځ ټول کمکي ضابطان درېيم بريدمان شول، په دغه کار سره په پوځ کې د کمکيو ضابطانو قحطي راغله، يا راوستل شوه او پوځ زيانمن شو. (۷۱)

دغو نويو بريدمانو «اين عطيه را ناشی از تفقد و توجه

رفیقانه طبقاتي اعضاي حزب خلق افغانستان دانسته گروه گروه شامل آن حزب گردیدند.» (۷۲)

په هغه سربېره لکه چې د مخه ویل شوي، له دغو ورو کودتايي افسرانو نه ځینې یې د کابل ښار او شاوخوا د ټولو پوځي واحدونو او فرقو قومندانان مقرر شول، متقاعد ډگروال غلام حیدر رسولی د پوځ د قبول اردو قومندان شو او جنرال عبدالکریم مستغني که څه هم په کودتا کې یې برخه نه لرله، خو څنگه چې دیوږ افسر په توگه محمد داود ته منلی و، د پوځ لوی درستیز شو. په پوځ باندې د محمد داود غټ او ښځ واز دا شو چې نوي حکومت د همدغه کال په جشن کې یووېشت جنرالانو ته په یو وار او ناڅاپه تقاعد ورکړ. د مولف سراج په نظر «دربین جنرالان مذکور عده ای متخصصین، ماهران و روشنفکران بودند که خروج اوشان از اردو دفعتاً خلایقی را بوجود آورد و داود خان تا وقت مرگش جای آنها را پر کرده توانست.» (۷۳)

محمد داود لاد مخه د ملي دفاع په مقرر کې یو شمېر جنرالان او قومندانان په دې سکونډلي و چې «امروز که بزور جوانان اردو رژیم فاسد شاهي سرنگون شده است، شما مردم هیچکدام تان یک احساس مثبتی در برابر آن از خود نشان ندادید.» (۷۴) دغو افسرانو د هډی سالون ته د «لږښود» محمد داود په ننوتلو سره نه چیچکې کړي وې او نه یې لکه څنگه چې رواج و، هغه ته مبارکي ویلي وه.

په هغه سربېره د پوځ ځینو قومندانانو محمد داود ته هغه وخت چې د خپل گوښه توب په وخت کې هېواد ته په سفر تللی و، هر کلی ته و ویلی، نو محمد داود له دوی نه هم شاکي شوی

و؛ لکه چې له پاچا نه شاكي شوی و او ناراضو افسرانو خپل ناراضي توب لږ تر لږه په خبرو کې ښوده. د ملي دفاع وزارت د ځانگړو سروالانو، د هوايي قوتونو او د زغورورو قوتونو قومندانانو په هغه مجلس کې چې د ډگر جنرال غلام فاروق په ریاست د شوروي اتحاد له یوه لور پورې نظامي هیئت سره د خبرو لپاره جوړ شوی و، خپل ناراضي توب هم په څرگند ډول وښود. «مارشال شوروي ملتفت شد که اعضای افغانی بصورت عموم با چهره عبوس، لب و لنج کشال... به مجلس حاضر شده اند... از جایش بلند شده چنین در افشانی کرد.» آنکه رفته است بر نمیگردد، با دولت جمهوری تان همکاری کنید.» (۷۵) له افغانانو نه یو هم حاضر نه شو، چې د هغه په خواب کې څه ووایي.

له وطنپالو او ولسپالو سره

ټکر

د محمد هاشم میوندوال پر ضد توطیه کې هم پوځ سخته صدمه ولیدله، په هغو ۴۲ کسانو کې چې د سپټمبر په ۲۳مه په دغې قضیې کې ونیول شول، شپږ تنه یې لوړ رتبه نظامي افسران، څلور ډگروالان، شپږ ډگرمنان، دوه کسه د پاچایي دورې د ولسي جرگې وکیلان او ۲۳ کسه یې سوداګر او ملي پانګه ور وو. (۷۲)

ددوی نومبالي کسان پخوانی صدر اعظم محمد هاشم میوندوال، پخوانی ډگر جنرال خان محمد مشهور په مرستیال، د پاچایي د وخت د هوايي ځواکونو ډگر جنرال عبدالرزاق میوند، د هوايي قوتونو قومندان سید امیر، ډگروال ماما زرغون شاه، ډگروال کوهان ډگرمن مهر علي، محمد عارف شینواری او فقیر محمد تنګرهاری وو. نور نظامي افسران زیاتره تورنات وو، دوی ټول وطنپال مسلمانان وو او په نوي نظام کې یې د چپیانو نفوذ چې کمونېستان یادېدل، د افغانستان لپاره خطر باله، چپیانو ته هم ددوی په تېره د میوندوال او خان محمد مرستیال کمونستي ضد مخینه او ملي اعتبار مالوم وو، حکومت دوی د کودتا کولو په تور ونیول. دغه تور یې هم پرې ولگوه چې دوی د یوه بانديني حکومت (پاکستان) په لمسوني سره کودتا کوله. (۷۷)

دا چې دوی کودتا کوله ثابتې شوې نه ده؛ ځکه چې په دې اړه هیڅ شواهد نه شته، خو په بندي خانه کې له دوی نه په کړلو سره اعتراف تر لاسه شوی چې دوی کودتا کوله، دا چې دوی یوازې د دغو اعترافونو له مخې محکوم شول او اعترافونه هم په جبر ترېنه تر لاسه شوي وو او په کودتایي لاس پورې کې هم نه و، بنسټي چې دغه تور حقیقت نه لاره او دوی په سیاسي لحاظ تورن او محکوم شوي وو. سره له دې هم شرق ادعا کوي، چې حکومت د دوی ځینې «بالفعل» پانې د کودتا کولو په جریان کې ونیول. (۷۸) خو دا یوه تشه ادعا وه چې حتی نبي عظیمي هم چې د هغه په خپل اقرار پرچمي دی ردوي او وایي چې هیوندوال ده د حکومت په امر په دغه نامه چې «لارښود» غواړي ورسره وويني له کور نه وایست او زندان ته وسپاره. (۷۹) داسې هم ډگر جنرال عبدالرزاق د جنرال رسولي له خوا په دغه پلمه له کور نه وایستل شو او زندان ته وسپارل شو چې «رهبر خواهشمند ملاکات با شما است، من آمده ام تا شما را با خود گرفته و خدمت شان برسیم.» (۸۰)

عجبه دا ده چې همدغه جنرال د همدغه «لارښود» په دستور په خپل کور کې د هوايي ځواکونو په جوړښت باندې کار کاوه. سره له دې، یا شاید له همدې امله دی د تحقیق په وخت کې ډېر وکړول شو. دده له خولې خبرې دي چې «در اثنای تحقیقات در وزارت داخله خودم را انقدر زجر و شکنجه داده و ضرب و تازیانه زدند که دو استخوان قبرغه ام شکست، دو دوشنام جزای بسیار عادی بود که همه روزه نثار من میشد.» دی دا هم وایي چې «در دوران تحقیقات اشخاص را حاضر ساخته و از من میپرسیدند که او را می شناسی، میگفتم نی، بعد از

شخص حاضر شده میپرسیدند، تو مستهم را مشناسی، میگفت، بلی؛ این بلی گفتن مرد ناشناس بلای جانم میشد، تکرار با سزاهای غلیظ لت و کوبیم میکردند... بالاخر فریاد میزدند که پدر لعنت! هنوز هم اقرار نمیکنی، این طرز بازجویی روزها دوام کرد، در نتیجه تاب و توان دیگری در من باقی نماند، گفتم که من چیزی نکرده ام که اعتراف کنم، اگر شما میخواهید که چیزی بگویم تا ازین رنج و شکنجه خلاصی یابم پس شما بنویسید من حاضر امضا کنم، در پایان کار همه گناهانم را یک بیک نوشتند و در ذیل آن ندامت و پشیمانی مرا تذکر دادند که امضا کنم، من مجبور باین کار گردانیده شدم و حاضر شدم، تا مرگ را استقبال کنم و ازین همه عذاب همه روزه رهایی یابم.» (۸۱)، تردغه وخته پورې د کورنیو چارو وزارت د سیاسي بندیانو د کړولو په غټ مرکز بدل شوی و، تحقیق هلته هسې په نامه و او له زیر خانو نه یې «په اصل کې د شکنجې، عذاب، بې خوښۍ، توهین او هر ډول بې عزتۍ نه پکې کار اخیستل کېده» په تېره په شپه کې چې د هارون په وینا «انسان مخې خناور به د بې دفاع انسانانو په ځان حواله شول.» (۸۱ الف)

ډگر جنرال خان محمد چې په مرستیال یادېده، هم ډېر کړول شوی و، سره له دې چې هغه د محمد داود پخوانی ملگری و او په لوړو مقامونو کې یې وطن ته خدمتونه کړي و، د همدغو خدمتونو او له محمد داود سره د ملگرتوب په ډاډینې چې دی د کودتا په اوله ورځ هغه ته د مبارکۍ ویلو لپاره ورغی او محمد داود ورته هدایت ورکړ چې «بوزارت دفاع برو و ببین که کدام بی نغمی در آن جا رخ ندهد» (۸۲)، ده په هماغه ورځ هلته

کارونه ترسره کړل. ویل کېده چې دی به د ملي دفاع وزیر یا لوی درستیز شي، خو محمد داود دی په هماغه ورځ بېرته وغوښت او ورته یې وویل چې « فعلاً شما بخانه خود بروید من شما را میخواهم » (۸۳)، محمد داود بیا ورسره ونه لیدل، محمد داود هغه ځکه نه وزارت نه وغوښت چې د کودتا ملګري یې وارخطا شوي وو، چې دې خپل پخواني ملګري په لوړو وظيفو مقرر وي. (۸۴) مرستیال په دې نظر و چې محمد داود «باکاینه مزحرف که تشکیل داده است، کشور را اداره کرده نمیتواند. داود خان با این اشخاص بد نام خواهد شد.» (۸۵) ده په خپله هم محمد داود ته په دغه اړه یو یادښت استولی و.

د میوندوال موضوع تر ټولو مهمه وه، دی یو پوخ سیاست، د صدر اعظمي او ډېرو نورو مهمو دولتي وظيفو په کولو سره د ملي اعتبار خاوند، د مساوات د ګوند مشر، پیاوړی لیکوال او د سیاسي نظریو خاوند افغان و، میوندوال په خپل شخصي لیاقت، تقوا او زیار سره ځان رسولی او د کمورم مخالف و، نو شوروی پال پرچمیان ورسره مخالف وو.

دوی لاد هغه په صدر اعظمی کې پرې تور لگاوه چې د امریکې «سي-آی-ای» سره لار لري؛ لکه چې وروسته په حفظ الله امین پسې یې هم همدغسې پروباګند کاوه او اوس کودتایي پرچمیانو میوندوال په دغه تور ونیوه چې د خپلو ملګرو په سروالي یې کودتا کوله، ایا ده په رښتیا کودتا کوله؟ لکه چې د مخه ویل شوی دا، چې میوندوال کودتا کوله په دې اړه هېڅ ډول شواهد نه شته. سره له دې هم صمد غوث د میوندوال د توطیې احتمال ویني او ادعا کوي چې «داسې ښکاري چې میوندوال چې د مخه په کودتا کې ښکېل شوی و، بله چاره نه

لرله، خودا چې زړه نا زړه موافقه وکړي.» دی دا هم وايي چې پاکستان په دغې توطيې کې لاس درلود. (۸۵الف) په دې اړه شرق او فايق لې و ډېر په يو نظر دی، خود هغو واقعيتونو په نظر کې نيولو سره چې هارون او مصطفى رسولي راوړي، د دغه «احتمال» امکان هم نه ليدل کېږي. هارون وايي چې د ميوندوال کور تر څارنې لاندې نيول شوی و او ميوندوال په دغه اړه محمد نعيم ته چې ورته منلی و، شکايت وکړ خو گټه يې ونکړه. (۸۵ب)

رسولي لاوايي چې ميوندوال همدا چې له کودتا نه وروسته له عراق نه وطن ته ستون شو، تر څارنې لاندې ونيول شو (۸۶) په دغه حال کې د ميوندوال لپاره گرانه څه چې حتی ناشونکي ده، چې د څلوېښتو کسانو په گډون د کودتا تجويز وکړي، دا خولا په ځای پرېږده چې عملي کولی يې وشي. سره له دې هم د ميوندوال له بندي کېدلو نه يوولس ورځې وروسته په حکومتي راډيو کې وويل شول چې ميوندوال په خپلې نکتايي سره ځان څړولی او وژلی دی د هغو واقعيتونو په بنا چې زړ به راوړل شي، دغه وينا هم حقيقت لرلی نه شي. غير له هغه هم «ادعای دولت جمهوري در برابر اتحار ميوندوال را در آن وقت هيچ فرد دارای عقل سليم قبولدار نشد.» (۸۷) فايق د نکتايي قصه جوړه شوي گڼي او وايي چې «يک روز قبل که من با هيئت تحقيق ازو (ميوندوال) ديدن کردم، دريښی نداشت و پيراهن او تنبان به تنش بود، چطور با نکتايی خود را خفه کرده؟» (۸۸) فايق د ميوندوال له مرگ نه يوه ورځ دمخه د محمد داود په امر د کورنيو چارو وزارت ته د هغه د لېدلو لپاره لاړ چې مالومه کړي له دغه بندي سره څنگه چلند کېږي.

دی وايي چې ميوندوال د مستنطق عبدالصمد ازهر په مخ کې هغه ته وويل چې «تا حال از رویه شان [مستنطقين] خوشحال و ممنون هستم.» فايق ته لاد ميوندوال د پوښتنې او خواب پايه هم ورکړل شوه، چې په کې د ميوندوال په قلم ليکل شوي و چې «که اگر من کدام نظر کودتا ميداشتم چرا پاسپورت گرفته خارج ميرفتم. بايد در افغانستان ميبودم حال آنکه سردار صاحب خودش مرا از رفتن منع کرد.» (۸۹) لکه چې د مخه وويل شول ميوندوال له کودتا نه زر وروسته له عراق نه محمد داود ته د مبارکي ويلو لپاره خان رسولي او د همکاري وعده يې هم ورکړې وه محمد داود هم «با جبين گشاده پذيرفته و وعده داده بود که بزودی بوظيفه گماشته خواهد شد.» (۸۹) الف. داسې ښکاري چې د امنيتي ځانگو پر جمعي چارواکي وپربدل چې ميوندوال به په کوم لوړ دولتي مقام کې ددوی لپاره غټ خنډ وي. د هارون له لېکنې نه هم همدغسې مالومېږي. «رښتيا خبره خودا ده چې ميوندوال تر وژنې يوه شپه رومبې د کوما په حال کې د زنبيل په واسطه د څارندويانو له خوا د کورنيو چارو د وزارت د زيرخانو کلا جديسد (بريکوټ) ته راشکول کېده.» (۹۰) له همدې امله به و چې د هغه مړی د هغه خپلوانو ته ور نکړل شو او د کابل د عدلي طب متخصص بالمكننداس ته يې د کوټې له وره نه د ليدلو اجازه ورکړه او هغه هم د ځان له وپړې نه هغسې تصديق وليکه چې ترېنه غوښتل شوي و، تر ډېره وخته پورې حتی د ميوندوال قبر هم څارل کېده. (۹۱)

نزدې ټولو ليکوالو د فايق او هارون په گډون د ميوندهال وژونکي عبدالصمد ازهر ښودلی، چې په دغې قضیې کې د

حيات د تحقيق مشر و، ميوندوال په قوي احتمال د ک ج ب په دستور د هغه په لاس وژل شوی دی. ک ج ب به ځکه ازهر ته دغه دستور ورکړی وي چې ميوندوال، لکه چې د مخه ويل شوی په افغانستان کې د کمونزم د خپرېدلو مخالف و او ازهر د «فتح» په مستعار نامه د ک ج ب ايجنت و او له فيض محمد سره په گډه چې هغه هم د «اکبر» په مستعار نامه د ک ج ب ايجنت و، د کمونزم او شوروي اتحاد په گټه اود امريکې په مخالفت کار کاوه.

ازهر د وړانگې (Ray) ولسي غړی و چې ک ج ب د پرچم تر چتر لاتدي جوړه کړې وه. ازهر په پوليسي خانگه کې لوړه زده کړه په مصر کې کړې وه. په کابل کې يې د پوليسي افسر په توگه «له فعالو کارونو او فعالو عملونو سره سروکار لاره» (۹۲)، د تحقيق د هيئت نور غړي غلام فاروق يعقوبي، نصر الله عمر خېل (امر خېل؟)، غلام رسول عمر خېل، سيد کاظم پروانې، باقي او قطره وو. دوی ټول پوليسي افسران او د قايق په وينا د شوروي «مزدوران» او د مسلمانو افغانانو بې رحمه دښمنان وو. (۹۲ الف)

د بنديانو تائيدې راپورونه د ملي مصونيت د سروال جنرال اسماعيل له خوا وړاندې کېدل، خو چا چې د بنديانو په اړه هغو ته هدايت ورکاوه د کورنيو چارو وزير فيض محمد او د ژندارم لوی قومندان عبدالقدير نورستاني وو. خو په دغې موضوع کې چې د ۴۲ کسانو د ژوند او مرگ سوال مطرح لومړی درجه مسئوليت ددوی د آمرانو او په سر کې د دولت سروال محمد داود په غاړه وو. دا څرگنده نه ده چې دغه توطيه په اصل کې دچاوه او محمد داود ولسي هغه ومنله او بيا يې د بنديانو په

برابر کې د قانون او انسانيت پر خلاف چلند مخه ونه نيوله. د ډگر جنرال غلام فاروق په وينا له تورنانو څخه اول اتلس کسه د اعدام لپاره په نښه شوي وو. «رفقاي انقلابي داود خان که در ديوان حزب عضو بودند، اصرار داشتند که همه اينها اعدام شوند، اما رهبر چندین بار امر غور و تجديد نظر داده و هدايت مي داد که تا حد ممکن جزای اعدام تخفيف شود.

در نتیجه برای بار دوم دوازه نفر و با تصميم اخري شش نفر با اعدام محکوم شدند و رهبر حکم اعدام را امضاء کرد.» (۹۳)

څنگه چې حکومت نظامي و، د بنديانو موضوع هم نظامي محکمې د حرب ديوان، ته وسپارله شوه، چې سروال يې ډگر جنرال غلام فاروق او غړي يې محمد سرور نورستاني، نبي عظيمي، محمد اصف الم، عبدالستار سيد خيلي (پروانۍ)، محمد يوسف او مولاداد وو. د فايق په وينا واقعي صلاحيت د لومړنيو درېيو غړو او د هارون په وينا د نورستاني په لاس و، هارون هم د فايق په شان وايي چې «څرنگه چې په هغه وخت کې روسي مزدوران په امنيتي څانگو کې ځای پر ځای شوي وو... په نظامي محکمه کې هم همدا وحشيان ناست وو.» (۹۳ الف) هارون به دوی ځکه «وحشيان» بللي وي چې دوی يوه ډله په مرگ، بله په عمري بند او بله د بند په بېلو بېلو مودو محکومه کړه، بې له دې چې تورنانو ته يې موقع ورکړې وي، چې په محکمه کې د تورو نو په برابر کې په خپله يا د قانوني وکيلانو له لارې دفاع وکړي. نو دغې تش په نامه نظامي محکمې بې له قانوني عمل طرز نه شپږ تنه په اعدام محکوم کړل، چې د محمد هاشم ميوندوال په گډون ډگر جنرال خان محمد مرستيال، وکيل سيف الرحمن، ډگر وال ماما زرغون شاه،

ډگروال سيد امير او محمد عارف (تاجر) وو، اوه كسان يې د ټول عمر لپاره په بند محكوم كړل، جنرال عبدالرازق، ډگروال كوهټه، ډگروال امين الله، ډگروال ممتاز، تورن سيد هاشم، جگړن محمد اكرم او حاجي فقير هغوى چې يې د بند په اوږدو مودو محكوم كړل، غلام حيدر، ډگر جنرال نبيك محمد سهاك، ډگر جنرال محمد رحيم ناصر، ډگروال گل شاه علي، جگړن نقيب الله، ډگروال نور احمد او تورن محمد اكرم وو. (۹۴) د جنت خان غروال، حنان خاخي، حاجي الله نظر، هزار مير كوچي، الله گل او حاجي مولاگل پر بندي كېدلو سربېره د هغو شتمني او سرايونه هم ضبط شول او نورو وكولى شول «د بنو په شنډلو سره برانت واخلي». «خينو لاددوى د كورونو په لټون كې درانده تاوانونه وگالل او سعدالله كمالي د خپل خلاصون لپاره خپل د باختر سينما خرڅه كړه (۹۵).

فايق د اعدام ډگر خرخي پله ته ورڅېرمه پولېگون او هارون د څلورمې زغرورې قوې د تعليم ډگر نيسي، چې دواړه لكه چې يو ځاى وي. لومړنى د اعدام د صحنې د يوه عسکر له خولې نه وايي چې په اعدام دغه محكومان د سهار په دوو بجو د انضباط د ټولني نه خوا هلته ورسول شول. «در حالیکه چشم های اعدام شونده گان پت و خریطه های سیاه سر و گلوهای شان او بخته، دست های شان پشت سر ولچک ... شده بود نبي عظیمي اعدام شونده گان را از مسافه ۲۰ متر عقب شان سه نفر عسکر کلاشینکوفدار بانتظار قومنده به حال آماده باش در آورده بود، سپس در حالیکه همه اعضاي هیات تحقیق پولیس و محکمه نظامی حاضر بودند، حکم اعدام از طرف محمد آصف اتم خوانده شد.» د اعدام د حکم په اورېدلو سره

محکومانو نارې سوري او د الله اکبر او ازونه پورته کړل، دوی تر دغه وخته پوري د اعدام په حکم خیر کړل شوي نه وو، بیا تورن عظیمي چې د انضباط د ټولې قومندان و په دې ډول بولی ورکړه: «د انضباط ټولې خوانانو د خاینینو په وژلو نڅه ونیسئ» (۹۷)، فایق د عسکر له خولې نه دا هم وایي چې: «چیزیکه درین صحنه دلخراش به نظر رسید، این بود که نبی عظیمی بالای سر هر معدوم که در حال جان کندن بود رفته با فیر تفنگچه... بزندگی متهمین خاتمه میداد.» (۹۷)

دغه توطیبه د څه لپاره وه او د چا په گټه تمامه شوه؟ د هارون په نظر چې دا یې مستعار نوم دی او له کتابگوټي نه یې بنکاري چې د پولیسي چارو متخصص او د دقیقو مالوماتو خاوند وي، د هغو له وژلو نه مطلب دا و چې: «د یوې خوا کومست مخالفین او ملي کسان وټکوي او بل پلوه حکومت زور او وحشت ښکاره کړي.» (۹۸)

امین الله دربخ د افغانستان در قرن بیستم کتاب لیکونکی بیا په دې فکر دی چې: «محمد داود از وجود این اشخاص بشمول میوندوال احساس ترس میکرد و از روی قرائن تصور مینمود که روزی حاکمیت وی را به مخاطره روبرو خواهد ساخت.» (۹۹)

محمد نذیر سراج چې په پوځ کې یې ۴۳ کاله خدمت کړی او په پای کې یې د خپلو تجربو پر بنسټ د اعتبار وړ کتاب میراث پرې ایښی ددغې توطیې په اړه د هغه وخت د افغانانو ذهنیت په دغه ډول ثبت کړی: «حبس و اعدام اشخاص بیگناه یک مقدمه چینی از جانب همکاران پرچمی محمد داود خان بوده است، تا اشخاصی را که در برابر مرام های خود مانع و

خطرناک میدیدند از بین ببرند.» (۱۰۰) د سردار محمد داود په نامه کتاب لیکونکی عاصم اکرم د غومره وایي چې «دسیسه از میوندوال نبود، بلکه دسیسه علیه او بود، مبتکرین آن کمونست ها بودند.» (۱۰۱)

دغه ټولې ویناوې او حکمونه د قدرت پر محور څرخي، جمهوري پالو حکومت په وچ نظامي زور سره ونيوه، په دې نامه چې جمهوري یانې د خلکو یا د هغو استازی یې کړی، خودوی هغه په واقع کې خپل استازی وگرځوه. ددې لپاره چې جمهوري حکومت ددوی په فکر وڅرخي، هغه یې نظامي کړ چې هغه په امنیتي چارو کې ددوی حکومت کېده، خو له محمد داود نه پرته چې په ټول ملک کې یو پېژندل شوی شخص و، دوی افغانانو ته ناپېژندلې بې تجربې کسان وو، چې ټینگ مخالفان یې هغه هم په پوځ کې لرل. دوی چې قدرت په کودتا سره نیولی وو، وپېژندل چې مخالفان به په کودتا سره له دوی نه قدرت واخلي، نو دوی په خپلو مقامونو باندې ډاډه نه وو. له دې امله لکه چې د مرکزي کمیټې د تحقیق هیئات او د نظامي محکمې جوړښتونو ته ښکاري، چېپیان د کلیدي نظامي او ملکي ځانگو سروالان او پوره فعال وو. چېپیان د تعریف له مخې هغه کسان وې چې له دولتي قدرت نه په استفادې سره خپل ایډیالوجیکي مخالفان څپي او ورسره ائتلاف نه کوي، یا په ډېرو نادرو حالتو کې ورسره ائتلاف کوي. دوی هم نه زغم منونکي او تنگ نظره کسان شول، خو دوی خپل مخالفان همدغسې گڼل. فایق ددغه واقعیت په نظر کې نیولو سره وایي چې دغو چېپیانو «همینکه شخصیت های ملی و اجتماعی ضد مفکوره الحادى خود را می یافتند و یا سرمایه داری را سراغ میدیدند به مقصد از بین

بردن او اويا به [غرضاً] استفاده شخصي او را به تشبثات ضد دولت منتهم كرده، با انواع آزار و شكنجه او را با اعتراف جبري و ادار كرده، مرام خویش را بدست می آوردند.» (۱۰۲)

چپي په اصل کې د دموکراسي، سوشلزم او فاشلزم د کلمو په شان يوه ناڅرگنده کلمه ده، خو دلته له هغې نه مراد پرچميان دي، خو دا چې دغه چپيان ټول د پرچم د گوند يا گوندگي غړي وو، مالومه نه ده، په اصل کې د گوندي پرچميانو پېژندنه گرانه وه، د پرچم يو ډول غړي هغه کسان وو چې په گوندي غونډو کې له گډون کولو نه معاف وو، دوی د گوند پټ غړي وو. دغومره څرگنده وه چې په پوليسي قوتونو کې پرچم تنوتلی و او دغه نفوذ په اصل کې د پرچم د گوند د تيوري پوه مير اکبر خيبر له امله و چې د پوليسو په اکاډمي کې يې د څه وخت لپاره بنسونه کړي وه. دغو پرچميانو اول په هغو وطنپالو برید وکړ چې په پوځ کې يې نوم او اعتبار او پلويان لرل او دوی د هغو په شته والي کې خپل مقاومت په خطر کې ليدل. وطنپالان او ولسپالان د تعريف له مخې هغه کسان وي چې له خپل پلارني هېواد سره مينه لري، خپلواک يې غواړي او پر هغه باندي واکمني يوازې د خپلو وطنوالو امتياز او حق بولي، نو دوی له چپيانو او ټولو هغو سره وران وي چې وطن ورته دغومره بې اهميته وي چې په هغه کې د وطني حاکميت پر ځای د هغو باندنيو حاکميت غوره بولي چې په فکر او نظر کې ورسره شريک وي. په دې ډول دغه پرچميان د ميوندوال او مرستيال او د هغو له ملگرو سره نه جوړېدل، چې «بنا بر شهادت افسران بيطرف و روشن بين اردوی وقت از فراست و لياقت عالی در دانش مسلکی و روحیه قابل ارج ملی برخوردار بودند.»

۱۰۳؛ له دوی سره یې د هوايي قوتونو پخوانی قومندان جنرال عبدالرزاق هم ونیوه چې هغه هم یو ملي افغان او د چپیانو مخالف و. په دغه لړ کې جنرال عبدالکریم مستغنی هم راځي چې محمد داود ته د خپل منلي توب له امله اول په پوځ کې د لوی درستیز په مقام وگمارل شو او له څه مودې وروسته گوښه کېدلو ته اړ او بیا په پولینډ کې د سفیر په توگه واستول شو او د هغه پر ځای جنرال غلام حیدر رسولي وټاکل شو. دغو پرچمیانو د عمل دغسې کسان و خپل چې د ملي فکر خاوندان وو، په پوځ کې یې نفوذ لږه او په شوروي اتحاد باندې د حکومت اتکا یې د افغانستان لپاره خطرناکه باله. مولف صدیق فرهنگ په دې اړه وایي چې «اقدام میوندوال برای نزدیکی به رئیس دولت و امکان مداخله او بامور مربوط به سیاست خارجی این تشویش را در ذهن پرچمیان و کارفرمایان شان در مسکو ایجاد کرد که شاید او سیاست خارجی را از خط شوروی بسوی غرب میلان دهد و در هر حال از نفوذ پرچم در دستگاه دولت بکاهد، بنا بر این کوشیدند تا هر چه زود تر او را از میان بردارند.» (۱۰۴)

د خان محمد مرستیال په اړه دغه چلند لاهر صدق کوي. مرستیال که څه هم متقاعد جنرال و بیا هم په پوځ کې د نفوذ او اعتبار خاوند و. فرهنگ د هغه په اړه د هغه خبرې په دې ډول نقلوي چې مرستیال «هنگام تصدی وظیفه نایب الحکومه وقرمندان عسکری ولایت مشرقی در دوره صدارت محمد داود خان در مجلسی اشتراک داشت که در حضور شاه تشکیل شده و پیشنهاد وزیر خارجه سردار محمد نعیم را در مورد کمک از اتحاد شوروی جهت مقابله با پاکستان در مسئله پشتونستان مطالعه کرد. در مجلس مذکور خان محمد خان

اين سوال را مطرح ساخت که اگر نیروی شوروی باین عنوان بافغانستان وارد شود، کدام قوت خواهد توانست آن را به خارج شدن مجبور سازد.»

فرهنگ زیاتوي چي «چون این سوال بیجواب ماند پیشنهاد مذکور از بین رفت.» (۱۰۵) خو مرستیال وروسته اول له نظامي ځانگي نه وایستل شو او بیا له وخت نه پخوا په کور کي کښنول شو او په جمهوري نظام کي اعدام شو.

اوس پوښتنه دا ده چي محمد داود ولسي د خپلو طبعي ملگرو د اعدام او خپل کېدلو لامل شو او په دغه کار سره يې په واقع کي خپل ځان ضعیف کړ؟ مولف سراج په دې نظر دی چي «محمد داود خان انقدر مسحور رفقای انقلابی شده بود که متأسفانه ابتکار شخصی را از دست داده بود.» (۱۰۵ الف) دغه نظر سم دی، خو باید پرې زیاته شي، چي محمد داود د کودتا په اولو وختو کي له «انقلابي ملگرو» نه پرته بله اجرائیوي وسیله نه لرله، که څه هم ده هغوی «بچه ها» یادول خو دغو «هلکانو» «دده خولي ته نه کتل، هر یوه ځان کودتاچي باله او ده ته يې هم یوازي د کودتا د یوه ملگري په سترگه کتل.» (۱۰۶) او محمد داود ددې لپاره چي د افغانستان د جمهوري نظام د مؤسس افتخار ولري پر دغو «هلکانو» ډډه وکړه او پخوانیو فکري ملگرو ته شا کړه ده هم د نورو دکتاتورانو په شان د قدرت په لوبه کي د «انقلابي ملگرو» د شدت لار ونيوله، خو ده دغومره وکولی شول چي له اتلسو محکومانو نه چي «انقلابي ملگرو» يې ورته اعدام غوښته په پای کي شپږ تنه په اعدام محکوم کړي دغه کمښت هم ښيي چي دغه ټوله قضیه یوه جوړه شوي توطیه وه. دغه

کسان چې نزدې ټول يې د ننګرهار وو، د سرطان د کودتا لومړني نيغ قربانيان شول. محمد داود هغسې چې په کال ۱۹۴۵ کې د مشرقي د تنظيميې رئيس په توګه د کونړ يو شمېر ساپي مشران، د مير زمان خان کورنۍ او داسې هم د ملک قيس خوګياڼي کورنۍ خپلې او پرارې کړې وې، اوس يې د دولت د سروال په توګه د ننګرهار نظامي لويان او نور وځپل او د دغه ډېر غټ ظلم د پايلو پروا ونکړه، چې زړه پرې وغږېږم.

د محمد داود د «انقلابي ملګرو» ګوښتې داو چې د جمهوري حکومت آمران دوی يا نور هغه جمهوري پالان وي چې د دوی په لار روان وي. د پاچايي دورې د وړتيا پر نسيپ چې د بڼې او فني ادارې لپاره حتمي وي، تر پښو لاندې شو، نو واليان او ولسوالان هم دغسې ګوندیان او نور شول د نويو واليانو په مقررې کې د محمد داود يا د کابينې تصويب حتمي نه و، د هغه په ګمارلو او ګوښه کولو کې د کورنيو چارو پرچمي وزير فيض محمد چې څه غوښتل هغه کولی شول. د نعمت الله پژواک په مشري د پوهنې له وزارت نه د هارون په وينا اټيا کسه پرچمي ښوونکي، د فرهنگ په وينا ۱۲۰ تنه او د عظيمي په وينا تر پنځوسو پورې پرچمي ښوونکي د کورنيو چارو وزارت ته معرفي شول او د ذبيح الله زيارمل په وړاندې سم له لاسه ولسوالان وټاکل شول. (۱۰۷)، داسې هم د کرنې په وزارت کې د پرچمي وزير غلام جيلاني باختري په امر تر هغو ډېر پرچميان د ځمکو د اصلاحاتو ماموران مقرر شول. څنگه چې دوی ټول بې تجربې احساساتي او ګوندي ځوانان وو، د بڼې عظيمي په قول هم «مايل بودند تا افکار انقلابي خود ها را در بين مردم پخش نمايند» (۱۰۸)، هارون لاوايي چې دغو «ولسوالانو په هره

کسان چې نزدې ټول يې د تنگرهاروو، د سرطان د کودتا لومړني نيغ قربانيان شول. محمد داود هغسې چې په کال ۱۹۴۵ کې د مشرقي د تنظيميې رئيس په توگه د کونړ يو شمېر ساپي مشران، د مير زمان خان کورنۍ او داسې هم د ملک قيس خوگياڼي کورنۍ خپلې او پرارې کړې وې، اوس يې د دولت د سروال په توگه د تنگرهار نظامي لوبان او نور وځپل او ددغه ډېر غټ ظلم د پايلو پروا ونکړه، چې زر به پرې وغږېږم.

د محمد داود د «انقلابي ملگرو» کونښن داو چې د جمهوري حکومت آمران دوی يا نور هغه جمهوري پالان وي چې ددوی په لار روان وي. د پاچايي دورې د وړتيا پرنسبپ چې د بې او فني ادارې لپاره حتمي وي، تر پښو لاندې شو، نو واليان او ولسوالان هم دغسې گونديان او نور شول. د نويو واليانو په مقرري کې د محمد داود يا د کابينې تصويب حتمي نه و، د هغه په گمارلو او گوښه کولو کې د کورنيو چارو پرچمي وزير فيض محمد چې څه غوښتل هغه کولې شول. د نعمت الله پژواک په مشري د پوهنې له وزارت نه د هارون په وينا اتيا که پرچمي ښوونکي، د فرهنگ په وينا ۱۲۰ تنه او د عظيمي په وينا تر پنځوسو پورې پرچمي ښوونکي د کورنيو چارو وزارت ته معرفي شول او د ذبيح الله زيارمل په وړاندې سم له لاسه ولسوالان وټاکل شول. (۱۰۷)، داسې هم د کورنې په وزارت کې د پرچمي وزير غلام جيلاني باختري په امر تر هغو ډېر پرچميان د ځمکو د اصلاحاتو ماموران مقرر شول. څنگه چې دوی ټول بې تجربې احساساتې او گوندي خوانان وو، د نبي عظيمي په قول هم «مايل بودند تا افکار انقلابي خود ها را در بين مردم پخش نمايند.» (۱۰۸)، هارون لاوايي چې دغو «ولسوالانو په هره

سويه او هر د بڼه د ولس په ټکولو پيل وکړ چې د هغې ډلې نه د هلمند د نوزاد ولسوالۍ د ولسوال ظلم او بې ناموسۍ له لاسه يوه تن په رڼا ورځ د دار الامان په ماڼۍ کې د عدليې وزير د دفتر مخ ته اتحار وکړ او ځان ته يې اور واچاوه» (۱۰۹)، حتی عظيمي هم د هغو له زور زياتۍ نه سترگې نه پټوي، خودی دغه پړه د خپلې ايډيالوجي پر بنسټ پر «فيودالټو» اچوي او ادعا کوي چې «انها سعی نمودند تا اين جوانان پاک و بی تجربه را با انواع دسایس و حیل از خود بسازند و یا موجبات بدنامی آنها را فراهم سازند» (۱۱۰)، يوازې دا هم نه و. «ولسواليو ته د کورنيو چارو وزير فيض محمد متحد المال ليکونه ولېږل شول چې د جمهوريت مخالفين په گوته کړي او واليانو ته به يې دا په ډاگه ويل چې «کوټک پسي را واخلي» (۱۱۱)، دوی هر هغه څوک چې نه خوښېده د جمهوريت مخالف يا امريکايي پال باله او چارواکي به يې پرې خبرول. راپور ورکول هم د پرچميانو کار شو، د پاچايي دورې د کابل والي په همدغسې يوه راپور سره له کار نه گوښه کړل شو. په خلکو کې وېره تر دې حده خپره شوه چې د تنگهار د حصارک پخواني وکيل څرگنده کړه چې غواړي ځان په کوم نامه بندي کړي ددې لپاره چې له جمهوريت سره د مخالفت له تور نه په امان وي. (۱۱۲)

افغانان چې په قانوني پاچايي کې د ازادي څکه کړې وه، په دغو زور زياتيو ناراضه شول. حتی په خپله د محمد داود په اړه هم پوښتنې پيدا شوې، په تېره وروسته له هغه چې پرچمي لويانو پروياگند کاوه چې کودتا، چې دوی د انقلاب په نامه يادوله، ددوی د پلويانو کار و. د خلکو په ناراضې کېدو کې اسلام پالو غټه ونډه واخيستله او ويل يې چې حکومت د

«کاپرانو» په لاس کې لوېدلی دی. اسلامي جمعیت او د خوانو مسلمانو غورځنگ چې لس کاله دمخه هسک شوي وو، د دولت پر ضد حرکت مخکښان شول او د جمهوریت پر ضد یې په عمل لاس پورې کړ، چې زریبه په هغه وغږېږم دلته د فایق وینا که څه هم مبالغه ییزه ده راوړم چې «مسلمانان و ناسیونالستان و مسلمانان غږېگرا در صدد قلع و قمع دولت جمهوری جوان شدند.» (۱۱۳) شرق هم د جمهوریت پر ضد د بڼې او کین له یو مویې والي نه سر ټکوي (۱۱۴) غټ واقعیت دا دی چې چې چپي چارواکو په خپلو زور زیاتيو سره د خلکو د لومړيو ورځو اعتماد له لاسه ورکړ، ټولنيز او سياسي کړکېچونه يې شديد کړل او ملي پيوستون ته يې سخته صدمه ورسوله. چا چې له دغو کړکېچونو نه ډېره گټه تر لاسه کړه هغه د خلقي گوند د پوځي چارو مسئول حفيظ الله امين و چې «با تجربه از کودتای ۲۲ سرطان کار خود را در قوای ۴ و ۱۵ زره دار و قوای هوایی آغاز کرد» (۱۱۵) مولف جارج ارنی هم وايي چې «پروزي کودتای ۱۹۷۳ چشم های خلقي (و تندروان اسلامي) را باین حقيقت باز کرد که دستيابی بقدرت تنها از راه استفاده از ارتش ممکن مي باشد.» (۱۱۶) د سرطان له کودتانه وروسته و چې د خلق گوند په پوځي افسرانو کې د جلب او جذب کار پيل کړ. لويان يې په تېره نور محمد تره کی او حفيظ الله امين نور نو د کارل مارکس په دغه فکر مقيد نه وو، چې سوشلزم يوازې د صنعتي پرولتاريا او د بزگرو د شعور په وينېدلو او پياوړي کېدلو سره ممکن کېدلی شي. په پرمختيايي هېوادونو کې ددوی په فکر سوشلزم د پوځ له لارې هم عملي کېدلی شي. په قانوني پاچايي کې هم سياسي اختلافونه په ټينگه موجود وو،

خو هغه د ازادۍ او ديموکراسۍ له برکته لفظي وو. په جمهوري نظام کې چې نظامي افسران هغه هم واړه افسران سياسي شول د سياسي اختلافونو ځای کودتاگانو ونيو او ټولنه نوره هم کړکيچنه او قطبي شوه.

له اسلامي بنسټ پالو سره

ټکر

د پورته کړکيچ پو اړخ د جمهوري پالو او اسلامي بنسټ پالو پيا اسلامستانو يا اخوانيانو ترمنځ اړيکي وو، چې له هماغه اول سر نه ترخه وو. وروستي په پاچايي دوره کې د نورو گوندونو په شان په يوه تنظيم کې راغونډه شوي وو، چې د افغانستان اسلامي جمعيت نومیده او مشر يې غلام محمد نيازی د شرعياتو د پوهنځي سروال و. د خوانانو ټولنه يې د خوانو مسلمانو غورځنگ په نامه يادېده. دوی چې زياتره د پوهنتون او نورو تعليمي موسسو منسوبان وو، د سرطان تر کودتا پورې ښه پرمختگ کړی وو، خو ځنگه چې دوی تر نورو گوندونو نه وروسته سياسي ډگرتنه په منظم ډول ونلې وو، د هغو په اندازه قوي نه وو، خو په خپلې لارې باندې ټينگ ولاړ وو، چې هغه د مولانا ابوالعلي مودودي، حسن البنا او سيد قطب د فکرونو له مخې ددغسې اسلامي دولت په پښو درول و چې ټولنه اسلامي کړي، يانې هغه اړخونه يې پاک کړي چې ددوی په فکر غير اسلامي شوي وو. نو ددوی غټه خانگړتيا د چپي گوندونو په شان د ثابتو اصولونو يا ايډيالوجي له مخې حکومت کول و، بې له دې چې له نورو سره جوړه وکړي او نوي واقعيتونه په نظر کې ونيسي. دوی هم د چپيانو په شان د ټولني د ملي ارزښتونو او فکرونو مخالف وو.

(۱۱۷) په دې ډول ترزياتي اندازې د عنعنوي سياست پر خلاف د سياست مخکښان د بېلو او حتی متضادو فکرونو په بنا منظم شويو گوندونو ته منسوب وو او تگ لارې يې هم سره بېلې او په تضاد کې وې، خو په داسې حال کې چې وطنپالان په افغان ولس متکي وو، نورو گوندونو د خپلو ايډيالوجي گمانو له مخې باندنيو نه هم مرستې تر لاسه کولې، افغان سياست نور نو د پخوا په شان پوره ملي نه و او دا د ټولني د کرکيچ اساسي لامل و، چې تراوسه پورې يې هم افغان سياست په ژور ډول اغيزمن کړی دی.

وييل شوی چې اسلام پيالو مشرانو د سرطان تر کودتا نه وروسته محمد داود ته څرگنده کړې وه چې غواړي د حکومت په چلولو کې ورسره مرسته وکړي، خو ده د هغو بلنه نه وه منلې. دوی محمد داود ته ځکه دغه وړانديز کړی و، چې هغه د دوی په فکر مسلمان افغان و، خو چپيانو چارپېر کې و محمد داود چې د پا چا امان الله په شان په عصري لارو اصلاحات غوښتل حاضر نه و له دغو اسلامستانو سره ملگرتوب وکړي، چې له دغسې اصلاحاتو سره وړان وو. په هغه سربېره هغه اوس له دغسې چپيانو سره ملگري شوی و، چې له دوی سره له بيخه مخالف وو.

اسلامستانو د جمهوريت پر ضد په عمل لاس پورې کړ، د دريځ په وينا دوی د «نظامي پاڅون» طرح جوړه کړې وه چې دهغې له مخې به نظامي افسران د انجينر حبيب الرحمن په سروالي کودتا کوي، خو حکومت هغه کشف کړه او مسئولان يې ونيول. دريځ دهغې پېښې نېټه نه ورکوي، خو وايي چې د سرطان له کودتا نه زرو وروسته حکومت د اسلامي جمیعت

سر وال غلام محمد نيازی، د شرعياتو پوهنځي رئيس ونيوه او د جمعيت نور مخکښان؛ لکه برهان الدين رباني، گلبدین حکمتيار او احمد شاه مسعود پاکستان ته وتښتېدل. رباني د شرعياتو په پوهنځي کې د پوهندوی په رتبه استاد او حکمتيار د انجينري پوهنځي او مسعود د پوليتخنيک زده کوونکی و. د همدغه کال (۱۹۷۳)، په پای کې د بدخشان ولايت په درواز کې اسلام پالان جگ شول، خو حکومت هغوی زر غلي کرل دواړو پېښود کورنيو چارو وزارت پرچمي چارواکو ته پلمه په لاس ورکړه چې اسلام پالان وڅپي. د بل کال تر نيمايي پورې حتی د عظيمي په وينا «دوه سوه» اخوانيان ونيول شول او نور د بريي پاکستان ته وتښتېدل. (۱۱۸). سره له دې هم د بل کال (۱۹۷۵)، د جولای په ۲۲ مه (اسد ۱۳۴۵)، او دا ځل په لويه اندازه او د پاکستان په لمسون او مرسته دوی په نظامي عمل لاس پورې کړ او د بدخشان، لغمان د ولايتونو او د پنجشیر د ولسوالۍ په مرکزونو باندې يې ودانگل. د پنجشیر د ولسوالۍ مرکز يې د يوڅو گړيو لپاره ونيوه، خو په نورو ځايونو کې پوره پاتې راغلل. پلان دا و چې د دوی پوځي پلويان به په کابل کې کودتا کوي او واک به تر لاسه کوي، خو هغوی په دغه ورځ چې د ملي جشن ورځ وه د لږ وخت لپاره د برېښنا له پارچاو کولو نه پرته نور څه کولی ونه شول او دغه پاڅون هم وځپل شو. په هيڅ ځای کې خلکو د اله گوله کوونکو ملاتړ ونه کړ. د هغه پر خلاف خلکو او امنيتي قوتونو د جمهوريت تنگه وکړه. له يو شمېر کسانو پرته چې ونيول شول او محاکمه شول، نور اله گوله کوونکي بېرته پاکستان ته په شا شول. دوه کاله وورسته ۲۱ تنه يې په عمري بند او څلور تنه يې په اعدام محکوم شول. (۱۱۹).

مولانا عطاء الله فيضاني چې يو متصرف روحاني او د سياسي فکر او پيروانو خاوند و، هم ونيول شو. دريځ د هغه دنيولو دليل کودتا بولي چې پخوا له عملي کيدلو نه کشف شوه او له هغه سره انجينر حبيب الرحمن او يو شمېر نظامي افسران هم ونيول شول. کودتا د فيضاني په لارښود د «اسلامي توحيد مدرسي» په نامه د درېيو مذهبي جريانونو د ائتلاف نتيجه وه. (۱۹۱ ب)، خو د فايق په وينا وروسته له هغه چې محمد داود ورته هدايت ورکړی و، چې «علمای جيد و روشنفکر مترقی را... يگان يگان نژدېم بيا وړېد» ده مولانا فيضاني، مولوي بسم الله، دلغمان، او مولوي مسکين (د کوهدامن د فرزي) د هغه ليدلو ته بوتلل او محمد داود چې فيضاني يو متبحر شخص ومونده ورته وعده ورکړه چې په مناسب وخت کې به يې د کابينې وزير کړي، خو پرچمي چارواکو ورته د سپسه جوړه کړه او بندي کړ. (۱۲۰)

دغو ټولو پېښو په اسلامي حرکت د جمهوريت په باندني او کورني سياست کې انعکاس وکړ. لکه چې وويل شول د افغان اسلام پالو وروستې پاڅون د پاکستان د حکومت په لمسون او مرسته شوی و. ددوی مخکښان او نور چې پاکستان ته وتښتېدل، په ډېر بد حال کې وو. اول يوازې د پاکستان د اسلامي جماعت مشر او مؤسس مولانا ابوالعلي مودودي له هغوی سره مرسته کوله چې ډېره نه وه. وروسته د ذوالفقار علي بهوتو په صدر اعظمۍ د پاکستان حکومت له افغان اسلام پالونه د سياسي گټې اخیستلو په فکر شو او ددغه مقصد لپاره يې د افغانستان د جمهوري نظام پر ضد د هغو په روزلو او وسله وال کولو پيل وکړ. (۱۲۱)، بهوتو دغه کار ددې لپاره کاوه

چې په دغه ډول د افغانستان په حکومت باندې فشار راوړي چې د پښتونستان له داعيې نه لاس واخلي. دا هغه وخت و چې بلوچانو (۱۹۷۰) انتخاباتو پر اساس د داخلي واکمنۍ او د خپلو بندي مشرانو ازادېدل او په خپله سيمه کې د پاکستانې پوځ د زور زياتي پای ته رسول غوښتل، خو مرکزي حکومت د هغو منلو ته غاړه نه ايښووله. بلوچستان د جنگ په حال کې و او د هر بلوچان کابل ته وتښتېدل. (۱۲۲) د په اصطلاح صوبه سرحد پښتنو په هکله د پاکستان او افغانستان اختلاف ټولو ته څرگند و، وچيد عبدالله د افغانستان د باندنيو چارو مرستيال د ۱۹۷۳ کال د نومبر په اولو کې د بلوڅو او پښتنو موضوع د افغانستان د عنعنوي سياست له مخې د خود اراديت حق گڼلی او د هغو دغه حق يې د افغانستان «ملي موضوع» ښوولې وه. شايد ددغې څرگندونې په ځواب کې به و چې بهوتو د همدغې مياشتې په نيمايي کې د قومي لويانو په يوې غونډې کې افغانستان په دې تورن کړی و چې د پاکستان په دننيو چارو کې گونې وهي. ده دا هم ويلي و چې که د افغانستان پخوانی پاچا محمد ظاهر و غواړي زموږ ميلمه شي، موږ به يې تود هر کلی وکړو. (۱۲۳) د بهوتو دغه وينا چې پارونکې وه، بېخوابه پاتې کېدلې نه شوه. د بل کال په فبروري کې په خپله محمد داود د هغه په ځواب کې په يوې مرکې کې څرگنده کړه چې په اصطلاح سرحدي صوبه د افغانستان خاوره وه او برتانويانو هغه په يوې تحميلي موافقې سره له افغانستان نه بېله کړې وه. (۱۲۴)

په دې کې شک نشته چې د پښتو په گډون سرحدي صوبه د افغانستان خاوره وه، په اصل کې افغانستان له اياپين نه شروع شوی د لويديځ په لور غزېدلی هېواد و، دغه سيمه د

نولسمې پېړۍ په اولې نيمایي کې اول سکانو او وروسته په ۱۸۴۹ کې انگرېزانو ونيوله. د هند برتانوي حکومت په دې هم بسيا ونه کړه او په کال ۱۸۹۳ کې يې د ډيورنډ په نامه توافق ليک د افغانستان په امير عبدالرحمن باندې تحميل کړ، په دې ډول چې د ډيورنډ د کرښې ختيځه خوا سيمه يې د «خپل نفوذ» سيمه وگڼله. سره له دې هم دغه توافق ليک بايد په ۱۹۴۷ کې له هند نه د انگرېزانو په وتلو سره باطل اعلام شوی وای، ځکه چې هغه که تحميلي هم و د افغانستان او برتانوي هند ترمنځ و او انگرېزانو هغه په نا وپشلي پالوی هند باندې د روسانو د احتمالي يرغل د دفع لپاره تجویز کړی (۱۲۵). په هر حال محمد داود هم د پښتنو او بلوڅو لپاره د خود اراديت اصل ټينگ ونيوه په داسې حال کې چې د مرکزي کمېټې ځينو غړو ټينگار کاوه چې افغانستان بايد په دغې موضوع کې له پخواني سياست نه لاس واخلي او په سيمې باندې دخپلې خاورې ادعا وړاندې کړي. (۱۲۶)

په زياته اندازه ددغې کڅالې په سر د ۱۹۷۴ تر پيله پورې د افغانستان او پاکستان اړیکې ترڅه وو او هر يوه په خپلې خاورې کې دتنه د بل مخالفان روزل او وسله وال کول او د وړانکارې دپاره بېرته استول. په دې ډول په خبرو سره ددغې کڅالې د هوارولو هيله له منځه لاړه. دا يو تريخ حقيقت دی، چې افغان اسلام پالو له خپل حکومت سره د مخالفت په موضوع کې خپل ځانونه د پاکستان د حکومت ارادې ته وسپارل او د هغه په لمسوتې سره يې دتنه په خپل هېواد کې د امنيت گډو ډولو ته ملا وتړله په داسې حال کې چې افغانستان له پاکستان سره په يوې ملي بنسټيزې کڅالې کې گېرو. دا د

افغان اسلام پالو له لارې په افغانستان کې د پاکستان غټه څرگنده لاسوهنه وه، چې وروسته د شوروي اتحاد او ايران لپاره سرمشق وگرځېده. غير له هغه هم اسلام پالان په خپلې ماتې سره بې اعتبار شوي وو. دغې ماتې په ډاگه کړې وه چې دوی په سياسي چارو کې د خپلو خلکو له اعتبار نه برخمن نه دي. دوی د پاکستان حکومت ته هم بې اعتباره شول، په تېره وروسته له هغه چې محمد داود د خپل دنني او بانديني سياست لوری واپوه او ددغه بدلون په رڼا کې د دواړو حکومتونو اړیکې ښه شول، چې وروسته به دغه ټکی وسپرم. دغه افغان اسلام پالان په افغانستان باندي د شوروي اتحاد تر يرغل پورې د کوم بل حکومت په کار نه وو او تر هغو پورې ددوی حرکت چې له ماتې نه وروسته ووبشل شو، په نيم ژواندي حال کې و.

د افغان د اسلامي سياسي حرکت لومړی غټ وېش د هغه دستي او شيعه پلويانو ترمنځ و، دوی تر دغه وخت پورې سره يو مویي وو. ددوی دغه وېش تلپاتې شو، د حرکت د مخکښانو په سطح کې هم بې اتفاقي او بېلتون راغی، خوانو مخکښانو بې په تېره حکمتيار د جمهوري نظام پر ضد عمليات غوښتل او په سن پخو مخکښانو؛ لکه رباني عمليات نه غوښتل. په پای کې لکه چې دمخه وليدل شول، د حکمتيار په دستور عمليات وشول، خو هغه دانه منله چې عمليات د هغه په امر شوي دي. حقيقت چې هر څه و له عملياتو نه وروسته دوی په يوه بل باندي توروته لگول او ترمنځ يې د لومړي ځل لپاره پراخې ناندری پيل شوې. د پاکستان حکومت له چارواکو سره د اړیکو ټينگولو هڅو، له هغو نه د پيسو او امتيازونو د ترلاسه کولو کوښښونو او داسې هم د شخصي مقام غوښتلو هڅو د اسلامي حرکت په

توپه کېدلو کې غټ رول ولوباوه په نتیجه کې افغان اسلامي حرکت چې تر دغه وخت پورې د افغانستان اسلامي جمعیت نومېده اول دوه ټوټې او وروسته نور هم ووېشل شو. په اوس وېش کې حکمتیار او قاضي محمد امین وقاد د افغانستان اسلامي حزب په نامه ځانله تنظیم جوړ کړ او رباني د جمعیت نوم وساته

درې کاله وروسته وقاد د اسلامي انقلاب په نامه نوی تنظیم جوړ کړ، خو هغه زر له منځه لاړ. د عملیاتو نا بریالیتوب دوی ټول محتاط کړل. په داسې حال کې چې رباني یې د اعتدال په لور وهڅاوه، حکمتیار د اوږدې مودې ستراتیجی وایسته او خپل تنظیم یې په تنګو کرښو باندې روان کړ، چې دا ټول یو اوږد بحث غواړي. دلته به دا هم وویل شي چې د افغان اسلامي حرکت په وېش کې سیمه ییز او قومي میلونه هم ښکاره شول.

د مخکښانو په سطح کې حزب د پښتنو او جمعیت د تاجکو په لاس ولوېد، خو د دواړو تنظیمونو غړي د افغانستان د قومونو مخلوط وو. په جمعیت کې د تڼه د پنجشیري، بدخشاني او هراتي په نومونو سیمه ییز میلونه هم څرګند شول. په دې ډول سیمه ییز ټوب او قوم ولایتوب په اسلامي ایديالوجي کې ننوتل، که څه هم اسلامي ایديالوجي په تیوري کې ورسره مخالف ده.

د نويو سياستونو په لور هڅې

دنده په وطن کې

د اسلام پالو پاڅونونه که څه هم وځپل شو، بې اثره پاتې نه شول. تر دغه وخته پورې ولسمشر محمد داود هم ځپل دريغ پياوړې کړې او چپي وزيران له اعتبار نه لويېدلې وو. محمد داود په دې پييل وکړ چې په دنتيو او بانديو سياستونو کې بدلون راولي او د خپل حکومت لوري واړوي. د پرچمي چارواکو او داسې هم د شوروي اتحاد په هکله د پلان وزير، علي احمد خرم او د بانديو چارو وزارت مرستيال وحيد عبدالله د محمد داود نظر د مخه اړولې و. په دغه اړه د فايق کوينښتونه هم اغيزمن شول. وروستي به په پرله پسې ډول محمد داود ته ويل چې له حکومت نه د خلکو ناراضي توب د پرچمي چارواکو له امله دی چې «سرخپل» بې محمد حسن شرق دی.

له «سرخپل» نه د فايق مراد دا و چې پرچميان د شرق له لارې حکومتي مقامونو ته رسېدلي او خلکو دی هم پرچمي باله. د فايق په نظر شرق «پرچمي و کمونست مطلق است» خو شرق دغه ادعا ردوله.

په هر حال فايق چې محمد داود ته نښه منلې و، د ۱۹۷۵ کال د جولای په مياشت (د ۱۳۵۴ کال د سرطان په مياشت کې) هغه ته د حسن شرق ثبت کړی اواز اورولې و، چې په هغه کې د

محمد داود پر ضد د کودتا د طرحې خبرې وې. (۱۲۷)

زور وروسته د سرطان په ۳۱مه جولای ۱۰-۱۹۷۵ د مرکزي کمېټې په يوې غونډه کې چې د همدغې موضوع لپاره بللې شوې وه، محمد داود له خپلو ملگرو نه په ټينگه وغوښتل چې د خپلو اختلافونو په اړه په زغرده او سپين وغږېږي، چې د هغو له مخې سمه پرېکړه کېدلې و شي. په عين حال کې يې د دغو اختلافونو له امله خپله ټينگه خواشيني ښکاره کړه. د کمېټې له غړو نه يوازې فايق جگ شو او د اوږدې وينا په ترڅ کې يې وويل چې «منشاء تمام بې عدالتی ها و بدبختی های امروزی و اختلافات کمیته مرکزی آقای حسن شرق است.» ده د خپلې ادعا د ملاتړ لپاره يو څو مثالونه هم ورکړل. حسن شرق ته بله لار نه وه پاتې، مگر دا چې توبه وکړي او خان وژغوري. د فايق په وينا هغه همدغسې وکړل. محمد داود چې د شرق ثبت شوی او ازدمخه اورېدلی و، پرې غوسه شو. د فايق په وينا «در آخر محمد حسن شرق گفت من از آقای فايق صاحب وزير فوايد عامه نهايت ممنون و سپاسگذارم که مرا به خبط و خطا و اشتباهات ملتفت ساخت و از حضور پدر معنوی ولی نعم التجا میکنم که اشتباهات و نقصاناتیکه از من سرزده بدیده عفو پدرانۀ بنگرد و این درسی بود که در زندگی گرفتم، دیگر تکرار نخواهد شد.» (۱۲۸)

محمد داود د کودتا موضوع ټينگه ونه نيوله لکه چې د ميوندوال په اړه يې ټينگه نيولې وه، هغه ممکن شوروی اتحاد په نظر کې نيولی وي؛ لکه چې تر هغه دمخه صدر اعظم نور احمد اعتمادي پر چميان په ضمني ډول آزاد پرېښی و او د هغه پر خلاف په کابل کې يې د اسلامي عالمانو پاڅون ځپلی و، سره

له دې هم د فايق په وينا « زوال کمونستان اغاز گرديد. » (۱۲۸ الف)

د کابينې په تغير کې درې چپي وزيران - غلام جيلاني باختري، عبدالحميد محتاط او نعمت الله پژواک د وزارت له مقامونو نه گوښه شول او فيض محمد او پاچا گل وفادار د باندې سفيران وټاکل شول.

د حسن شرف په برابر کې اول د ماليې وزير سيد عبدالاله د صدارت دوهم مرستيال وټاکل شو او وروسته له کابينې نه وايستل شو او په جاپان کې سفير وټاکل شو، خو محمد داود د امنيتي وزارتونو په سر کې دغسې کسان کښېنول چې د ناوړتيا له امله يې په حساس وخت کې له جمهوريت نه دفاع کولی نه شوه او نظام نسکور شو او محمد داود هم له مينځه يوړل شو. غلام حيدر رسولي د ملي دفاع وزير او عبدالقدير نورستاني د کورنيو چارو وزير شو. روسلي دمخه د مرکزي قوتونو قومندان او نورستاني د ژاندارم او پوليسو قومندان و. دی اول د ترافيکو خورد ضابط و، رسولي د ټولو ليکنو له مخې چرسې او د پيرې او مريدې په لړ قايل و. دی د غلام علي شاه چې په روستاقي اغا صاحب يادېده مريد و. د عظيمي په وينا «اکثراً همراه با عبدالعزيز لوی درستيز امور کشور را رها ميکرد در جبل السراج در منزل پير خویش ... ميرفت و در خانقاه وی به شنیدن موسیقی و رقص [و] سماع ميپرداخت.» دغه پير د رسولي په مريدې سره تر دې حده نفوذمن شو چې د عظيمي په مبالغه پيژي وينا «... در همه امور ادولتی حتی رفتن بخارج و بورس های تحصیلی دست داشت و بيک اشاره او همه چیز بکام انسان ميگرديد.» (۱۲۹) په دې اړه فايق د زړه له درده په

ټينگه حکم کوي چې «امور امنيت و دفاعی کشور بنا اهل ترين و بی کفایت ترين و از نقطه نظر تقوا به کثيف ترين مردم سست عنصر سپرده شد.» دی دا هم وايي چې «بارها از ضعف اداره غلام حيدر وزير دفاع، فجایع قدیر ضابطه ترافیک و عبدالله ويرا (محمد داود) بر حذر ساختم اما موثر واقع نشد.» (۱۳۰)

خو محمد داود نه يوازې د حکومت له لور پورې نه پېژندل شوي چپيان وايستل، له چپي ايډيالوجي نه يې هم په څرگند ډول فاصله ونيوله او افغان پالنه يې خپله سياسي عقیده اعلام کړه. دغه غټ بدلون يې هم په خپلو ويناوو او کړو کې وپنود او د ولسمشر په توگه يې د لومړي ځل لپاره نوې ملي لار ونيوله.

محمد داود لاپه کال ۱۹۷۴ (دغويي ۹، ۱۳۵۳)، د کابل په پولي تخنيک کې د محصلانو او استادانو په يوې غونډې کې څرگنده کړې ده چې «... دشمنان انقلاب به ما نسبت کمونستی ميدهند، به شما جوانان بصراحت ميگويم که ما مسلمان هستيم، متهم ساختن ما بکمونست گناه و جرم نا بخشود نيست.» د بيل کال د وري په لومړۍ ورځ له ځينو عربي هېوادونو او ايران نه د ستندو په لار کې دهرات ټارپانو په محضر کې «و ارداتي ايډيالوجي» چې مقصد يې کمونزم ورد کړ او د ټولني په زبان وپنوده. هغه دا هم څرگنده کړه چې «ما دارای ايډيالوجی ملی هستيم» لکه چې يو کال د مخه يې د کندهار ټارپانو ته څرگنده کړې وه چې «... نظام موجود بروی اساسات ملی و ناسيونالزم استوار بوده، آنچه را دشمنان بما و رفقای ما نسبت ميدهند نا درست و اتهام محض است، ما مسلمان هستيم و بخداوند عقیده و ايمان داريم.»

د افغانستان په اړه هم هغه وويل چې «بعض كشورها افغانستان را يکى از اقمار روس قلمداد ميکنند، من بصورت اشکارا اعلام ميکنم: افغانستان يک دولت حر و ازاد است، اقمار هيچ کشور نيست ونه ... شده ميتواند. اگر دشمن مفكوره داشته باشد [که ان را قمر خود بسازد] اينقدر ميگويم. اين نظر خواب و خيال است و جنون.» (۱۳۱) د عمل په ډگر کې د مارکسيزم او سياسي اسلام په برابر کې د افغان نیشنلزم او ملي پيوستون د ټينګښت لپاره د مقدمې په توګه يو څو ګامونه هم وچت شول. د تابعيت په تذکره کې د قومي نومونو استعمال چې رواج ګرځېدلی و منع شو او د افغانانو هغه تخلصونه هم منع شول چې نسبت يې قوم يا سيمې ته کېده. دا ټول ددې لپاره وو چې افغان ولس په قومونو او نورو نومونو نه وي وپشل شوی او خلک په خپلو کې د افغان په نامه د برابري او وروري ژوند وکړي. د نظام د اصلاح لپاره په اخر وخت کې د استخدام دغسې لايحه هم اعلام شوه چې د هغې له مخې حکومتي مقامونه به لور تعليم کړو افغانانو ته سپارل کېږي. ددې مانا دا کېده چې له دې وروسته به په حکومتي نظام کې د قانون له مخې د وړتيا پر نسيب چلېږي، چې دا د نظام د اصلاح په لور يو اساسي ګام و. په دغه ډول ولسمشر محمد داود د سياسي اسلام پالو او چپيانو نه لرې کولو نه وروسته هغه لار غوره کړه چې امير شير علي کښلې، او پاچا امان الله پراخه کړې وه. پاچا امان الله د ټولني د مدني کولو لپاره افغانانو ته د لومړي ځل لپاره په وينا او عمل کې برابر سياسي حقونه ومنل او د افغانستان هر تبعه يې افغان اعلام کړ. (۱۳۱ الف)

محمد داود د ټولنيز نياو په لور هم ګامونه وچت کړل، د

بیمو او بانک شرکتونه پدې ملي کرل او د مخکو د سمونو تر او مترقي ماليو لايحې وايستلې. د لومړۍ لايحې له مخې دولت د مخکه وال له سلو جريو نه زياتې اوږه پيژې مخکې، له دوه سوو څخه ډېرې للمې يا بارانې مخکې په بيه واخيستلې چې بيه به يې په پنځه ويشو کلونو کې په قسطونو سره ورکوي او دولت به دغه اخيستل شوې مخکې بزگرو ته په قسطونو سره ورکوي. د مترقي ماليو عملي کېدلو سره يو شمېر ځمکه والو تر مترقي ماليو لاندې مخکې د درنو ماليو له امله پرې بتولې. (۱۳۲) په افغانستان کې دا يو نوی او په ټولنيز لحاظ مهم کار و، خو هغه ددغسې مامورانو له خوا عملي کېده، چې نه مسلکي او نه د تجربو خاوندان وو. په دوی کې لکه چې دمخه يې يادونه شوې، گوندي پرچميان هم وو، چې د مخکو په وېش او د وېش په طرز کې يې د خپلې ايډيالوجۍ له مخې مخکه وال د «فيو والو» په نامه سپکول او خپلې مفکورې خپرولې.

ددغو بدلونونو په لړ کې د نوي اساسي قانون ايستل او د جمهوري نظام مشروع کول و. څنگه چې د پاچايي نظام اساسي قانون لغو شوی و، چارواکو ته د زور واکۍ لاز خلاصه وه؛ لکه چې دمخه ويل شوي د زور واکۍ پايله تاوړې پېښې او د ټولنې قطبي کېدل شوي و. ددغې وضع په دوام سره ملي پيوستون چې محمد داود پرې معتقد و، بې ارزښته کېده او ورسره ټولنه کرکېچنه کېدله، له بلې خوا څنگه چې جمهوري نظام له اسلامستانو سره ټکر کې او د چپيانو د نفوذ په لړولو يې لاس پورې کې و، غوښتل چې ولس ته نږدې وي او ژوند د ښه کرلو لپاره يې پروجي تطبيق کړي.

د ۱۹۷۷ کال په فبروري کې نوی اساسي قانون وايستل

شو او د ملي غورځنگ په نامه نوي رسمي گوند ميدان ته ووت. محمد داود تر کودتا وروسته په خپلې لومړۍ وينا کې د پاچايي دورې

«قلابي دموکراسي» پر خاى د «معقولې دموکراسي» وعده ورکړې وه. سره له دې هم د ۱۹۷۷ کال تر فبروري پورې جمهوري نظام؛ لکه چې دمخه يې يادونه شوې، نظامي و او چارواکو زور واکسي کوله، خو څنگه چې دقانوني پاچايي په لسيزې کې خلکو په تېره سياسي لويغارو د ازاد ژوند او قانوني حکومت او دموکراسي څکه کړې وه او څنگه چې جمهوري نظام د سياسي ډلو تر فشار لاندې شوی و او محمد داود هم د خوانۍ له لوت نه لوبدلی و (دې دغه وخت ۲۷ کلن و)، دا يې غوره وگنله چې ولس ته نژدې او له فعال ملاتړ نه يې دو لسمشري نظام بهره من وي. نو يې د عنعنې له مخې له لويې جرگې نه اساسي قانون په ايستلو کې کار واخيست او د ۱۹۷۶ په پای کې يې د فرهنگ د ليکنې له مخې ۴۱ تنه او د محمد علم فيض زاد د ليکنې له مخې ۲۰ تنه مخور افغانان د اساسي قانون د لومړنۍ ليکنې په تهيې کولو وگمارل. دا په اصل کې د يو څو قانوني ماهرانو کار و خو حکومت سره له دې چې د پاچايي دورې اساسي قانون يې په مخ کې پروت و دغومره ډېر کسان د هغه په تهيې کولو مامور کړل چې اجتماعي ارزښت او اغيزه يې ډېره وي. د ۱۹۷۷ کال د جنوري په ۲۲ مه د نوي اساسي قانون لومړی ليکنه په خپرونو کې راووتله. وروسته ۲۲۲ تنه افغانان د لويې جرگې د غړو په توگه په خپلو محلونو کې د خلکو په اتفاق سره غوره شول. د هغو په غوره کېدلو کې د معمول په شان حکومتې چارواکو لاس لاره، چې د هغه له امله

يو ځای بل ځای د اعتراض اوازونه جگ شول او ځينې چارواکي له خپلو وظيفو نه گوښه شول. په غوره شويو غړيو سربيره ۱۳۰ تنه نور د بزرگو، کارگرو او روښانفکرو د استازو په نامه د دولت د سروال محمد داود له خوا وټاکل شول. په دغه ډول ۳۵۲ تنه غوره شوي او ټاکل شوي افغانان د کابينې د وزيرانو او د سترې محکمې د غړيو په گډون د کابل ښار په انصاري واټ کې د عامه روغتيا کنفرانس په تالار کې سره جرگه شول او له جنوري ۳۱ نه يې د فبروري تر ديارلسو پورې د جمهوري نظام لومړی او د افغانستان څلورم اساسي قانون په ۱۳۲ مادو کې وايست.

(۱۳۳)

دغه قانون په لنډې مودې کې بې له کومې غټې ستونزې نه وايستل شو. د جمهوري نظام نوي او غټ ټکي د ولسمشر غوره کول و، چې د همدغې لويې جرگې استازي به يو څوک د يوې ټاکلې مودې لپاره غوره کوي او ټاکلی واک به ورته مني.

محمد داود راتلونکی ولسمشر گڼل کېده، خو د منلو طرز يې هغسې چې فکر کېده ونه شو. عمومي نظر دا و چې محمد داود به ځان د ولسمشر لپاره کانديد کوي او وکيلان به يې غوره کوي، له هغه نه پرته بل کانديد نه و، يا ډگر ته وتلی نه شو. د لويې جرگې سروال عزيزالله واصفي نارې کړې چې «محمد داود کانديد نه دی او ولسمشري نه غواړي». هغه څو ځلې همدغسې نارې کړې او هر ځل به د وکيلانو گډه اواز پورته شو چې «موږ له داود خان نه پرته بل څوک نه غواړو». واصفي بيا محمد داود ته مخ واره چې «صاحبه! خلک تا غواړي» په دغه وخت کې د خوست استازي وريښمين غږ کړ چې «جنرال غلام حيدر رسولي هم د ولسمشرۍ لپاره ور کس دی که يې

وغواړي.» محمد داود بيا سم له لاسه غړې کړ چې «په يوه شرط کاندید کېږم چې ټول يې په اتفاق سره ومنې.» دی بيا د ټولو په اتفاق سره د شپږو کلونو لپاره د افغانستان ولسمشر غوره شو. (۱۳۴) خو څنگه چې د ولسمشر د غوره کولو طرز د جوړې فکر ورکوه د ولسمشر محمد داود اعتبار يې زيانمن کړ.

په هر حال په اساسي قانون کې د «افغانستان جمهوري دولت دموکراتيک» «شلمه ماده» او د «افغانستان اداره د مرکزيت پر اصل بنا» اعلام شوه. (۲۶مه ماده). له دغو مادو څخه مقصد دا و چې د افغانستان مرکزي حکومت په ټول افغانستان باندې په خپله حکومت وکړي، خو د دموکراسۍ د اصولو له مخې په دې مانا چې ولسمشر او د ولسي جرگې غړي به د خلکو له خوا غوره کېږي، د «دموکراتيک» او «مرکزيت اصل» اصطلاح گانې شايد د «دموکراتيک مرکزيت» د اصل له مخې غوره شوې وي، چې د شوروي اتحاد رسمي گوند پرې بنا شوی او په دغه وخت کې په کابل کې په خاص ډول په چپيانو کې عامې شوې وې. فرهنگ وايي چې د دغه اساسي قانون په ايستلو کې د محمد داود له ليکل شويو هدايتونو څخه کار واخيستل شو او هغه شايد د کومې پټې ډلې په ټينگار و چې محمد داود نه غوښتل يا نه شو کولی هغه له نظر نه وغورځوي. (۱۳۵) له همدې امله به و چې محمد داود په دغه قانون کې هغه وړاندیز په نظر کې ونه نيوه چې له صدر اعظمۍ نه په گوښه کېدلو کې يې د مشروطې پاچايي په اړه پاچا ته کړی و. هر څه چې و د مرکزي اصل له مخې ولسمشر ته ډېر واک ورکړل شو. (اووم فصل) دی نه يوازې د دولت سروال، د اجرائيه قوې منتظم وبلل شو، د گوند منتظم هم وگڼل شو. (۷۵مه ماده) له

بېلې خوا د دولت قانون جوړونکې څانگې يا شورا ته چې له يوه مجلس يانې ملي جرگې نه به جوړه وي زيات واک ورنکړل شو. شورا د حکومت په وزيرانو باندې د اعتماد يا نه اعتماد رايه ورکولې نه شوه يوازې استيضاح يې ترينه کولی شو. (۵۵مه ماده) پر هغه سربېره د هغې غړي به د رسمي گوند په سپارښتنه د خلکو له خوا غوره کېږي، (۴۹مه ماده) او په کال کې به يو ځل د څلورو مياشتو لپاره غونډې کوي. (۵۷مه ماده).

دا چې د دغه قانون له مخې به ولسمشر او ورسره اجرائيوي قوه د پر واک او قانون جوړونکې قوه لږ واک لري، شايد د پاچايي دورې د انارشي د مخنيوي لپاره و، خو يو گوندي طرز د ملي غورځنگ، حزب انقلاب ملي، په لارښود سره (۴۰مه ماده) د زورواکۍ او حتی ټولواکۍ لپاره پيلامه وه. په دغه حال کې د موکراسي هسې کلمه کېدله: لکه په شوروي اتحاد کې چې شوې وه.

له جرگې نه وروسته نظامي حکومت لغو شو او مرکزي کمېټه ښکته شوه. د مرکزي کمېټې ښکته کېدل د هغې د غړو په سلا ونه شو او له دې امله هغوی ناراضه شول. (۱۳۲). مهمه دا وه چې د لويې جرگې په ختم سره عمومي هيله دا وه چې ولسمشر به خپله کابینه نوې کوي او ور کسان به پکې راولي، خو له سيد عبدالله نه پرته چې د ولسمشر نايب و ټاکل شو، نور څه ونه شول. په خلکو کې د نارضي توپ څپه خوره شوه. مولف سراج په يو څه مبالغي سره وايي چې «مردم... بعد از دایر شدن لویه جرگه انتصابی و نظام یک حزب دکتاتوری مایوس شده و به تلاش افتید تا رژیم جمهوری را بر اندازند.» بې له شکه له يو گوندي طرز سره سياسي

لويغاړي مخالف وو، نه خلک.

غلام حيدر رسولي او قدير نورستاني د ملي غورځنگ بيا رسمي گوند منتظمان وټاکل شول، خو دوی ددغه کار وړ نه وو. فايق لاوايي چې «شورای عالی حزب که تحت ریاست غلام حيدر در اردو اعلان شد زنگ خطر در سقوط دولت بود» (۱۳۸)، دی ځکه دا حکم کوي چې دده په وينا کوم هغه خلیقيان او پرچميان چې له حکومتي څانگو نه ایستل کېدل «ترد قدير وزير داخله و غلام حيدر وزير دفاع آمده خودها را ثبت نام کرده با روحیه تازه تری از گذشته به فعالیت سقوط دولت آغاز کردند.» (۱۳۹) رسولي لاکوښېن کاوه چې د محمد داود ځای ناستی شي. (۱۴۰) د همدغه مقصد لپاره به و چې «هر شب وزير دفاع با وزرای داخله، مالیه و افسران عالی رتبه وزارت های داخله و دفاع در وزارت [دفاع] جلسه میداشته باشند.» (۱۴۱) ده لاله جرگې ته دمخه د قدير نورستاني، سيد عبدالله او نورو په ملگرتيا يوه خاصه ډله جوړه کړې وه او په هغې باندې يې د «حزب انقلاب ملی» نوم ایښی و. (۱۴۲) شرق وحيد عبدالله هم ددغې ډلې ملگري بولي، خو هغه په دغې ډلې کې نه و. دغه نوم وروسته په اساسي قانون کې د رسمي گوند نوم شو. په جرگې کې د وکیل ورېښمين وړاندیز به رسولي نور هم هيله من کړی وي، خو زیاتره وزیران له دغې ډلې سره مخالف او له ملي غورځنگ سره بې علاقې وو، نو په حکومت کې د وزیرانو په منځ کې درز راغی، ان تردې چې اتو تنو وزیرانو حتی له خپلو وظیفو نه د گوښه کېدلو نیت وپېژود. د وزیرانو د گوښه کېدلو دغه نیت کومه عادي خبره نه وه، دوی د فايق په کور کې سره جرگه شول چې په دې اړه يو گډ درېځ غوره

کړي او ولسمشر له دغې ډلې نه واپروي، دوی بيا په دې هکله د ولسمشر ورور محمد نعيم سره د هغه په کور کې وليدل او ترېنه يې وغوښتل چې ولسمشر د هېواد له ناوړې وضع نه خپر کړي او د دغې ډلې د کړو پایلو ته متوجه کړي. محمد نعيم هغوی د گوښه کېدلو له هود نه واپرول، خو سپارښتنو يې په ورور باندي اغيزه ونکړه. (۱۴۳) له هغه وروسته دی او د محمد داود مشر زوی محمد عمر هم ناراضه شول او د افغانستان راتلونکې يې خپه او خطرناکه وپېژوله. (۱۴۴) په دغه حال کې ملي غورځنگ هم د يوه سياسي گوند حيثيت پيدا کولی و نه شو، سره له دې هم ولسمشر محمد داود نورو هېوادونو ته په رسمي سفر لار چې له هغو نه د پرمختيايي پروجو او اوه کلن پرمختيايي پلان لپاره مرستې ترلاسه کړي.

د نویو سیاستونو په لور هڅې

- ۲ -

له هېواد نه دباندې

شوروي اتحاد ته سفر:

شوروي اتحاد د ۱۹۱۷ کال د اکتوبر له انقلاب نه وروسته د داخلي جنگ په دوران کې د منځنۍ اسیا په لاندې کولو سره د افغانستان چم گاونډی هېواد شو. شوروي اتحاد له هماغه وخت نه د ضيق مرکزي اصل له مخې د کمونستي گوند له خوا د هغه د عمومي منشي په سروالي چې له روسي تزار نه د زیات واک خاوند و په غیر دموکراتیکې طریقې سره اداره کېده. په منځنۍ اسیا کې د دغه نظامي زیرځواک غټې کوبښنې دا و چې د خپلې امپراتورۍ سهيلي اړخ خوند وساتي او په چم گاونډیو هېوادونو؛ لکه افغانستان کې د لویدیځ په تېره د امریکې د نفوذ مخه ونیسي. سروالان یې وپریږدي چې که افغانستان د امریکې د نفوذ سیمه شوه په منځنۍ اسیا کې به د دوی واکمنۍ ته خطر پېښ شي، نو دوی له دوهم نړیوال جنگ نه وروسته د ساره جنگ په دوران کې د نکیتا خروشچف په واکمنۍ کې له افغانستان سره د محمد داود په صدر اعظمۍ کې له ۱۹۵۲ نه راهیسې ډول ډول مرستې کولې او اوس یې د هغه په ولسمشرۍ کې هم د مرستو وعدې ورکولې. ولسمشر

محمد داود د همدغو مرستو د ترلاسه کولو او د دواړو هېوادونو د دوستۍ د مزي د ټينګولو په غرض په کال ۱۹۷۴ کې شوروي اتحاد ته په رسمي سفر تللی و.

ولسمشر محمد داود له ورسره هيئت سره د ۱۹۷۷ په اپريل کې د شوروي اتحاد په بلنه بيا مسکو ته لاړ. په دغه سفر کې د شوروي اتحاد حکومت افغانستان ته ۴۲۷ ميليون ډالر اعتبار منلی و. په ۱۹۷۷ کې د دواړو خواوو ترمنځ د سوداګرۍ دغسې قرار داد هم لاسليک شوی و، چې له يوه بېل سره د سوداګرۍ حجم بايد ډېر شي او تر ۱۹۸۰ پورې شپېته سلونه ورسېږي. د همدغه جاري کال ۱۹۷۷ تر سپتمبر پورې په افغانستان کې د شورويانو شته والی د هر بل هېواد تر ماهرانو او کسانو نه ډېر وو، خو محمد داود په افغانستان کې د شوروي ماهرانو له ډېر شته والي نه په اندېښنه کې و. حتی تر خپلې کودتا نه وروسته د دفاع وزارت د ځانګو سروالانو په يوې غونډې کې ويلي و چې: «از تعداد مشاورين نظامی شوروی کاسته شود، اصرار مینمود که کارها بدست صاحبمنصبان افغانی سپرده شود.» (۱۴۲)

په دې اړه د هغه مشخص هدايت دا و چې دوه - درېيمه برخه افغان افسران دې مصر او هند ته او درېيمه برخه شوروي اتحاد ته واستول شي، هغه دا هم ويلي و چې د هند او مصر حکومتونو په خپلو هېوادونو کې د افغان افسرانو زده کړه منلې ده، په دې ډول چې هغوی به هلته په روسي وسلو او تجهيزاتو تمرينونه کوي (۱۴۷)، محمد داود لا په ۱۹۷۴ کې هندي جوړښت کولډيپ نيار ته په يوې مرکې کې ويلي و چې «دی د امریکي او شوروي کارپوهان نه غواړي؛ د هند کارپوهان

شواړي.» نيار دا هم وايي چې په افغانستان کې په ۱۹۷۴ کې درې يا څلور زره روسي کارپوهان په هندي کارپوهانو سره عوض شوي وو. (۱۴۸) دا او د افغانستان د «اسلامي گاونډيو» پښاني ايران او پاکستان ترمنځ د نويو اړيکو څرگندېدل او پراخېدل او له حساسو او لوړو مقامونو نه د پرچميانو ايسته کول به وو، چې د شوروي حکومت يې اندېښمن کړي و. د شوروي حکومت اندېښمن شوی و چې په دغو کارونو سره به په افغانستان کې د هغه نفوذ لږ شي. هر څه چې وپه کابل کې يې عمالو افغان کمونېستان تنظيمول او پياوړي کول چې دا په افغانستان کې ددوی لاسوهنه وه. (۱۴۹)

د شوروي اتحاد بلنې محمد داود ته موقع ورکړه چې عمومي منشي ليونيد بريژنيف وپوښتي چې عمال يې په کابل کې دغه لاسوهنه د هغه په دستور کوي يا په خپل ابتکار کوي او په هر حال هغه د افغان - شوروي له دوستۍ سره اړخ نه لگوي. نو يې د مسکو په لار په الوتکه کې وحيد عبداللہ ته هدايت ورکړ چې ددغې موضوع د سپينولو لپاره له بريژنيف سره د يوې ځانگړې ناستې ترتيب ونيسي. (۱۵۰) مولف محمد صديق فرهنگ ادعا کوي چې محمد داود «د آن وقت از فعاليت احزاب پرچم و خلق عليه دولتش به ستوه آمده ميخواست در اين باره باليونيد بريژنيف رئيس دولت شوروي مذاکره کند.» (۱۵۱) فرهنگ د خپلې وينا سرچينه صمد غوث بنسي خو هغه، لکه چې پورته وويل شول، د شوروي اتحاد د مامورانو له وړاندونکو کارونو څخه غږېږي، نه د خلقيانو او پرچميانو، پر هغه سربيره محمد داود دغسې واکمن نه و چې له خپلو افغانانو که څه هم کمونېستان وي د تور ملکونو واکمنو

ته شکایت وکړي. دغه موضوع د افغان واکمن یانې د محمد داود په صلاحیت کې وه، نه د نورو ملکونو د واکمنو.

د کریملن په مابین کې افغان - شوروي هیاتونه د اپریل له ۱۲ نه تر ۱۵ پورې د رسمي خبرو اترو لپاره سره کیناستل. د شوروي د رسمي گوند سرمنشي لیونید بریژنیف، ولسمشر نیکولای پوتگورني، صدر اعظم الیکسي کاسیگین، په کابل کې د شوروي اتحاد سفیر الیزاندر پوزانوف او نور، ولسمشر محمد داود، سید وحید عبدالله، محمد حسن شرق، علي احمد خرم، صمد غوث، محمد خان جلالی، په مسکو کې افغان سفیر علي احمد پوپل، عبدالجلیل جمیلی او نور. د افغانستان له خوا روسي گوریلوف چې په فارسي ټپه پوهېده د ترجماني لپاره گمارل شوی و که څه هم افغان هیئت عبدالجلیل جمیلی غوندې د روسي ژبې تکړه ترجمان لاره هغه د خبرو په مېز کې د محمد داود ښي خواته او وحید عبدالله د هغه کیني خواته ناست وو. ددغو غونډو جریان لومړی د صمد غوث په کتاب کې راغلی، غوث د افغان پلاوي غړی او د باندنيو چارو د وزارت یو لوړ رتبه مسلکي مامور و. تر دې نژدې وختو پورې دده روایت ددغو خبرو یوازنی سرچینه وه، خو په کال ۲۰۰۲ کې جمیلی هم ددغو غونډو بهیر په خپلو لیکنو کې بیان کړ. د جمیلی روایت د غوث له روایت نه په یوې مهمې موضوع کې دغسې اساسي توپیر لري، چې په هغه سره هغه تیسوري بې مفهومه کېږي، چې د وروستي په روایت بنا شوې او عامه شرې ده. تیسوري دا ده چې د محمد داود پرضد د شور کودتا د هغه لفظي تکرر نتیجه وه چې د کریملن په دغو غونډې کې د محمد داود او بریژنیف ترمنځ پېښ شوی و. د موضوع د اهمیت له

نظره ددغو غونډو تفصيل ورکول کېږي.

بريژنيف د اپريل دولسم د مازيگر په لومړنۍ غونډه کې د هرکلي لنډه وينا وکړه. د غوث د ليکنې له مخې دى «په څرگند ډول ډېر ناروغ و، تر هغه نه ډېر چې موږ په کابل کې له بېلو سرچينو نه اورېدلي و... په ډېر زحمت سره گړېده او زياتره به د جملې په منځ کې ودرېد؛ لکه هغه څه چې يې شروع کړي، هېره کړي وي.» (۱۵۲)

محمد داود د بريژنيف له لنډو خبرو نه وروسته په خبرو پيل وکړ: د شوروي اتحاد له هغو مرستو نه يې مننه وکړه چې له افغانستان سره يې د اووه کلن پلان په پلي کولو کې کوي. ده دا هم وويل چې د پلان وزير خرم ته يې هدايت ورکړې چې د افغان او شوروي اتحاد ترمنځ د اقتصادي همکارۍ د انکشاف لوظنامه لاسليک کړي.

ورپسې يې زياته کړه چې شوروي اتحاد نه د افغان گاز د صادرو لږ د بېسي لوړولو ضرورت يو ځل بيا تکراروي، دى له پاکستان او ايران سره د افغانستان د اړيکو له بڼه کېدلو نه هم وغږېد. دا يې هم وويل چې افغانستان پرمختيايي پروجې په مخ کې لري او د هغو لپاره د دوستو هېوادونو بېغرضه مرستو ته اړ دى. محمد داود بيا کړه چې د افغانستان خلک د شوروي اتحاد د مرستو درناوى کوي او دى هيله کوي چې د دواړو هېوادونو ترمنځ د دوستۍ اړيکې نور هم انکشاف ومومي. محمد داود په خاص ډول خپلو کورنيو ته ډاډ ورکړ چې افغانستان په خپل ناپېيلي سياست باندې ټينگ ولاړ دى. ده دا هم وويل چې په کولمبو کې د ناپېيلو هېوادونو د مشرانو جرگه د قناعت وړ وه، خو ځينې اړخونه يې بايد ددغه غورځنگ له

اساسي ارزښتونو سره اړخ ولگوي د محمد داود دغه اشاره کيوياته وه چې کونښن يې کناوه دغه غورځنگ د شوروي اتحاد په لور کورې کړي. (۱۵۳)

نيکولای پودگورني د پاکستان-افغانستان د اړيکو بڼه کېدل په جنوبي اسيا کې د هېوادونو د اړيکو په طبيعي کېدلو کې يو مثبت گام وياله، خود ايران په اړه يې هيڅ ونه ويل کاسپکين چې د خبرو بهير ته بڼه خپرو، محمد داود ته په خطاب کې وييل چې شوروي اتحاد د گاز بېسې لورلو ته د افغانستان غوښتنه مهمه گڼي او هيله کوي چې شوروي اتحاد د شوروي-افغان د اقتصادي کميون له لارې د دغه ټکي په اړه په نژدې راتلونکي کې افغان خواته مثبت وړانديز وکړي، خو بريښيف لکه چې له يوه ډوب چرت نه سرپورته کړي وي محمد داود ته په خطاب کې وييل چې دده په نظر ايران ډېرې وسلې ترلاسه کوي، ده دا هم وييل چې ايران ته نه بڼايي له شوروي اتحاد نه ووېرېږي؛ ځکه چې شوروي اتحاد د ايران پاچا ته د خپلي دوستۍ او سوله ييزو نيتونو په اړه پوره ډاډ ورکړي. ايا ايران د امريکې د قايم مقام په شان غواړي د خليج په سيمه کې د هغې گټې خوندي وساتي؟ که ايران دغه څه په نظر کې لري دا کوم معقول سياست نه دی. امريکا له سيمي نه لېرې پرته ده او شوروي اتحاد د ايران چم گاونډی هېواد دی او د جنگ په وخت کې وسلې که څه هم ډېرې وي د نژدې توپ په برابر کې مقابلې کولی نه شي.

بريښيف دا هم وييل چې ايران گاونډيان د هغه د وسلو له ډېروالي خانله گواښ گڼي. محمد داود په خواب کې وييل چې ايران دده په نظر په سيمه کې يرغليز سياست پرمخ نه بڼايي او

افغانستان د ایران د وسلو په زېرمې سره تر گواښ لاندې نه دی او زیاته یې کره چې دی که څه هم په نظامي چارو باندې د ایران د غومره ډېرو لگښتونو ته په ښه نظر نه گوري؛ ځکه چې ایران یسا نه شي کولی په خپلو اقتصادي او ټولنيزو پرمختيايي پروجو باندې کافي پیسې ولگوي او ده د ایران له پاچا سره ددغې موضوع په اړه په ۱۹۷۵ کې خبرې کړي دي. ده دا هم وویل چې دده په نظر ددغومره ډېرو وسلو لرل شاید ددې لپاره وي چې د ایران پاچا غواړي ایران د یوه نظامي ځواک د حیثیت خاوند او د تیري په مقابل کې یو سپر وي. په دې ډول ایران به غواړي چې د سیمې او اسیایي چارو کې یو قوي اواز وي. له هغه نه پرته د محمد داود په نظر د ایران دغومره ډېرې وسلې مفهوم نه لري په تېره د ایران شوروي د نښتو په اړنښاط محمد داود دا هم وویل چې په دې اړه داسې کوم دلیل نه شته چې له ایران د «سیمه ییز ژاندارم» د نسبت شوي رول نه یا په لویدیځې اسیا کې د امریکې د نظامي ځواک د توسعې په توگه له هغه نه د ډار احساس وشي. هغه زیاته کړه چې د درېیمې نړۍ هېوادونه د ایران په گډون دغومره ډېرې جوړښتي او تشکیلاتي نیمگړتیاوې لري، چې د پرماتنه وسلو په لرلو سره هم ورته ممکنه نه ده، دغسې هیلې په اغیزمنه توگه واقعي کړي.

د کریملین مانې په مایسامنی میلستیا کې محمد داود او پوډگورني د خپلو حکومتونو د باندنيو سیاستونو اساسي کرښې روښانه کړې. پوډگورني په خپلې وینا کې داسیا د ډله ییز مصونیت وړاندیز ته په اشاره کې وویل چې «موږ غواړو د اسیایي هېوادنو ترمنځ سوله او همکاري وي، ترڅو ددوی گډ

کوشنېونه د اسيا په لويه وچه کې مصونيت تضمين کړي» دی د خپلو خبرو په دوام کې انتقادي شو په دې ډول چې «هرڅوک په دې پوهېږي چې د ساړه جنگ پلويان په اسيا کې هم له ديتانت سياست سره په مقابلې کې هره کوي.

دوی کوشنې کوي چې د اسيايي هېوادونو ترمنځ کم کيچ وساتي، دوی د خلکو په مينځ کې بې اعتمادې پيدا کوي، ددې لپاره چې هېوادونه د يوه بل پر ضد ولمسوي او په منځ کې يې جنگونه تحريک کړي نظامي ځواکونه په بلاکونو او د جنگ په هډوسره نښلوي، چې دوی په اسيا کې جوړې کړي دي. د امپيريليسټي ارتجاع فعاليتونه په منځني ختيځ کې هم دوام لري. د سولې غوښتونکو هېوادونو کوشنېونه او د ازادۍ قدرت بايد له دغو توڼيو سره مقابلې وکړي».

پودگورني په خاص ډول د افغانستان نوم ياد کړ او وويل چې «د افغانستان جمهوريت رول چې د اسيا په زړه کې پروت دی د هغه مساعده مرسته مهمه ده، شوروي اتحاد او افغانستان په ډېرو جدي مسئلو کې چې په اسيا او د نړۍ په نورو برخو کې په اوسنۍ وضع پورې ربط لري، گډه دريځ لري».

محمد داود په خپلې وينا کې د اسيا د ټولنيز مصونيت نوم وانه خيست، د افغانستان په ناپېيلې سياست باندې يې ټينگار وکړ چې د هغه په نظر د «سوله ييزه گډه ژوند دوه اړخيز درناوی، د يوه بل په چارو کې نه لاسوهنه او په سياسي ډلو تپلو او جنگي بلاکونو کې د نه گډون توب پر ټينگو بنسټونو ولاړ دی» داسې هم محمد داود د شوروي - افغان ښه گاونډيتوب وستايه چې هغه د هغه په فکر د گاونډيتوب روڼ والی، رښتين توب، بې غرضه او د ارزښت وړ په ټينگو بنسټونو تکیه لري،

هغه د ديتا ته پياوړتيا او وستايله او هيله يې ښکاره کړه چې هغه په ټولو هېوادونو او لويو وچو کې خپور شي. په دې ډول چې د هغو ملي او مشروعې گټې په نظر کې وي. د پاکستان په اړه محمد داود وويل چې له هغه سره «سياسي اختلاف» لاهم شته چې له امله يې د دواړو هېوادونو ترمنځ اړيکې تر اوسه هم نورمال نه دي، خو هغه د هغو د بڼه کېدلو په اړه هيله ښکاره کړه او وويل چې که موږ په دې بريالي شو چې هغه فضا وساتو چې د دواړو هېوادونو د مشرانو په تماس سره پيدا شوي ده، هيله کوئې شو چې په نژدې راتلونکي کې به ددغه سياسي اختلاف د حل لپاره يوه معقوله لار پيدا شي.

د بلې ورځې په غونډه کې د خبرو واره د کوربه و بريښيف د هيئت مشر د مخه شو او افغانانو ته يې د بيا هرکلي له ويلو نه وروسته وويل چې دی خوښ دی چې په هلسنکي کې د اروپا د مصونيت او تعاون په اړه موافقه شوې ده او دی دغه موافقه مهمه گڼي چې له ستونزو سره سره پرمختگ نيسي. ده دا هم وويل چې په امريکې او اروپا کې «نظامي کړۍ گڼي» او په رلسي چين کې «لورټيا غوښتونکي» د نړۍ خپر تيا وو، د لېرې کولو او د سولې د پياوړي کولو په مخ کې خنډونه دي. هغه دا د خپل هېواد هيله وپسوله چې افغانستان شتمن وي او ددغه مقصد لپاره يې د اقتصادي او تخنيکي مرستو د بهروالي وعده ورکړه بريښيف د افغانستان د ناپېيلتوب سياست د شوروي اتحاد له نظر نه مهم او په اسيا کې د سولې د پرمختگ لپاره اساسي وبالنه او هيله يې ښکاره کړه چې د ناپېيلتوب غورځنگ د امپريليستي فتنو او د سيمو قرباني نه شي.

په دغه وخت کې بريژنيف د صمد غوث د لکينې له مخې محمد داود ته نېغ وکتل او هغه څه يې وويل چې ترجمان گوريلوف يې نا ارامه کړ. «خو له يوې لنډې وقفې نه وروسته يې د بريژنيف خبرې زړه نا زړه وژباړلې او هغه څه چې موږ واورېدل هم يې فکر نه کېده او هم کرېسته وو. بريژنيف شکېت وکړ چې د ناپتو هغه کارپوهان چې په افغانستان کې په دود او څيزو تشبثاتو کې او داسې هم د ملگرو ملتونو او نورو څو اوڅيزو مرستې کوونکو پروجو کې بوخت دي، ډېر شوي دي ده وويل چې پخوا به افغان حکومت لږ تر لږه د ناپتو کارپوهانو نه پرېښوول چې د هېواد په شمالي برخو کې ځای پر ځای دي، خو نور نو د دغه عمل مراعات په دقيق ډول نه کېږي. هغه خپلو خبرو ته په دغه ډول دوام ورکړ چې شوروي اتحاد دغو انکشافونو ته په ښه نظر نه گوري او غواړي چې د افغانستان حکومت له دغو کارپوهانو نه ځان خلاص کړي چې هغوی له جاسوسانو پرته نور څه نه دي او په دې پسې دي چې د امپيرياليزم داعيه پرمخ بوځي.»

غوث ليکي چې د بريژنيف په دغو خبرو سره سالون کې يوه سره څپه خوره شوه، ځينې روسان په څرگند ډول ناراحته او افغانان خپه شول. بريژنيف خپلې خبرې بس کړې وې او داسې ښکارېده چې د محمد داود ځواب ته په انتظار وي. «محمد داود په ساړه او غېږ جذباتي آواز سره د بريژنيف ځواب ورکړ چې په ظاهر کې روسانو ته هغسې نه فکر کېدونکي و؛ لکه د بريژنيف خبرې چې موږ ته وې. هغه بريژنيف ته کړه چې هغه څه چې همدا اوس د روسيې مشر وويل د افغانانو لپاره به هيڅکله د منلو وړ نه وي (ځکه) چې هغوی به هغه د افغانستان په چارو

کې ناوړه لاسوهنه وگڼي. محمد داود د خبرو په دوام کې وويل چې افغانستان له شوروي اتحاد سره د اړيکو قدر کوي، خو حتمي ده چې دغه ملگرتيا د برابرې ملگرتيا وي، داود خپله وينا اوږده کړه او زه د هغه خبرې ټکۍ په ټکۍ راانقلوم.»

«موږ به هيڅکله تاسو ته اجازه درنکړو چې په موږ باندې حکم وکړئ چې څنگه خپل هېواد اداره کړو او څوک به افغانستان کې استخدام کړو دا به د افغان دولت خاص امتياز وي چې موږ باندې کارپوهان څنگه او چيرته استخداموو. که لزامه وي افغانستان به غريب پاتې شي خو په خپلو کړو او پرېکړو کې به خپلواک وي.»

د غوث د ليکنې له مخې محمد داود د دغسې غوڅ او غير ديپلوماتيک ځواب له ورکولو نه وروسته سم له لاسه جگ شو او ټول افغانان ورپسې روان شول. محمد داود روسانو ته يوازې په سر اشاره وکړه او د سالون د وړه په لور رهي شو. په دغه وخت کې بريټنيډف چې لکه د شوک له حال نه وتلی وي، له خپلې څوکۍ نه په زحمت سره جگ شو. په داسې حال کې چې يودگورني او کاسيگين ورسره جوخت روان وو او ترجمان يې تر شا و، د محمد داود په لور يې گړندي گامونه واخيستل، داسې ښکارېده چې غواړي د خپلو خبرو جبران وکړي. وحيد عبدالله او غوث چې له محمد داود سره نژدې روان وو، د روسانو حرکت ته متوجه شول، وحيد عبدالله محمد داود ته په ورو وويل چې د ديپلوماسي په خاطر بايد له روسي مشرانو سره په مناسب ډول مخه ښه وشي او که نه دغه سفر به پوره ناپريالي وي. محمد داود ودرېد او شاته يې مخ واړوه، په مخ باندې يې د خپگان نښې نه مالومېدلې او د روسانو په لور وړاندې شو او د

بريژنيف غزیدلی لاس يې ونیوه. بريژنيف په موسکا سره ورته وویل چې «ماته وبل شوي چې تاسې جلاکتساب غواړئ له ما سره په ځانگړي ډول وغږېږئ، زه ستاسې په خدمت کې يم. موږ به سره ووينو په هر وخت کې چې ستاسو لپاره اسانه وي.» محمد داود په صاف اواز چې ټول يې واوري وويل چې «غواړم ستاسو جلاکتساب په خبرتيا ورسوم چې نور نو ددغسې ناستې لپاره اړه نه شته.» محمد داود بيا د پودگورني او کاسيگين لاسونه ونيول او له سالون نه ووت، په هغه ورځ بيا ددواړو هيئتونو ترمنځ خبرې ونه شوې.

د غوث په نظر «دا په څرگند ډول هغه قصدي ټکر و چې بريژنيف غوښتل په هغه سره د محمد داود په دتنيو او باندنيو سياستونو کې د نوي بهير په هکله د شوروي اتحاد خپگان ښکاره کړي.»

په بله ورځ د دواړو هيئتونو ترمنځ خبرې له سره ونيول شوې چې لکه ددوی په منځ کې کومه ناوړه پېښه نه وي شوې. د اقتصادي تعاون د انکشاف تړون چې په هغه کې افغانستان ته د شوروي اتحاد د اقتصادي او تخنيکي مرستې د دولسو کلونو لپاره په نښه شوې وې، د بلان وزير علي احمد خرم او د شوروي وزير سکاچوف له خوا لاسليک شو. د دواړو هېوادونو ترمنځ په يوې ځانگړې څرگندونې باندې هم موافقه وشوه. دغه څرگندونه په اساس کې د هغو گډو څرگندونو په شان وه چې په ۱۹۷۴ او ۱۹۷۵ کې اعلام شوې وې.

افغانستان ته د افغان هيات له ستنېدلو نه وروسته د افغانستان او شوروي اتحاد اړيکې د پخوا په شان دوام لاره.

د بريژنيف - محمد داود دغه لفظي ټکر چې تر دې نژدې وختو پورې رښتيا گڼل کېده، مبصرانو ته موقع ورکړه چې دوی وټکوي او د شور کودتا د دغه ټکر نتیجه وگڼي. مولف فرهنگ چې له هغه نه پرته هم په محمد داود باندې انتقادي دی، دغه ټکر د هغه «آيينه حقيقت نماي خوي و خصلت» بڼوولي چې د هغه په نظر «بارها در مجالس خانواده شاهي و ساير گردهمايي ها ظاهر شده و اکنون در سطح بين المللي پديدار گرديد.» فرهنگ د بريژنيف له غرور نه ډک چلند غندي چې محمد داود بايد بېخوایه نه وای پرې ايښی خو د نصیحت په ډول وایي چې د محمد داود تردید بايد «باستناد بر معاهدات دو کشور به شکل مستدل و منطقی صورت میگرفت نه با عصبانیت و ترک مجلس.» (۱۵۵)

د تاریخ لیکونکو یوه اساسي وظیفه دا ده چې مهم متنونه په خاص ډول په انتقادي نظر وگوري او دهغو قرینه او د ثبوت کوونکي شخصیت په نظر کې ولري او که کېدلی شي دهغو په اړه نورې سرچینې هم وويني. البته تر دې نژدې وختو پورې صمد غوث د دغه غيبي پېښې یوازې مالوم مشاهد راوي و، خو دا بايد په نظر کې وي چې څه وخت چې په کومې پېښې سره هېواد او هېوادوال اغیزمن کېږي د کتاتوران هم احتیاط کوي، خو فرهنگ دغه مهم ټکی له نظر نه غورځولی، شاید له دې امله چې د محمد داود په اړه يې نظر هيڅکله افاقي نه و. په هر حال د کریمین په غونډو کې د افغانستان د هیئت بل غړی عبدالجلیل جمیلي په روایت دغه ټکر هغسې چې صمد غوث بیان کړي هيڅ پېښ شوی نه دی. د جمیلي د لیکنې له مخې د دواړو هیئتونو تر منځ رسمي خبرې په دوو ورځو کې (اپریل ۱۳ او ۱۴)

او د غوث د ليکنې له مخې په درې ورځو کې (۱۲، ۱۳، او ۱۴) وشوې. دغه توپير د وروستي اثر اعتبار زيانمن کړی، چې له هغه نه بايد په احتياط کار واخيستل شي، پر هغه سربيره د غوث په اثر کې محمد داود د شوروي اتحاد لوبانو سره په خبرو کې احساساتي او د جعلي په ليکنې کې يو پوخ سياست وال ليدل کېږي.

جميلي د دوهمې ورځې (اپريل ۱۴)، خبرې په دې ډول انځوروي: «لېونډ بريټيف... منشی عمومی حزب کمونست اتحاد شوروی با آغاز بيانيه خویش روز دوم جلسات را افتتاح کرد. موصوف بعد از شرح یک قسمت بيانيه خود که ۲۰-۲۵ دقیقه دوام کرد، دفعتاً با توقف متن بيانيه سريلند کرده و به شکل جدی تر و صدای بلند تر رو بطرف رئیس جمهور افغانستان کرده چنین به سخن آغاز کرد.

«آقای رئیس جمهور! شما به خوبی میدانید که کشور ما همیشه نزدیکترین دوست افغانستان بوده و در هر وقت و مرحله دست دوستی را بطرف افغانستان پیش کرده و از هیچ نوع کمکی دریغ نکرده است و حال هم بخوشی حاضریم که برای پلان جدید اقتصادی افغانستان کمک کنیم. ولی طوری که اطلاع دارید دشمنان ما میخواهند که در این دوستی ما رخنه انداخته و انرا خراب سازند. بدین لحاظ عمال خودها را زیر عنوان پیسکور (Reace Corps) و رضاکار و غیره بافغانستان اعزام میدارند که آنها زیر عنوان کمک و همکاری اساساً در تخریب روابط ذات الینسی ما میکوشند. باید حکومت افغانستان تمام این اشخاص را از افغانستان خارج کند.»

جميلي ليکي چې گوريلوف دغه وينا هغسې چې وه ترجمه نکره؛ بلکه «آنقدر این مطلب را جویده و لسی گوارا و از گونه جلو داد و ترجمه کرد که جانب شوروی که به لسان دری اشنایی نداشتند و جانب افغانی که اصل مطلب و کلمات را به روسی نفهمیده بودند هیچ انتباه خرابی از آن نگرفتند.» خود ده د وظیفې له مخې وحید عبداللہ ته چې د محمد داود کین اړخ ته ناست و په ورو وویل چې «معاون صاحب! ترجمه درست نیست» محمد داود جميلي ته په یو څه ټینګه لهجه وویل چې «چه گپ است؟» جميلي وايي چې ما ورته وویل چې «همین مطلب اخیر را ترجمان درست ترجمه نکرده است.» په دغه وخت کې بریژنیف هم جميلي ته مخ واړوه چې «چه گپ است؟» ده ورته په یو څه تفصیل سره هغه څه وویل چې محمد داود ته یې ویلي و. بریژنیف بیا په گوریلوف باندې په لوړ او ازغړ وکړ چې وینا یې هغسې وژباړه چې کړې یې ده او ترجمان «در این مرتبه گفتار او را... مکملأ توضیح داد.» له هغه وروسته بریژنیف خپله وینا چې تر ۴۵ دقیقو نه زیات وخت یې ونیوه، ختمه کړه او د خبرو وار د محمد داود شو.

جميلي ليکي چې محمد داود یوازې د هغو وړو یادښتونو له مخې خپله وینا پیل کړه چې د بریژنیف د وینا په بهیر کې یې برابر کړي او د هغو له مخې یې «هر یک از جملات و پاراگراف های بیانیه بریژنیف را قدم بقدم و بصورت سیستماتیک جواب دادند تا اینکه به همان تذکر جدی و یا اخطاریه دیپلوماسی منتقاد کننده بریژنیف رسیدند و با صدای نسبتاً بلند تر... چنین گفتند.»

«جلالتما ببریژنیف»

شما و همه خوب میدانند که افغانستان یک کشور رو بانکشاف بوده و برای رفع مشکلات اقتصادی خود به کمک تمام کشورهای دوست خود در جهان ضرورت دارد و ما همیشه از کمک های همه کشورهای دوست منجمله اتحاد شوروی صمیمانه تشکر میکنیم. بنا برین همیشه خواهشمندیم تا کشورهای دوست با کمک اقتصادی و اعزام متخصصین خود با افغانستان با ما کمک کنند، ولی اگر این کمک ها و اعزام متخصصین به منزله مداخله در امور ما بحساب رود ما از بازوی آنها گرفته و تمام شان را از افغانستان بیرون می اندازیم (...). ولو که از جرمنی، فرانسه، اتحاد شوروی، امریکا، بلغاریا و غیره باشند.» محمد داود د خپلې وینا وروستی برخه بیا وویلله او اضافه کړه چې «البته افغانستان یک کشور غریب است ولی یک کشور مستقل و آزاد است و به هیچ کشوری اجازه نمیدهد که بنام کمک در امور داخلی اش مداخله کند. تصمیم سرنوشت افغانستان تنها بدست ملت افغان بوده و تنها مردم افغانستان حق دارند که در ان باره تصمیم بگیرند.»

د محمد داود د خبرو پڼه پای کې کسپگین بلي خواته د توجه اړولو په مقصد له محمد داود نه د دغسې یوې موضوع په اړه نظر وغوښته چې له موضوع سره یې تړاو نه لږه، هغه وویل چې «چون شما یکی از سیاستمداران مجرب بوده و مخصوصاً در منطقه شرق میانه و همجواری با ایران و پاکستان و هند و چین در امور دولتی و سیاسی سابقه و تجربه کافی دارید و چون دید و نظر شما منجیث سیاستمدار و رئیس جمهور افغانستان بر ایما ارزش زیاد دارد، ممکن است بفرمائید که شما اوضاع منطقه و احوالات کشورهای همجوار و روش

سیاسی شان را به چه نظر دیده و تحلیل میکنید، یقیناً شنیدن نظر شما در این باره ارجحانک میباشد...

جمیلی لیکي چې محمد داود د دغو ټولو هېوادونو په اړه د شوروي اتحاد په گډون «از دید افغانها و همسایه ها انقدر معلومات و توضیحات مکفی و لازم یا اتکا باعداد و ارقام و احصائیه ها ارایه کرد که صدر اعظم اتحاد شوروی در اخیر... با ابراز تشکر و قدر دانی گفتند واقعا توضیحات... شما انقدر غنی و حتی [داری] مطالب بکر بود که از ان مستفید شدیم و به شما میگویم که به مطالبی رسیدیم... که قبلاً نمیدانستیم... و توضیحات شما ما را به راه های بهتر... راهنمایی کرده است... جمیلی دا هم وایي چې محمد داود «با چنان متانت و سنگینی و چنان لهجه... آرامی صحبت کردند که بکلی حیرت آور بود».

د جمیلی د لیکنې له مخې هغه لفظي تکرر ته بیا چا اشاره هم ونکړه او محمد داود د بریژنیف د خبرو په برابر کې هغسي عکس العمل نه دی نیولی چې صمد غوث بیان کړی. دهغه ټکي په نظر کې نیولو سره دی لیکي چې «مرحوم محمد داود خان نه کدام حرکت بی حرمتانه از خود بروز داد و نه از جای خود و حتی از کرسی خود حرکت کرده و نه سخن را به ان [جا] رسانید که به مرحوم سید وحید عبدالله... فرصت دهد که او برایش اشاره کند که بر خواستن و حرکت او از پشت میز مذاکرات دور از نزاکت است و نه هیات شوروی وضعیتی کردند که باعث بروز مشکلات و نارسایی در مجلس شود...» دی دا هم وایي چې محمد داود د غونډې په پای کې له شوروي لویانو سره له لاس وړکولو نه وروسته په عادي ډول له سالون نه

ووت او د هېئت غړي ورپسې روان شول. د بلسي ورځې (اپریل ۱۵)، په سبا افغان هیئت د کندهار په نامه افغان الوتکه کې نېغ د کابل په لور روان شو او شوروي مشران یې مخې نېغ ته راغلي وو، دی اضافه کوي چې «من... شخصاً با ایشان قدم بقدم یکجا بودم، جز مراسم و کلمات وداعیه نور مال کلمه و جمله ای را نه شنیدم که دال بر تیره گی اوضاع و یا کدورت برخورد ها بکنند و مرحوم محمد داود خان تا لحظه بالا شدن به زینه طیاره همان لبخند و آرامش دایمی خود را داشت.» (۱۵۶)

ما په تېلفون کې جمیلې وپوښت چې صمد غوث چې د باندنیو چارو په وزارت کې دده همکار و، ولې په دغسې مهمې بین المللي موضوع کې هغه څه په ډراما تیک ډول لیکلي دي، چې په اصل کې پېښ شوي نه دي. هغه دغومره وویل چې صمد غوث اوس کلک ناروغ دی او دده خپله لیکنه پر واقعیت بنا ده او دی پرې ټینګ ولاړ دی. دلته ددغه ټکي یادول په کار دي چې د صمد غوث او عبدالجلیل جمیلې دغه لکینې چې سره په څرګند ډول په تضاد کې دي، ددوی په قلم ددوی د خپلو لیدنو کتنو او مشاهدو محصول دي، نه دکومو رسمي څرګندونو او سندونو.

پاکستان ته سفر:

محمد داود په دغه فکر چې د امنیت د خوندي ساتلو او هېواد ته دانکشاف ورکولو ښه لار داده چې له پاکستان او داسې هم له ایران او د عربي هېوادونو سره د دوستي اړیکې ښه ټینګ وي. په دې اړه پاکستان د افغانستان لپاره خاص اهمیت لري، خو افغانستان لکه چې د مخه یاده شوې ده له پاکستان

سره د هغه له هسکېدلو نه وروسته د پښتنو او بلوڅو په سر سياسي اختلاف لاره. اختلاف له دېنه را ولاړ شوی و، چې تر اباسين پورې سيمه د افغانستان وه.

خو پېښور د دراني امپراتورۍ له وپشل کېدلو نه وروسته او د پنجاب سکهه حکومت او په ۱۸۴۹ کې د انگليسي هند حکومت لاس ته ورغی او دغه حکومت په کال ۱۸۹۳ کې په افغانستان باندې د امير عبدالرحمن په واکمنۍ کې د ډيورند توافق ليک تحمیل کړ او په هغه سره يې د ډيورند د کرښې ختيځې خوا سيمه د خپل د نفوذ سيمه کړه او دغه سيمه له ۱۹۴۷ نه وروسته چې انگرېزان له لوی هند څخه وتل او هند په پاکستان او هند بدل شو، د پاکستان شوه په داسې حال کې چې دهغې اوسيدونکو بلوڅو او پښتنو ته بايد د خود اراديت د منل شوي پرنسيپ له مخې د خپل سياسي برخليک ټاکلو حق ورکړل شوی وای، چې غواړې خپلواک وي، يا د افغانستان وي يا د پاکستان هغو ته دغه حق ورکړل شو؛ لکه چې د هند حکومت په کشمير کې خلکو ته دغه حق قايل نه شو. افغانستان د غومره پياوړی نه و چې ددغې سيمې په اړه خپله ادعا وړاندې کړي، يا دغه پرنسيپ ته په دغې سيمې يا پښتونستان کې تحقق ورکړي؛ لکه چې پاکستان دهند په برابر کې د غومره پياوړی نه و چې د کشمير کشاله د دغه پرنسيپ له مخې هوارولی وشي. هغسې چې هند د کشمير په کشاله کې د پاکستان ادعا ونه منله داسې هم پاکستان د پښتونستان په کشاله کې د افغانستان ادعا ونه منله او په نتيجه کې له هند سره د پاکستان او له پاکستان سره د افغانستان اړيکي ترڅه او ددښمني شول او سيمه ناکراره شوه او اوس هم ده.

افغانستان ته د پښتونستان د کشالې يوه پايله دا شوه چې افغانستان له شوروي اتحاد سره ډېر اړخيز اړيکې ټينگ کړي. د دغه نژدې والي پايله بيا دا شوه چې شوروي اتحاد د خپلو ډېرو مرستو له لارې په افغانستان کې نفوذ وکړي او د افغانستان خلق دموکراتيک گوند چې په ماهيت کې کمونستي و رامنځته شي او وده وکړي. ولسمشر محمد داود له حکومتي مقامونو څخه د څرگندو پرچميانو له ايستلو نه وروسته په دې فکر شو چې په افغانستان کې د کمونيزم د نفوذ له خنثی کولو او افغانستان ته د انکشاف ورکولو لپاره له پاکستان سره اړيکې عادي کړي او له نورو اسلامي هېوادونو نه مرستې ترلاسه کړي. له پاکستان سره د اړيکو عادي کول د دغه مهم سياست د پلي کولو لپاره لومړی اساسي گام و.

له هغه نه پرته هم پاکستان د افغانستان د امنيت په خوندي ساتلو او د افغانستان د پرمختيايي پروجو د عملي کولو په برخه کې کلييزي رول لري. هغومره چې افغانستان او پاکستان په ډول ډول اړيکو سره تړلي دي، شايد د نړۍ بل دوه چم گاونډي هېوادونه هغومره سره تړلي نه وي. پر هغه سربېره په وچې سره چاپېر افغانستان د پاکستان له لارې له لويديځې نړۍ په تېره له امريکې سره هغې اړيکې لرلی شي، چې د بل هېواد له لارې يې په هغه ډول لرلی نه شي نو له پاکستان سره د اړيکو عادي کول او پراختيا ورته ورکول د ولسمشر محمد داود د باندني سياست مهم ټکی شو.

په عين حال کې د پاکستان حکومت د صدر اعظم ذوالفقار علي بهتو په مشرۍ چې له پښتنو او بلوڅو سره په شخړو کې اخته شوی و، هم غوره گڼله چې په دغې موضوع کې

له افغانستان سره پوهاوي ته ورسېږي. بهوتو د ۱۹۷۲ کال په جون کې کابل ته د يوه رسمي سفر لپاره د محمد داود بلنه ومنله او کابل ته نرتگ دمخه يې د پښتنو لوی مشر خان عبدالغفار له بند نه ازاد کړ، خو د پښتنو او بلوڅو نور مشران لا په جېل کې وو. بهوتو درې ورځې (جون ۷ نه تر ۱۰ پورې) په کابل کې رسمي ميلمه و.

دا لومړی ځل و چې د پاکستان صدر اعظم په کابل کې له افغان ولسمشر سره د خپل منځي سياسي موضوع گمانو په اړه گډېده. د پاکستان له خوا د بلوڅو او پښتنو د حقونو منل او د ډيررند د کړنې په اړه پوهاوي ته رسېدل د بحث اساسي موضوع گانې وې. دغه موضوع گانې په خپل حال پاتې شوې خو دواړو خواوو د يوې بلې په اړه روغ نيتی وښوده او هره خوا ډاډه شوه چې بله خوا غواړي چې دغه موضوع گانې په خبرو سره فيصله شي، خو دغه کار وخت غوښته. دغه روغ نيتی «د کابل روحیه» و نوموله شوه او د دواړو هېوادونو تر منځ ډېر ښه والی راغی او د همدغه کال (۱۹۷۲) په اگست کې محمد داود د بهوتو په بلنه پاکستان ته لاړ او له اگست له ۲۰ نه ۲۴ پورې له خپل ورسره هیئت سره هلته پاتې شو. لاتجمني کشالي بیا هم هرارې نه شوې، خو د هغو د هوارونو لپاره دواړو خواوو يو ځل بیا علاقه وښووله او دغه ځل د خبرو په پای کې يوه گډه څرگندونه هم خپره شوه چې په هغې کې د «کابل روحیه» له مخې فيصلې ته د رسېدلو ژمنه وښوه. بل کال (جون ۵، ۱۹۷۷) بهوتو له تهران نه پاکستان ته د تگ په لار کې په کابل کې د لږ وخت لپاره تم شو او محمد داود ته يې وعده ورکړه چې په پاکستان کې د گډې وډې وضع په عادي کېدلو سره به د پښتنو

او بلوڅو ټول سياسي بنديان ازاد شي. ددې لپاره چې د نورو لانجمنو کښالو د هوارولو لپاره لار هواره شوي وي. خود جولای په ۵مه د هغه حکومت د هغه د لوی درستيز جنرال محمد ضياء الحق په کودتا سره نسکور او دی بندي او وروسته اعدام شو.

د جنرال ضياء الحق په کودتا سره چې د پاکستان په لنډ تاريخ کې درېيمه نظامي کودتا وه، نظامي حکومت اعلام شو او سياسي فعاليتونه منع شول، خود توقع پر خلاف نوي حکومت له افغانستان سره د اختلافونو د حل لپاره د بهوتو تر حکومت نه لاه پر روع نيتي ونيوده. د «کابل زوحيه» يې تائيد کړه او د لاپياوړي کولو لپاره يې جنرال ضياء الحق تيارى ونيود چې غواړي له افغان ولسمشر سره وويني. محمد داود دی په کابل کې ميلمه کړ. جنرال ضياء د ۱۹۷۷ په اکتوبر کې کابل ته راغی او له محمد داود سره يې دوه ځل په خصوصي توگه وليدل. په دواړو غونډو کې صمد غوث چې انگرېزي يې مورنۍ او فارسي يې پلارنۍ ژبه وه حاضر و. دی دغه وخت د باندنيو چارو د وزارت مرستيال شوی و، په دغو غونډو کې په اصل موضوع باندې خبرې ونه شوې، خود هغې د حل لپاره دواړو خواوو تينگه اراده ونيوله. ضياء الحق د خبرو په ترڅ کې ښکاره کړه چې دی په هغو پياوړو عاملونو خبر دی چې دواړه مسلمان گاونډي هېوادونه هڅوي چې د ورونيو په شان ژوند وکړي. ده دا هم وويل چې د افغانستان او پاکستان دېمنې دواړو خواوو لپاره خطرونه لري. موافقه وشوه چې خبرې به بيا کېږي. گډه څرگندونه هم خپره نه شوه.

د ۱۹۷۷ کال په آخر کې د بلوچستان جنگ پای ته ورسېد او د بل کال تر پيل پورې وضع هلته عادي شوه. محمد داود د

۱۹۷۸ په مارچ کې د يو شمېر نورو هېوادونو له سفر نه وروسته د پاکستان په بلنه راولپنډۍ ته ورسېد. تر دغه وخت پورې جنرال ضياء الحق د پښتنو او بلوڅو ټول سياسي بنديان د عبدالولي، غوث بخش بزنجو، عطاء الله منگل او خيبر بخش مري په گډون له بند نه خلاص کړي وو. ضياء الحق او محمد داود د صمد غوث په گډون بيا هم په خصوصي ډول سره وليدل. محمد داود د خبرو په ترڅ کې څرگند کړه چې ځينې هېوادونه هغې تودونې ته په بنه سترگه نه گوري، چې د افغانستان او پاکستان په اړيکو کې پيدا شوې وه او دا چې د ستراتيژي له نظره په سيمې کې دغسې جريانونه شته چې ددوی هېوادونو ثبات ته زيان اړولی شي. هغه دا هم وويل چې «دغه دوه هېوادونه په يو موټی کېدو او ورورۍ سره ممکن وکولی شي له دغو خطرونو سره مقابله وکړي او خپلې خپلواکۍ خوندي وساتي.»

محمد داود د افغانستان - پاکستان تېرو اړيکو ته له لنډې اشارې نه وروسته وويل چې «که له پاکستان سره دغه اختلاف نه وای چې ملي جذبه يې غوره کړې ده، افغانستان به هغه لاره نه وای نيولی چې يې ونيوله.» خو اوس د همکاري وخت راغلی او ټيټي د اوس لپاره يو لوړ گډ اقتصادي او کلتوري کميسيون جوړ شي. جنرال ضياء الحق د محمد داود نظرونه تائيد کړل او دا يې هم مهمه وگڼله چې د دواړو هېوادونو د پخلاينې لپاره اوس دغسې پوهاوی پيدا شوی چې د هغه په رڼا کې به يو وخت نهايي فيصله وشي. محمد داود د هغه له وينا نه مننه وکړه او هيله يې ښکاره کړه چې «پښتانه به يوه ورځ ددې پر ځای چې د کرکيچ سرچينه وي يوه

موتی کوونکې کړې اوسي»

محمد داود ته موقع ورکړل شوه چې د پښتنو، بلوڅو او د پاکستان له نورو قومي مشرانو سره هم وگوري. هغه وروسته د لاهور د شالمار په پارک کې د پاکستان ملت ته په خطاب کې د ملکي او مدني مشرانو په مخ کې وینا وکړه او پکې یې وویل چې «ستاسې قوت زموږ قوت دی، ستاسې هوساینه زموږ هوساینه ده او سیاسي ثبات زموږ ثبات دی.»

ده د پاکستان د نامتو فیلسوف شاعر محمد اقبال هغه بیتونه په فارسي کې وویل چې د پاچا محمد نادر په وخت کې د افغانستان له لیدلو نه وروسته پېيلې وو:

اسيا يک پيکر اب و گل است
ملت افغان در آن پيکر دل است
از فساد او فساد اسيا
از گشاد او گشاد اسيا

په بله ورځ د پاکستان د باندنيو چارو وزارت د افغان هیئت وپاڼه هلته آغا شاهي د باندنيو چارو سکرتر، افغان هیئت ته یو متن وسپاره چې پکې راغلي و چې «افغانستان به د ډیورنډ کرښه د دواړو هېوادونو ترمنځ د بین المللي پولې، په توگه وپېژني او د پښتونستان له مسئلې نه به تېر شي او دواړه خواوې به د یوه بل هېواد په دننیو چارو کې له لاسوهنې نه ډډه وکړي او دواړه خواوې ژمنه کوي چې د یوه بل پر ضد به ددښمني پروپاگنډ نه کوي او دواړه خواوې به د اقتصادي او کلتوري پروگرام لپاره سره همکاري کوي او پراخوي به یې.»
وحید عبدالله د متن وروستی ټکی ومنل، خو د دوو لومړیو ټکو په اړه یې وویل چې افغانستان په دغه ډول د ډیورنډ کرښه

منلی نه شي او د پښتونستان له مسئلې نه تېرېدلی نه شي. هغه دا هم وویل چې دغه مسئلې به یوه ورځ د دواړو خواوو له خوا په قناعت لرونکي ډول سره حل شي او دغه اوسنی خبري د همدغو موضوع گانو د حل لپاره د لازمي هوارول دي او دواړو مشرانو لامل موقع مناسبه لیدلې نه ده، چې دغه مهمې مسئلې اوس حل شي. هغه مقابل لوري ته یاده کړه چې دغه کرښه د افغان د لویې جرگې له خوا باطله شوې او یوازې دغه موسسه کولی شي، خپله پخوانۍ پرېکړه واپروي. هغه دا هم وویل چې «نه د افغانستان ولسمشر او نه بل حاضر څوک صلاحیت لري چې د ډیورنډ د کرښې یا د پښتونستان په اړه پرېکړه وکړي. دغسې پرېکړې یوازې د افغانستان په خلکو پورې اړه لري.»

وحید عبدالله د مقابل لوري پام دېته هم واړوه چې د پاکستان حکومت د پښتنو او بلوڅو لویانو سره د هغوی د خلکو راتلونکې په اړه تر اوسه غږېدلی هم نه دي او افغانستان پخوا له دې چې د دغه متن په اړه گام واخلي باید په معقوله اندازه پوه وي، چې له هغو په تېره له پښتنو سره څه شی منل شوي دي. د وحید عبدالله په تبصرو سره پاکستانی ماموران یو څه نروه شول او داسې یې وینووله چې افغانان گواکې په خبرو کې رښتیني نه دي. محمد داود د وحید عبدالله تبصرې پر ځای وبللې او ورته یې هدایت ورکړ چې «پاکستاني متن ونه مني» محمد داود بیا دغه موضوع له ضیاء الحق سره پورته کړه. هغه وخنډل او وویل چې ماموران یې له حد نه ډېر لېوال دي، هغه محمد داود ته دا هم وویل چې دوی په هغه پرمختگ پوه دي چې په موضوع کې شوی او چې وخت یې راغی د دواړو خواوو له خوا به مناسب گامونه واخیستل شي، خود اوس لپاره

«د دوو ورونيو ترمنځ د متنونو او سندونو ضرورت نه شته.»

محمد داود وروسته په يوې مطبوعاتي مرکزي كې وويل چې «په هر څه باندې بحث وشو او د وخت په تېرېدلو سره به هر څه په خپل ځای وي او وخت به د هر څه غمه وځوري.» هغه دا هم څرگنده كړه چې دواړو خواوو د يوه گډ اقتصادي كميسون په جوړولو موافقه كړې ده، چې د كلتوري همكاري ډگر به هم پراخ كړي. ده دا هم وويل چې د خبرو بل دور به په اوږدې كې په كابل كې وي، خو بله مياشت په ده باندې هم كودتا وشوه. (۱۵۷)

صمد غوث چې د افغانستان - پاکستان د دغو خبرو يوازنی سرچینه ده په دې نظر دی چې دغو مشرانو به د خپلو هېوادونو ترمنځ د يوازني اختلاف اېښتونستانا لپاره د حل معقوله لار پيدا كړې او په درېيو يا څلورو كلونو كې به يې له منځه وړي وای، «(۱۵۸) خو څنگه چې دغه موضوع په اصل كې د پښتنو او بلوڅو د سياسي برخليک ټاكلو، كه دغو هېوادونو موافقه هم كړې وای، چا ددې ضمانت كولی شو چې پښتانه او بلوڅ به له خپل حق نه تېر شوي وای چې هغه د هغو دخلكو له خوا د خپل سياسي برخليک ټاكل دي.

ایران او ځینو نورو هېوادونو ته سفر:

په چم گاونډيو هېوادونو كې له پاکستان نه وروسته ایران د افغانستان لپاره مهم هېواد دی. په ایران كې د ۱۹۰۷ انقلاب له امله په ۱۹۲۵ كې د تركمني اصله قاجاري كورنۍ واكمني ختمه شوه او د ایران اصله پهلوي كورنۍ واكمني پيل شوه او نظامي افسر رضا خان پهلوي د ایران پاچا شو. خودی

په ۱۹۴۱ کي د دوهمې نړيوالې جگړې په تودوښې کي د شوروي اتحاد او برتانيې په فشار سره له واکمنۍ نه گوښه شو او له ملک نه په وتلو مجبور شو. پر خای يې مشر زوی محمد رضا پهلوي پاچا شو. محمد رضا شاه په ۱۹۵۳ کي د ملت پال صدر اعظم محمد مصدق سره د اختلاف له امله له هېواد نه په وتلو اړ شو، خو د پاچايي پالو نظامي افسرانو او د امريکي د (سي-آی-ای) په همکارۍ په دريو ورځو کي په ډراماتيکي ډول بيرته پاچا شو. له هغه وروسته د هغه حکومت د ځمکو او نور اجتماعي، اقتصادي او پوهنيز سمونو نه پلي کړل، په داسې حال کي چې د پوليسي او امنيتي ځواک (ساواک) له لاري يې خپل مخالفان خپل. په دغه لار کي يې د تېلو له پرمختانو پيسو په تېره د اوبو او لسيزي په مينځ کي چې په نړۍ کي د تېلو بيه ډېره لوړه تللي وه، له امريکي نه يې د عصري وسلو په راټولو سره ايران په سيمه کي په يوه نظامي ځواک بدل کړ. رضا شاه چې د امريکي سياست پلوي او د شوروي د سياست او د کمونيزم مخالفت کاوه، هڅه کوله چې ايران پخواني سترتوب ته ورسوي، خو د ۱۹۷۷ کال له مني نه وروسته پاچا او حکومت يې د ايت الله روح الله خميني په سروالي د ملایانو، روحانيونو او ښکته متوسطي ډلې خلکو له ټينگ او پرله پسې مقاومت سره مخامخ شو، ترڅو د ۱۹۷۹ کال په جنوري کي پاچاه ايران نه په وتلو اړ شو او په بل کال کي مړ شو او د امام خميني په سروالي په دغه هېواد کي دغسې يوه نوې مذهبي دوره پيل شوه؛ لکه چې لږو ډېر د پنځلسمې پېړۍ په پای کي د صفويانو مذهبي واکمني پيل شوې وه. (۱۵۹) په همدغه صفري وخت کي و چې شيعه گري د سني توب پر خای د ايران

رسمي مذهب شو.

د افغان - ايران اړيکې د محمد داود په ولسمشرۍ کې ډېر پټه شول. دا وروسته له هغه و چې ايران ونه شو کولی مخلوچ پاچا محمد ظاهر د محمد داود پر ضد ولمسوي او د بيا پاچا کېدو په لار کې ورسره مرسته وکړي. د افغانستان د جمهوري نظام له هسکېدو نه يو کال وروسته (۱۹۷۴)، محمد نعيم د محمد داود د خاص استازي په توگه د حيد عبدالله په ملگرتوب له ايران، عراق، ليبيا، الجيريا، مصر، سعودي عربستان او کويټ نه ليدل وکړل او ټولو دغو هېوادونو له افغانستان سره د مرستې کولو ميل ونيوده؛ ډېرو يې څرگنده کړه چې له پاکستان سره د افغانستان د اړيکو پټه کېدل به د مرستو کول لاسان کړي. ايران، عربستان، کويټ او عراق د خپلو تېلو په ډاډېني له افغانستان سره د مالي مرستو کولو ژمنې هم وکړې. (۱۵۹ الف)

د ۱۹۷۵ کال په اپريل کې په خپله محمد داود ايران ته په رسمي سفر لار په دغه وخت کې لکه چې دمخه يې يادونه وشوه، په نړۍ کې د تېلو بيه لوړه تللې وه او ايران افغانستان ته د دوه بيلياره ډالرو کريدت ومنه چې يو بيلياره او اوه سوه ميليون به يې د هرات، کندهار، کابل رېل وې په غزونو او پاتې اوه سوه ميليون به په اوه کلن او نورو پروجو لگېږي. افغان رېل وې به د ايران له رېل وې سره نښتي وي چې د عباس بندر پورې رسېږي. د دغې رېل وې غټ اهميت دا و چې افغانستان به يې د يوه گوتبه شوي او په وچه محاط حال نه ايستلی او په پاکستان باندې له اتکا نه ترزياتي اندازې ژغورلی وي. له ايران نه تر افغانستان پورې د رېل وې لومړنۍ سروې د يوې فرانسوي

کمپنۍ له خوا د لسو ملیونو ډالرو په بدل کې هم تر سره شوه، خو د ۱۹۷۷ له مني نه وروسته چې د ایران په قم او تبریز کې د محمد رضا شاه پر ضد د مظاهرو په نتیجه کې په سلگونو ایرانیان د امنیتي قوتونو له خوا تلف شول او د مظاهرو لړۍ اوږده شوه د رېلوې غزولو لومړۍ پړاو ودرول شو. د تېلو د بیې په لږېدلو سره د ایران مرسته هم په شک کې شوه. پر هغه سربېره د ایران د امنیتي وضع په خرابېدلو سره په ایران کې د شوروي اتحاد یا د امریکې د مداخلې اندېښنه هم پیدا شوه. سره له دې هم د ایران او افغانستان دوستي د ټینګېدلو په حال کې وه، په تېره وروسته له هغه چې ایران په ځینو وړو سرحدي پېښو کې روغ ښتې وښوده او افغانستان په ۱۹۷۷ کې د هلمند د اوبو په سر د شوي تړون سندونه لاسلیک او مبادله کړل. (۱۲۰)

د ۱۹۷۸ کال لومړۍ میاشتې د محمد داود لپاره د ډیپلوماسي ډېر فعال وخت و. محمد داود په دغه وخت کې د یوه هیئت په مشرۍ مصر، لیبیا، یوګوسلاویه، هند، سعودي عربستان او کویت ته هم په رسمي سفر لاړ. په ځینو هېوادونو کې یې د خپلو پرمختیایي پروجو په تېره د اوه کلن پلان د پلي کولو لپاره مرستې وغوښتلې او ډېرو په تېره عربستان او کویت د غټو مرستو وعدي هم ورکړې. د مصر ولسمشر انور سادات محمد داود ته دا هم وویل چې روسانو په مصر کې د ۱۹۷۰ په لسیزې کې هم په ملکي او هم په نظامي څانګو کې د واکمنو په شان چلند کاوه. (۱۲۱) په افغانانو کې اوس هم ویل کېږي چې د افغان هیئت یوه غړي، محمد خان جلالر د محمد داود د سفرونو راپورونه مسکو ته ورکړل، خو جورج نلسن نیار وایي چې افغان کمونستان له دغو خبرو نه تر هغو چې محمد داود فکر

کاو له لادپر خبر شوي وو. د رحيم رفعت په نامه د محمد داو، يو ترجمان د هغو جاسوس و او هغه په شپاړسو مخونو کې دغه سفر راپور بېرک ته ورکړ او هغه د وظيفې له مخې «خپلې دغه موندنې مسکو ته انتقال کړې» (۱۶۲). رفعت هم د باندينيو چارو په وزرات کې د شاه محمد دوست په شان پټ پرچمي و چې مهم حکومتی رازونه يې د کارمل له لارې (ک، ج، ب) ته رسول دوی او داسې هم نورو پټو پرچميانو ملکي او نظامي خانگو کې گوندي وفاداري تر ملي وفاداري نه غوره گڼله.

د امریکې متحدو دولتونو سره اړیکې:

له پاکستان، ایران او مهمو عربي هېوادونو سره د اړیکو بڼه کېدل د افغانستان او امریکې متحدو دولتونو په اړیکو هم اغیزه وکړه افغانستان له امریکې سره لنډ تاریخ لري. د پاچا امان الله په واکمني کې محمد ولي د پاچا د ځانگړي استازي په توگه اروپا ته له سفر نه وروسته امریکې ته په سفر لاړ، خو څنگه چې افغانستان په دغه وخت کې د امریکې په ديپلوماتیکي نقشه کې مهم ځای نه لاره، د محمد ولي سفر گټه ونکړه. امریکې په کال ۱۹۳۴ کې د فرانکلین روزولت په ولسمشري کې افغانستان په رسمي ډول وپېژنده. سره له دې هم په کابل کې يې د سفارت له پرانیستلو نه ډډه وکړه. د نړۍ وال دوهم جنگ په منيځ کې يې د افغانستان دستراتیجیکي اهميت په درک سره خپل لومړنی سفیر د کورنیلوس انگرت په نامه په کابل کې هستوگن کړ. له جنگ نه وروسته امریکا د ولسمشر ترومن د څلور تکو تر پروگرام لاندې افغانستان ته د مرستو ورکول پیل کړل او د موريسن کنودسن په نامه يوې امریکايي

کمپنۍ د هلمند په ناوه کې د اوسو او کرنيزې پروجې هم پيل کړې، خو امريکې د پنځوسمې لسيزې په وروستيو کلونو کې افغانستان ته شا کړه او له پاکستان سره يې توده ونيوله. دا هغه وخت و چې افغانستان له پاکستان سره د پښتونستان د کشالي په سر لاتجه لرله او امريکا په دغې مسئلې کې د پاکستان خوا ونيوله. پاکستان امريکې ته ځکه ځان نژدې کړی و، چې د امريکې تر څارنې لاندې يې د سترو او سیتو په نظامي تړونونو کې گډون کړی و، چې د هغو اصلي مطلب په نظامي تړونونو سره د شوروي اتحاد چاپېرول و. افغانستان اړ شو چې شوروي اتحاد ته مخ واړوي. سره له دې هم څنگه چې له افغانستان سره د امريکې اړيکې گټور وو او د امريکې له خوا د افغانستان خاورې ته هيڅ خطر نه و، افغان لويانو په افغانستان کې د امريکايانو د شته والي لپاره کوښښ کاوه او امريکې هم له افغانستان سره په خاص ډول په پوهنيزو او کرنيزو ساحو کې مرستې کولې. (۱۶۲ الف: امريکې د قانوني پاچايي په لسيزې کې له افغانستان سره تر هرې بلې دورې نه ښه اړيکې ټينگ کړي رو.

امريکې د افغانستان د جمهوريت په هسکېدلو سره د يو شمير نورو لويديځو حکومتونو په شان انتظار وکېښ. په دغه وخت کې افغان چپي چارواکو کوښښ کاوه د دواړو هېوادونو تر منځ اوبه خړې کړې په داسې حال کې چې محمد داود او ورور يې محمد نعيم کوښښ کاوه، امريکا په افغانستان کې ټينگ حضور ولري. په کابل کې د امريکې نوي سفير، تيوډور ايليست، دواړه ډاډه کړل چې امريکا د افغانستان د خپلواکي او د ناپييلتوب د سياست درناوی کوي او غواړي په خپلو مرستو

سره د افغانستان په ثبات کې برخه ولري. د ۱۹۷۴ کال په نومبر کې د امریکې د باندنيو چارو وزير هنري کسينجر افغانستان ته په رسمي سفر راغی. هغه محمد داود ته ډاډ ورکړ چې امریکا غواړي، د افغانستان له اقتصادي او اجتماعي پرمختيايي پروگرامونو سره مرسته وکړي. هغه هم ډاډ ورکړ چې امریکا د افغانستان خپلواکي، ناپييلتوب او ثبات ته ارزښت ورکوي. ددوی د خبرو غټه موضوع د افغانستان - پاکستان اړیکې وو. د پاکستان صدر اعظم ذوالفقار علي بهوتو کسينجر ته شکايت کړی و، چې افغانستان د پاکستان د بې ثباته کولو لپاره د پاکستان مخالفان «پښتانه او بلوچ» روزي او د وړانکارې لپاره يې بېرته پاکستان ته استوي.

په دغه وخت کې د افغانستان - پاکستان اړیکې ترخه وو. محمد داود د اوږدې شرح په ترڅ کې وويل چې پښتانه او بلوچان د پاکستان حکومت د زور زياتي له امله افغانستان ته پناه راوړي او څنگه چې افغانستان «ددوی خپل هېواد» دی موږ يې منو او ددوی جنگيالان بيا د خپلو خاورو د دفاع لپاره خپلو وطنو ته ځي، نو ددوی د کښالي چاره داده چې پاکستان له دوی سره زور زياتی ونه کړي. محمد داود دا هم وويل چې افغانستان به هيڅکله ددوی د مشروعو هيلو له ملاتړ نه لاس وانه ځلي؛ ځکه چې دوی زموږ ډېر نژدې خپلوان دي. محمد داود د خپلو خبرو په پای کې زياته کړه، چې د گډو دوستانو روغ نيتي به گټور وي چې دواړه هېوادونه د خبرو ميز ته وهڅوي. کسينجر له دغه نظر نه خوښې ښکاره کړه، چې افغانستان له پاکستان سره د خبرو له لارې د کښالي هېوادول غواړي. ده دا هم وويل چې د افغانستان او پاکستان ترمنځ

درستي به د نړۍ په دغې مهمې سيمې کې د سولې او ثبات له ټينګښت سره مرسته وکړي او د امريکا حکومت به يې هر کلي وکړي (۱۲۳).

د کسينجر له سفر نه وروسته د بنوونځيو د درسي کتابونو، د کابل پوهنتون د پراخولو، کليوالي پرمختيا، اطرافي بنوونځيو، په اطراف کې د روغتيايي مرکزونو د پرانستلو او د هلمند ناوې کې د نهرونو ايستلو په هکله د امريکې د مرستو په باب د دواړو خواوو ترمنځ موافقت لیکونه لاسليک شول. صمد غوث وايي چې د امريکې مرسته که څه هم ډېره نه وه، د هغې له سره نيول کېدل د افغان مشرانو د خوښۍ سبب شو، امريکې تر ۱۹۷۸ پورې څه کم ۵۳۳ ميليون ډالر ونګول چې له هغو نه يو اويا سلنه يې بې عوضه بخشش و. (۱۲۴)

محمد نعيم بل کال (۱۹۷۲)، امريکې ته وبلل شو، د سفر اساسي موضوع د نشه يي موادو په هکله وه. افغانستان په ۱۹۴۷ کې د امريکې د کانګرس په غوښتنه د کوکنارو کرل منع اعلام کړي و. خو دغې موضوع اوس ستونزې لرلې په تېره په بدخشان کې چې د کرنې مخکې د لېوالي له امله بزګرو د کرکنارو له کرلو نه پرته بله چاره نه لرله. حکومتې پوليس هم دغومره ډېر او قوي نه و، چې د کوکنارو د کرلو مخه ونيسي. افغانستان دغومره شتمن هم نه و چې بزګرو ته د کوکنار د نه کرلو په بدل کې نغده ورکړي. يو شمېر هېوادونو د جرمني او امريکې په ګډون د ملګرو ملتونو موسسې ته پيسې ورکولې چې افغان پوليس وټوانوي چې د کوکنارو د کرلو مخه ونيسي. په عين حال کې د باندينيو چارو په وزارت کې يوه اداره

پرانېستله شوه چې د کوکنارو د کرلو مخنيوي لپاره لازمي چاري وسنجوي. په دې اړه ښه پرمختګ هم وشو خو د شور کودتا يې مخه ونيوله. (۱۲۵)

کسينجر د دوهم ځل لپاره په ۱۹۷۶ کې د افغانستان په بلنه کابل ته راغی، ده د افغانستان - پاکستان د اړيکوله ښه والي نه د امريکې خوښې ښکاره کړه او د امريکې مرستو د يادولو په ترڅ کې يې د هلمند ناوې پروجې وستايله. په هغې گډې څرگندونې کې چې د هغه د سفر په پای کې خپره شوه «د افغانستان په اقتصادي او اجتماعي پرمختيا کې د امريکې د برخې اخيستلو علاقمندي» تائيد شوه. د امريکې دغه علاقمندي افغانانو ته له دېنه هم جوته وه چې د امريکې حکومت خپل دوست شتمن عربي هېوادونه [عربستان او کويت] په ټينګه هڅول چې له افغانستان سره د هغه پرمختيايي پروجو کې مرسته وکړي. کسينجر د امريکې ولسمشر بلنه هم محمد داود ته وسپارله چې امريکې ته په سفر لاړ شي. (۱۲۶)

محمد داود چې افغانستان يې د صدر اعظمي په وخت کې په فکر نه کېدونکي اندازه شوروي اتحاد ته نژدې کړی و، د ولسمشرۍ په دوره کې په دې لټه کې شو چې له هغه نه يې ليرې کړي يې له دې چې د هغه پر ضد کوم سياست غوره کړي او د ناپېيلتوب سياست پرېږدي. د جمهوريت په دوره کې يې په دې پيل وکړ چې افغانستان د پاکستان، ايران، عربي او لويديځو هېوادونو پر لور پرمخ بوځي او د هغو په روغ نيتيو او پولې مرستو سره هېواد ودان کړي، خو د دغسې متوازن باندني سياست پرمخ بيولو کې چې د افغانستان لپاره په اصلي کې د هغه د جغرافيايي موقعيت له امله تر هر بل سياست نه غوره

دی، د شور کودتا محمد داود هغسې نابريالۍ کړه؛ لکه دده کودتا چې صدر اعظم محمد موسی شفیق یې نابريالۍ کړې و. سره له دې هم د محمد داود د سفرونو وینووله چې افغانستان یو خپلواک هېواد او په خپل ناپېیلي سیاست باندې ټینګ ولاړ دی. په دغه چلند سره د افغانستان بین المللي حیثیت نور هم لوړ شو. د سفرونو عملي اړخ د پرمختیایي پروجو لپاره د کړیو تونو او مرستو جلبول و، چې د هغو په اتکا د پلان وزیر علي احمد خرم اوه کلن پرمختیایي پلان ایستلی او په ۱۹۷۲ کې یې په پلي کولو پیل کړی و. دغه پلان د ژوندانه د ټولو اړخونو لپاره پروجې لري. لویه برخه یې د ګاګرو مخکو اوبه کول او زراعتي کول او اصلي او تخنیکي پوهنې ته وده ورکول و. منظور دا و چې افغانستان به د پلان تر پایه پورې د خوړو موادو له نظر نه په ځان بسیاوي او د بېلو بېلو ځانګو لپاره به په کافي شمیر تعلیم کړي مسلکي افغانان ولري. خو دا چې دغه پلان به په ټولنیز ډول تر کومه حده پورې عملي شوی وي، یقیني نه وه. د هغه لګښت په باندنیو کړیو تونو او بې عوضه مرستو سره کېده او هغه یقیني نه و؛ لکه د ایران بله دا چې د پلان د پلي کولو لپاره افغانستان په کافي شمېر مسلکي او تخصصي کدرونه نه لرل او له دې امله ځینې هېوادونه؛ لکه امریکا د افغانانو په سروې قانع نه وو. (۱۶۲ الف)

د جزا قانون، په کودتا باندې کودتا او د محمد داود پای

د افغانستان د جمهوري حکومت لپاره په دې چې په کودتا سره واک ته رسېدلی و او په باندنيو او د تسيو ډگرونو کې يې خپل لورې اړولې و، د امنیت خوندي ساتل په اوله درجه مهم و. چارواکو ته مالومه وه چې د خلق او پرچم مسکو پلوه گوندگي پرځای پاتې او اسلام پالان او ملت پالان خپل شوي وو. د لومړنيو يوازې مالوم کسان چې وزيران وو، يا له کار نه گوښه کړل شوي يا سفيران شوي و. په پوځ کې يې هم يو څو مالوم چې افسران په غير مهمو پوستونو وگمارل او نور يې پر ځای پرېښوول، نو حکومت هغوی پارولي و بې اثره کړي نه و. دا په دغسې وخت کې و چې منظم پوځ چې شمېر يې څه کم يو لک و، په زياته اندازه سياسي شوی و. د نبي عظيمي په يو څه مبالغه ييزې وينا «در ان موقع اردوی افغان خواسته يا ناخواسته در سياست داخل شده بود. اردوی که روزی در ان خواندن اخبار اصلاح و انيس جرم تلقی ميشد، اکنون با نفوذ دسته جات گوناگون سياسي و تبليغ اندیشه ها و ايديالوجي های رنگارنگ ... ديگر نمیتوانست مانند گذشته در بند انضباط و دسپلين اهنين نظامی باشد و يا مجبور با طاعت کور کورانه و اجرای او امر دولت ها و حکومت خاصاً که در راس اردو و هيأت رهبری اشخاص بیسواد و بی معرفتی مانند

غلام حیدر رسنولی قرار داشت. «۱۲۷۱، یوازې د پوځ واره انصران سیاسي شوي نه وو، په څارندویانو کې هم سیاست ستولې و. د همدغو واقعیتونو او نورو له امله به و چې حکومت د جزا قانون وایست او په څرخي پله کې یې د یوه عصري محبس په نامه د څو ودانیو په ودانولو پیل وکړ، دواړه تدبیرونه نوې او دپروونکي وو.

د جزا قانون د پنځه سوه او درویشتم مادو په لرلو سره د جزایي موضوعگانو په اړه یو جامع او بې ساری قانون و. ددغه قانون ۵۲ مادې یوازې د امنیت د خوندي ساتلو لپاره ځانگړې شوې وې. په ۲۲۱ ماده کې یې حکم شوی و چې «شخصیکه سازمانی را بنام حزب، جمعیت، هیات یا گروه ایجاد، تاسیس، تنظیم یا اداره نماید که هدف آن منقلب ساختن یا از بین بردن یکی از ارزش های اساسی ملی قبول شده سیاسی، اجتماعی، اقتصادی و کلتوری دولت باشد یا برای ترویج و گرایش آن بهر وسیله که باشد تبلیغات یا نشرات نماید، حسب احوال به حبس طویل که از ده سال بیش نباشد محکوم میگردد.» د جمهوریت په وخت کې له رسمي گوند نه پرته بل هیڅ گوند قانوني نه و، خو سیاسي گوندونه شته وو او په پټه یې فعالیت کاوه چې د دغه قانون د ۲۲۹ مې مادې له مخې په دې ډول محکوم وو: «د پټ جمعیت هر غړی په حبس چې له یوه کال نه زیات نه وي، یا (په) نقدي جزا چې له دولس زره افغانیو نه تجاوز ونه کړي محکومېږي.» ددغه قانون له مخې ټول موجود گوندونه او سیاسي جمعیتونه پټ او د محکومیت وړ گوندونه کېدل، په یوې مادې (۲۲۹، درېیمه برخه) کې یې راغلي و چې «هر جمعیت چې خپل ټول یا یو قسمت فعالیتونه

په پټه توگه تر سره کي او يا يې هدف نه مغاير وي او يا خپل غرض په دروغجنو يا ناقصو اظهاراتو په وسيله د مربوطو مقاماتو څخه پټ کي يا اساسنامه د فعاليت په وسيله يا د غريب نومونه يا وظيفي يا د خپلو غونډو موضوع گانې پټې کي د پټې جمعيت په حکم کي وي.» د توجه وړ ده چې په دغه قانون کي سياسي گوندونه په څرگند ډول منع شوي نه دي، بلکه په ضمني ډول منل شوي دي، خو بنسکاره غونډې د ۲۳۰ مادې له مخې په دې ډول محدودې او د قانوني تعقيب وړ دي چې «که پنځه يا تر هغې نه زيات کسان په يوه عمومي محل کي د امنيت د اخلاص په مقصد غونډه وکي او د امنيتي قواوو له خوا ورته د تيتدلو امر وشي د هغوی هر يو چې امر ورته ابلاغ شوی او ور څخه سر تا وکي د حالاتو سره سم په لاندې جيس يا نغدي جزا چې دولس زره افغانيو نه زياته نه وي محکومېږي.» (۱۲۸)

ددغو او نورو مادو پر اساس چې ټولې يې دقيقې نه دي او پوليس ته يې ډېر واک ورکاوه، گوندي فعاليتونه د پوليس تر تعقيب او د محکمو تر حکم لاندې راتلل. په دې ډول سياسي گوندونه په تېره د پرچم او خلق گوندگي له مرگ سره مخامخ وو. د وروستيو د پاتې کېدلو يوه لاره په نظامي افسرانو کي په پټه فعاليت کول او بله يې سره يو موټی کيدل شول. ددغو گوندگيو يا گوندونو په اړه په بل اثر کي د شور د کودتا په نامه پوره گرېډلې يم دنته به دغومره ووايم چې دغه دواړه گوندونه چې په واقع کي مسکو پلوه کمونستي گوندونه وو د افغانستان خلق دموکراتيک په نامه د ۱۹۶۵ کال د جنوري په اوله ورځ په کابل کي تاسيس شوی و، خو دوه کاله وروسته په ۱۳۴۲ (۱۹۲۷) کي دوه ټوټې شو، چې يوه يې د بيرک کارمل په مشري

د پرچم او بله يې د نور محمد تره کي په سروالی د خلق په نامه ياده شوه. هر گوندگي د افغانستان خلق دموکراتيک گوند د نامه ادعا کوله، خو له لس کاله بېلتون او مخالفت نه وروسته د عراق، هند او شوروي کمونستي گوندونو په سپارښتني سره بېرته يوشول.

دغه يو موټی والی واقعي نه و، د عظيمي په وينا «از همان آغاز وحدت بصورت ميکانيکي بوجود آمده بود، زیرا که هر دو حزب حوضه های حزبی خود را بطور جداگانه دایر میکردند و سازمان های نظامی خویش را از همدیگر مخفی نگاه میداشتند اعضای هر دو حزب مخلوط نشده بودند.» په هر حال د بيا يو موټي شوي گوند عمومي منشي نور محمد تره کي غوره شو او بېرک کارمل د گوند دوهم شخص شو. (۱۲۹)

خو پوليس د جزا قانون سره سره يا شايد د هغه له امله گوندي غوندي په خپل حال پرېښوولي، که څه هم د هغه د زياترو لويانو د پټو غونديو راپورونه ورته رسېدل، چي د عامه نظم او په خاص ډول د جزا د قانون پر خلاف وو.

عاصم اکرم لاوايي چي «داود خان از فعاليت ها و سخن های ضد دولتی کمونست ها مطلع بود.» (۱۷۰) محمد داود شايد فکر کاوه چي افغانان به دده په اقتصادي او اجتماعي سمونو سره راضي او حکومتي مخالفان بې اثره وي.

په دغه وخت کي په کابل کي يو امريکايي ډالر تر پنځه دېرش افغانيو پورې ښکته شوی و، چي دا د افغاني په برابر کي د ډالر بېساري ټيټه بيه وه. سره له دې هم حکومتي ضد پروپاگنډونه او فعاليتونه کېدل. سياسي ډلي لکه بنسټ پال اسلام پالان، شعله يان يا ماوستان او ستميان يا افغان دښمنان

په پټه فعال وو. خلقیانو او پرچميانو هم وړانځی کاوه. په نتیجه کې اول په اطراف کې امنیتي ضد کړه او ترورونه وشول. مجید کلکاني چې د ماما عیار ډوله چپي ډلې مشر و، کابل ته نژدې په کوه دامن کې فعالیتونه پیل کړل، لږ وډېر په هغه ډول چې حبیب الله کلکاني د پاچا امان الله پر ضد کول. حکومت هغه ونيولی ونه شو، خو د پټه یې اړ کړ چې له هېواد نه بهرون شي، تر هغه د مخه متقاعد جنرال میر احمد شاه په یوې نابریالۍ کودتا لاس پورې کړی و.

په دغه وخت کې (۱۹۷۷)، په کابل کې اواز شوه چې د زمان خان په ښارگوټي کې په خورواپتونو اوه اوسا او په یوه روایت پنځه سوه جسدونه کشف شول. «د زمان خان کلا... د عصبي لاعلاجې روحي ناروغانو لپاره متخصصین ورگمارل شوي او د کورنیو چارو وزارت مربوط وه عدلي طب د مرگ علتونه وهل، د لاسونو او پښو او حتی د ځینو ملاماتول، یخني، سوء تغذیه او د خوړو نشت والی وباله.» دغه مړي له کفن او اسلامي سنتونو نه پرته خښ شوي وو. د چارواکوله کوښښونو سره سره چې دغه پښه خپره نه شي، هغه خپره شوه. محمد داود په دغې تراژیدي سره په زور ډول غمجن شو، خو څوک محاکمه نه شول او د حکومت اعتبار ته سخته صدمه ورسېدله. (۱۷۱)، دغه فکر عام شو چې امنیتي چارواکي د اساسي قانون په شته والي سره هم خلک په ډول ډول کړوي او د مرگ غېږې ته سپاري.

په ځینو ولایتونو کې د بد امنۍ وړې پېښې عامې وې او «داود خان او دده دولت پر ضد پروپاگنډا او شپه لیکونو اخیږېدل او دود موندلی و.» (۱۷۱)، په دموکراتو او سر خلاصو

ټولنو کې د غسې پروپاگنډونه عادي او بې اثره وي، خو په پټو ټولنو کې هغه د حکومتي ناتواني، د چارواکو د ناوړتيا، د مخالفانو د زړه وړتيا او وړانۍ نښې او د غټو پېښو بيلامه وي. په افغانستان کې له هغه وروسته د بډامۍ ناوړې پېښې يو په بل پسې راغلې، ترڅو په پای کې حکومت د شور په کودتا سره نسکور او ولسمشر داود د خپلې کورنۍ له غړو او يوشمېر وزيرانو سره له منځه يووړل شو او په هېواد کې د نا ارامۍ او مرگ ژوبلې يوه اوږده دوره پيل شوه.

د ۱۹۷۷ کال په اگست کې د اريانا هوايي شرکت پيلوټ؛ انعام الحق گران، د کابل په مايکرو روښانو کې د خپل اپارتمان په مخ کې په شپه کې ترور يانې ووژل شو. په يوه روايت وژونکي په ده باندې د بيرک کارمل گمان کړی و، چې هغه هم په هغه بلاک کې اوسېده. هر څه چې و، وژونکی نيولی ونه شو او د وژونکي رېښتيني مقصد مالوم نه شو. د جبل السراج د سيمنتو د فابريکې سروال، شير آغا هم په خپل کور کې ترور شو. دی د محمد داود د ملي کلب د وختو ملگري و. د نومبر په مياشت کې مرجان نومي ښوونکي د پلان وزير علي احمد خرم په داسې حال کې چې له يوه جاپاني هيئت سره په خبرو بوخت و، د توپانچې په زور له دفتر نه وايست او د محمد داود د ليدلو لپاره يې د ارگ په لور وان کړ، خو په لار کې يې د خلکو په گڼه گوڼه کې په توپانچې سره وواژه او په خپله وتښتېد. دا يوه پوره حيرانوونکې او په افغانستان کې بېسارې پېښه وه. مرجان وروسته په خپله حکومت ته تسليم شو، خو څنگه چې په تحقيق کرونکو پوليسانو کې پرچميان - يعقوبي، باقي، نبي، اتمر، همکار او قطره تر نورو ډېر وو «د مرجان په تش حبس قناعت

و شول: که څه هم د هغه په اقرار هغه دغه وژنه کړې، خو هغه يې د امریکې د ولسمشر په هدايت د گلبدین حکمتيار او وکیل محمد اعظم شينواري په مرسته کړې ده. د مولف هارون په نظر دا

«د ک ج ب يوه محاسبه شوې وژنه وه.» (۱۷۳)

لکه چې د مخه مې ويلي، خرم لومړنی وزير و چې محمد داود ته مشوره ورکړې وه، چې له شوروي اتحاد نه فاصله ونيسي او له عربي او لويديځو هېوادونو سره افغانستان نژدې کړي. محمد داود که څه هم د خرم د بنسټېلو په وخت کې له امریکا او شوروي اتحاد نه شکايت وکړ، د شوروي اتحاد په هکله يې وويل چې «د شوروي اتحاد مرستې هم ددري په شخصي غرضونو کې نغښتې دي.» (۱۷۴)

د جمهوري نظام وروستۍ ډېر اثرناک ترور د خلق دموکراتيک گوند تيوري پوه مير اکبر خيبر و، چې د ۱۳۵۷ د وري د مياشتې په ۲۸مه (اپريل ۱۷، ۱۹۷۸)، د کابل ښار د دولتي مطبعې مخامخ سرک کې د مازيگر ماينام تر منځ له يوه روان روسي جيب نه پرې ډزې وشوې. دغه ترور د پرچم گوندگي د ننه په اصل کې د خيبر او کارمل تر منځ د اختلاف نتيجه وه. چې په غالب احتمال د کارمل د نژدې ملگرو نور احمد نور او امتياز حسن له خوا عملي شو. ما دغه موضوع او داسې هم د شور د کودتا بهير په يوه بل اثر کې د شور د کودتا په نامه پوره بيان کړې چې هغه به له دغه اثر نه وروسته خپور شي. دلته به د غومره وليکم چې د خيبر د خښېدلو مراسم او فاتحه د خلق دموکراتيک گوند لخوا په دغسې لورې شان سره واخيستله شوه چې دواړه د قدرت بنسټونو او حکومت ته د چيلنج ورکولو په مانا

وو. حکومت څو ورځې وروسته د جزا قانون له مخې د گوند يو څو د سر کسان بندي کړل او تر تحقيق لاندې ونيول، په داسې حال کې چې دغه گوندي لويان د تره کې او کارمل په گډون په جيل کې و، حفيظ الله امين د خلق د گوندگي د نظامي څانگې آمر، د کودتا قومنده ورکړه. د شور په اوومه او د اپريل په ۲۷مه کودتا بريالۍ شوه او جمهوري نظام نسکور شو. په کودتا سره د افغانستان خلق دموکراتيک گوند د نور محمد تره کې په سروالي په واک شو. دلته به يوازې دغه ټکي وسپړودل شي چې د جمهوريت امنيتي ځواکونه ولې د امنيت په ساتلو کې پاتې راغلل او د شور کودتا چې فکر يې نه کېده، بريالۍ شوه.

د شور کودتا د سرطان کودتا په شان نظامي کودتا وه؛ ملکي او ولسي خلکو پکې هيڅ برخه نه لرله. هغه ډېر و ته حيرانوونکې او نه فکر کېدونکې او حتی ناڅاپي پېښه وه. عملي کېدل يې هم هغومره چې د نظام د امنيتي ځواکونو د ناورتيا او په خپله د محمد داود له خوا د غوڅ تصميم د نه نيولوله امله و، نه هغومره د کودتاچيانو د فعاليت له امله که څه هم هغو خپل ماموريت په پوره زړه ورتيا سره تر سره کړ. د امنيتي ځواکونو پاتې د پوځ، څارندوی او د ملي مصونيت سروان په ترتيب سره غلام حيدر رسولي، عبدالقدير نورستاني او محمد اسماعيل فرمان وو.

فرمان که څه هم محمد داود او نظام ته رېښتيني و، په حساس او بحراني وخت کې اغيزناک کار ترسره کولی و نه شو، علت يې شايد داوي چې دده په ملي مصونيت اداره کې کمونستانو ځای نيولی وو او چارواکو ته د هغو پېژندل اوله مقامونو نه لېرې کول گران وو. (۱۷۵)، د څارندوی لسوی

قومندان تورن جنرال محمد طاهر د هارون په وينا « زړې بې کفايته غير مسلکي منصبدار و چې فقط د پرچمي څارندويانو د لاس غرگي و... » (۱۷۶)، د څارندويانو لوی آمر عبدالندير نورستاني که څه هم د کورنيو چارو وزارت ته په وړتيا سره رسېدلی نه و، د نظام د ټينگښت لپاره هلې ځلې کولې؛ خلق دموکراتيک گوند لويانو په اړه يې راپورونه په منظم ډول تهيه کول او ولسمشر ته استول.

د نور محمد تره کي، بيرک کارمل، حفيظ الله امين او داسې هم د شوروي اتحاد سفارت يې تر څارنې لاندې نيولي و او د کمونستي لويانو په اړه يې غوڅ عمل غوښته. هغه لاپه يوه روايت ويلي و چې « اگر صلاحيت ميداشتم همين امروز کمونست ها را گرفتار و از دم تيغ ميکشيدم باز هر چه شده بود ميشد... » (۱۷۷)، خو محمد داود غوڅ عمل نه غوښته.

د امنيت د خوندي ساتلو په برخه کې د ملي دفاع وزير رول تر نورو ډېر مهم و، خو هغه لکه چې د مخه ويل شوي، د دغه مقام وړ نه و. د پوځي افسرانو هم ښه نه ايسېده. په اړه يې ځينې ليکنې حيرانوونکي دي؛ لکه د هارون دغه وينا چې « د غوسې او غضب په وخت کې به يې په منصبدارنو خوله لگوله او يا به يې د هغه غوږ په خوله چيچي... » (۱۷۷ الف)

رسولي بډي هم اخيستي، ډگروال عبدالقادر يې د ښو په بدل کې د دفاع وزارت د مسلح له سروالي نه لېسري کړ او د هوايي ځواکونو د ارکان حرب رئيس وټاکه، هغه بيا له دغه مقام نه په استفادې سره د نظامي الوتکو له لارې د شور په کودتا کې په غوڅه توگه کار واخيست. د رسولي په وخت کې چې افسرانو په پوځ کې ښه وده وکړه، تر دې حده چې د فرهنگ په

وينا» عناصر پرچمي و خلقي توانستند در دوره قدرت او از راه های مختلف از جمله ارتشا مواضع شان را تقویت نمایند.» (۱۷۸) د وزیرانو په سوبه هم له هغه نه سر ټکول کېده، خو هغه به تل محمد داود ته ډاډ ورکاوه چې «کاملاً بې اړدو کتترول دارد و هیچ گونه خطری از این ناحیه متصور نیست.» (۱۷۹)

رسولي محمد داود ته رهنستېنی هم نه و او غوښتل یې د هغه ځای ونیسي. د عاضم اکرم په وینا «در اواخر دوره جمهوریت جنرال غلام حیدر رسولي کودتای را در نظر گرفته بود چه بنظرش قدرت در حال از هم پاشیدن بود و فکر میکرد چون «رهبر» دیگر وظیفه خود را بطور دلخواه ایفا کرده نمیتواند باید او را عوض کرد ورنه حکومت بدست کمونست ها می افتد.» (۱۸۰) په دغه وخت کې د محمد داود حال د پاچا امان الله د پاچایی له وروستی حال سره ورته و. د محمد داود ځینو لوړ رتبه چارواکو د پاچا امان الله د چارواکو په شان په پټه وړانسی او برالاغوره مالي کوله. د پوځ ځینو ناڅرگندو کمونستي افسرانو د دغه حال په درک سره د کمونستانو د دغې مفکورې له مخې چې موخې ته د رسېدلو په لار کې د هر څه کول اخلاقي وي یا غیر اخلاقي جایز دي، په غوږه مالي کولو او بډو وړ کولو سره رسولي ته ځانونه نژدې کړي وو. د رسولي مسلکي او شخصي ناورتیا د کودتا په ورځ ثابتې شوه چې حتی د سلیم عقل پر خلاف د لوی درستیز جنرال عبدالعزیز په ملگرتیا د نظامي قومندې مرکز پرېښود او په داسې حال کې چې له عسکري قطعو سره یې اړیکې شکېدلې وو، اول د فرغې فرقي او بیا د ریشخورو فرقي د فعال کولو په لور لاړل، ترڅو د کودتاچیانو لاس ته ورغلل او هغوی دواړه ووژل که له دوی او

داسې هم محمد داود سره د امنیت خوندي ساتلو فکر په اساسي ډول وای د نا ارامۍ د نومړيو نېو په څرگندېدو سره به يې د قومندې يو پست مخابراتي مرکز جوړ کړی وای په هغه سربېره محمد داود د امنیتي چارو په اړه د خپل ورور محمد نعیم او حتی خپل مشر زوی محمد عمر او نورو خپلوانو مشورو ته هم غوږ نه نیوه، په داسې حال کې چې په خپله يې د پرمخ تللي عمر (دې دغه وخت ۲۹ کلن و) له امله امنیتي چارې په فعال ډول اجرا کولې نه شوې، له دې امله هم و چې محمد داود د شرق په وینا «بیک مرحله ابتدایی عدم کفایت قلب و تصلب شرائین و خستګی گرفتار شده بود» (۱۸۱) د دغو ټولو عاملونو له امله به وي چې محمد داود په دغه وخت کې په یوه روایت د تصوف تر اثر لاندې تللی او وینې نیول ته یې زړه نه کاوه. (۱۸۲)

نو دی که څه هم «از فعالیت ها و سخن های ضد دولتی کمونست ها مطلع بود، لیکن با وجود آن در مورد آنها تصمیم خود را به تعویق می انداخت» (۱۸۳)

نو ولسمشر محمد داود څه وخت چې عامه امنیت له خطر سره مخامخ و، له غوڅ عمل کولو نه هغسې ډډه وکړه؛ لکه پاچا محمد ظاهر چې دده پر ضد جنرال عبدالولي له عمل کولو نه اړولی و. په دې ډول د یوه دنه عمل کولو نتیجه د سرطان کودتا او د بل د عمل نه کولو پایله د شور کودتا شوه چې په هغو سره افغانان په چنګیزی ډوله مصیبت و اوښتل او سیمه او نړۍ هم ناکاره شو.

محمد داود

هغومره چې محمد داود (۱۹۰۹ - ۱۹۷۸)، د شلمې پېړۍ افغانستان پېښو باندې اثر کړې. بل افغان نه دی کړې، که څه هم لوړه زده کړه يې نه وه کړې. محمد داود له لس کاله (۱۹۶۳ - ۱۹۷۳)، گوښه توب نه پرته له خوانۍ نه تر پایه پورې ځلوبيښت کاله په ملکي او پوځي ساحو کې په زغرده حکومت کړې دی د عسکري قومندان، فرقه مشر، د مرکزي قواوو قومندان، د کورنيو چارو د وزير، د ملي دفاع وزير او د صدر اعظم په توگه او له يوې وقفې نه وروسته د افغانستان د لومړي ولسمشر په توگه. ده چې په اتلس کلنۍ کې په رسمي کار پيل کړې؛ په درويشت کلنۍ کې د فرقه مشري مقام ته ورسېد يا ورسول شو. په کندهار او فراه کې نايب الحکومه او عسکري قومندان هم و؛ لکه چې په لوی تنگهار يا د هغه وخت په مشرقي کې يو ځل اعلى حاکم او پوځي قومندان او بل ځل پوځي قومندان او د تنظيمي رئيس و.

محمد داود تر ۱۹۴۷ پورې د خپل سکه تره صدر اعظم محمد هاشم تر سيوري لاندې کار کاوه. محمد هاشم د خپلې واکمنۍ کورنۍ له هسکېدو نه تر ۱۹۴۷ پورې اوولس کاله د صدر اعظمي چارې په دغسې لور اختيار سره اجرا کړې چې؛ لکه د افغانستان پاچا وي. هغه خپل دغه سکه وراره ته هم پوره اختيار ورکړې او ده هم د خپل تره په شان خپلې دندې په دغسې

غوڅه توگه اجرا کولې چې د هغه له امله په خلکو کې د «ليونې سردان» په نامه ياد شو.

په دې ډول محمد داود چې د پاچا محمد ظاهر تر پور او اوښې هم و، له دغسې بې خنده لوړ دولتي واک سره روږدې شو چې له هغه نه پرته ژوند ورته کيف نه لاره.

محمد داود د خپلې صدر اعظمۍ په لسيزې کې وځلېد (۱۹۵۳-۱۹۶۳)، په دغې دورې کې لوړواک د يحيى خېل واکمني کورنۍ دوهم نسل ته د پاچا محمد ظاهر، صدر اعظم محمد داود او د باندنيو چارو وزير محمد نعيم په سروالي انتقال کړې و، خو محمد داود يې واقعي چلوونکی و. داسې بنسټيزې کارې چې محمد داود غوښتل په دغې دورې کې د پاچا امان الله سمونيزې کړنلارې د جاري واقعيتونو په نظر کې نيولو سره پلي کړي. محمد داود هم د محمد ظاهر او نورو په شان د پاچا امان الله په وخت کې د زده کړې لپاره فرانسې ته استول شوی و. په دغه ډول د هغه نړۍ ليد له محلي توب نه وتلی او پراخ شوی و، لکه په نولسمې پېړۍ کې چې د امير دوست محمد، امير شير علي، او امير عبدالرحمن نړۍ ليدونه په گاونډيو هېوادونو کې په اوسېدلو سره پراخ شوی وو.

د محمد داود ملي ارامتونه د پاچا امان الله ارامونو ته او د حکومت کولو طريقه يې د امير عبدالرحمن او محمد هاشم طريقې ته ورته وه. په بله ژبه محمد داود سمونپال او زورواک ټينگ افغان و، خو پښتويي نه ويله يا ويلی نه شوه او که څه هم ټينگ مسلمان و د پاچا امان الله په شان يې له پيرانو، ملايانو او مذهبي لويانو سره نه لگېده او هغوی يې د پرمختگ او عصري توب په وړاندې خنډونه گڼل.

صدر اعظم محمد داود د خپلو لایقو وزیرانو په مرسته یو لږ اقتصادي، پوهنیز، اجتماعي او د نظامي سمونونه پلي کړل، د هغو لپاره یې له شوروي اتحاد، امریکې او نورو هېوادونو نه کږدتونه او هم یې غرضه پولې مرستې ترلاسه کړې. دا هغه وخت و چې شوروي اتحاد له دوهمې نړیوالې جگړې نه وروسته د ساره جنگ په بهیر کې د سوله ییز ګډ ژوند په قضا کې افغانستان ته په اسانو شرطونو سره کږدتونه ومنل. اقتصادي سمونونه په دوو پتخه کلنو پلانونو سره عملي شول، چې په هغو سره د نورو پرمختیاوو په ډله کې لویې لارې کړې او کانکریټ شوي او انتقالات او تګ راتګ ګړندي شو او د ملي پیوستون لپاره لار هواره شوه.

په دغې لسيزې کې عصري پوهنې د علي احمد پوپل په وزیري د عادي، مسلکي او تخنیکي موسسو په ډېر بدو او د کابل پوهنتون په پراخېدلو سره ښه وده وکړه. د دغه انکشاف په نتیجه کې ډېر نوي کدرونه په دولتي ادارو او د پروجو په عملي کولو کې په کار ولوبدل. د پوهنې د پراختیا له امله و چې تعلیم کړې ښځې په بانکونو، روغتونونو او ښوونځیو کې په کار بوختې شوې. د تعلیم کړو ښځو شته والی او ډېروالی و، چې په کال ۱۹۵۹ کې د هغو مخ لوستی او په ټولیز ډول د ښځو غورځنګ شونکی شو. په دغه کال کې پاچا محمد ظاهر، صدر اعظم محمد داود، وزیران او نور لوړ رتبه ملکي چارواکي او نظامي افسران له خپلو مخ لوستو ښځو سره په کابل کې د عمومي په محضر کې څرګند شول. د هغو دغه کړه په ټول هېواد کې د نورو افغانانو لپاره سر مشق او د ښځو مخ لوستي په هڅرنې او رضا سره نه په جبر سره عام شو. یوازې د کندهار په

بېار کې د ښځو په مخ لټوڅۍ سره ناآرامې پېښه شوه، خو هغه د هغه ولايت د نايب الحکومه محمد صديق وزيرې د پارونکې چلند نتيجې وه. چې هغه هم په نظامي قوې سره د يو څه ويناو په توپولو سره زړ وځپله شوه. په دې ډول د ښځو لپاره د افغانستان په تاريخ کې د لومړي ځل لپاره ممکنه شوه چې د نارينه وو په ملگرتوب په اداري، سياسي او اجتماعي ساحو کې برخه واخلي او د وطن پرمختيا چټکه کړي.

تر دغه وخته پورې پوځ چې په زياته اندازه د شوروي اتحاد په کريدت او مرسته په عصري وسلو او پرسونل سره پياوړی شوی و، د ناآرامۍ په وړاندې ډاډمن سپر شوی و. په اصل کې د پوځ د پياوړتيا په قوت و چې صدر اعظم محمد داود د خپل حکومت لورې د شوروي اتحاد په خوا اړولې و، که څه هم د افغانستان او شوروي اتحاد دولتي نظامونه او حتی اجتماعي او فردي ژوند لازې سره په څرگند اختلاف او حتی په تضاد کې وې. د افغانستان په تاريخ کې دا لومړی ځل و چې افغانستان له شوروي اتحاد سره ډېر نژدې شو. امريکا او نورو لويديځ حکومتونه حاضر نه و چې په افغانستان باندې حتی وسلې خرڅې کړي. دوی د پاکستان خاطر ساته چې د سنتو مرکزي تړون موسسه (CENTO)، او سيبټو يا د سهيل ختيځې اسيا تړون موسسه (SEATO)، نظامي اتحاديو غړی شوی و. دغه اتحاديې د امريکې په سروالي د هغې پراخې نظامي کړۍ برخې وې چې له هغو نه مطلب د شوروي اتحاد احاطه کول و.

دغو هېوادونو د پښتونستان په مسئله کې هم د پاکستان ملاتړ کاوه، په داسې حال کې چې صدر اعظم محمد داود د پښتونستان داعيه په ټينگه پرمخ بيوله. شوروي اتحاد په اصل

کې د دغه سياست په درناوي چې په هغه سره يې د خپلې امپراتورۍ سهيلي اړخ مصون گانه افغانستان ته مرستي او کرېد تونه منل، که څه هم افغانستان په نړيواله سطح کې د مثبت ناپېيلتوب سياست پر بنسټ عمل کاوه. خو له پاکستان سره د پښتونستان د کشالې په سر خبر پر تيا، د پاکستان لخوا د پولې تړل کېدل او د شوروي اتحاد له لارې د سوداگري مالونو او نورو اړينو انکشافی څيزونه راوړل او له شوروي اتحاد سره د هر اړخيزو اړيکو ډېرېدل. په پای کې صدر اعظم محمد داود د پښه لړ کې په کال ۱۹۲۳ کې له صدر اعظمي نه ځان گوښه کړې. محمد داود تر دغه وخته پورې په خپلو اصلاحي کړنلارو سره افغانستان په شلمې پېړۍ کې داخل کړی او د پاچا امان الله ارمانونه يې د وطن د ابادۍ په اړه تر ډېرې اندازې واقعي کړي.

اساسي داده چې صدر اعظم محمد داود يو پياوړی دولت، باثباته ټولنه او د وطن د ودانولو کړنلارې په ميراث پرېښوولی او د قانوني پاچايي په لسيزې کې په يو څه بدلون سره نور هم ورته انکشاف ورکړل شو، خو د حيراني ځای دی چې ولسمشر محمد داود له صدر اعظم محمد داود نه په اساسي ډول تغير کړی و؛ لکه پاچا امان الله چې د اروپا په شپږ نياشتني سفر سره تغير کړی و. همدغو تغيرونو دواړه نابريالي او هېواد يې په ژور ډول زيانمن کړ. د محمد داود د ولسمشرۍ پېښې په دغې ليکنې کې بيان شوې دي، دلته به يې اساسي ټکي په بيا ويلو سره وړاندې شي.

محمد داود په خپلې کودتا سره دغسې يو قانوني نظام له منځه يووړ، چې په لويې جرگې سره تاسيس شوی او په ملي

انتخاباتو سره تثبیت شوی و. ده په دې ډول قانون او قانوني نظام تردې حده بې اعتباره کړل چې د هغه د کودتا پر ضد هم څو کودتاګانې وشوې او په پای کې د ثور په کودتا سره دده نظام هم نسکور شو. محمد داود خپله کودتا هم په دغسې وپړاوسرانو. سره تر سره کړه چې زیاتره یې مسکو پلو کمونېستان وو. ده خپل کودتایي حکومت هم د هغو په ملګرتوب پیل کړ او په دې ډول یې مسکو پلو کمونېستانو په تېره پر چمیانو نه اعتبار او حیثیت ورکړ. ددغه چلند پایله دا شوه چې د اساسي قانون په نشتوالي سره دغه پر چمیان په امنیتي څانګو کې د قدرت خاوندان شي او د خپلې ایډیالوجۍ له مخې د وطنپالو، اسلام پالو او په عمومي ډول د خپلو مخالفانو او رقیبانو پر ضد دسیسې وکړي. د محمد هاشم میوندوال او خان محمد مرستیال د کودتا په پلمه یې تر څلوېښتو نه ډېر پوځي، ملکي او اجتماعي افغانان په اعدام او بندي توب سره بې اثر کړل؛ لکه چې د غلام محمد نیازی په مشرۍ یې ډېر اسلام پالان بندي او یو څو تنه اعدام کړل او د هغو نور لویان یې اړ کړل چې وطن ترک کړي او پېښور ته اوږي. ولسمشر محمد داود د حکومت په چلولو کې د صدر اعظمۍ د وخت ملګرو ته هم د «ضعیف النفس» په خطاب کولو سره شا کړه په داسې حال کې چې هغوی د قانوني پاچایی په نظام کې وطن ته خدمت کولو ته دوام ورکړی و. په همدغه لړ کې ولسمشر محمد داود د پوځ یو شمېر مسلکي جنرالان پخوا له وخت نه متقاعد کړل ددغو ټولو چلندونو پایله دا شوه چې محمد داود خپل طبیعي پلویان او ملګري له لاسه ورکړي او خپله ولسمشري ناتوانه کړي. په دغه حال کې هم ولسمشر

محمد داود په خپل ځان د غومره ډاډه و چې د خپل ورور محمد نعيم او مشر زوی محمد عمر مشورو ته هم غوږ ونه نيوه او هغوی يې هم ناراضې کړل. ورور يې تر دې حده مخالف شوی و چې د هغه پر ضد يې کودتا غوښتله. محمد داود چې په خپلې صدر اعظمۍ کې په عمومي ډول د پاچا محمد ظاهر او وزيرانو په ملگرتوب حکومت کاوه افغانستان په هر لحاظ وړاندې ولاړ، خو افغانستان د هغه په ولسمنشرۍ کې په ژور ډول کرکيچن شو. دا به له دې امله و چې محمد داود زورواک و او له دموکراسۍ او د موکراتانو سره يې نه لگېنده او تر دې حده د دولتي واک لېوال و چې هغه ته د بيا د رسېدلو لپاره يې نه کمونېستانو سره اتحاد وکړ او يو قانوني نظام يې په کودتا سره نسکور کړ، نو وييل کېدلی شي چې د محمد داود په سروالۍ د سرطان کودتا د افغانستان د پرله پسې بې ثباتۍ سرچينه ده.

سره له دې هم د محمد داود وژنه هغه هم د هغه د کورنۍ له غرو او نورو سره غټ جنايت او لويه ملي تراچېدي وه. محمد داود د وژلو وړ نه، بلکې د درناوي وړ افغان و، په دې چې هغه خپل فاميل ته، خپلو خلکو ته او خپل هېواد ته وفادار و او خپل ټول بالغ عمر يې افغانانو ته په خدمت کې په پاک نفسي سره تېر کړی و، که څه هم د خدمت طريقه يې د زور واکي وه.

پای

د ځينو اثرونو لنډه پېژندنه

د محمد داود دولسمشري په اړه دوه اثرونه د هغه د نژدې ملگرو او نور يې د نورو دي. د هغه له نژدې ملگرو څخه پوهم محمد حسن شرق دی. د کرياس پوش های برهنه پا، په نامه د هغه اثر له ۱۹۳۱ څخه پيل کېږي او تر ۱۹۹۱ پورې رسېږي. په دغه اثر کې د عنوانونو پر ځای چې د بحث موضوع څرگندوي، يوازې عددونه راوړل شوي چې د بحث موضوع ترېنه نه مالومېږي. د محمد داود د صدر اعظمي په اړه يوازې څلور عددې عنوانونه هغه هم په دولسو مخونو کې لري، په داسې حال کې چې په دغو کلونو کې په افغانستان کې ډېرې پېښې شوې او ده ته به هغه مالومې وي، ځکه چې دی په دغه وخت کې د محمد داود د قلم مخصوص مدير يا منشي و.

شرق د محمد داود ولسمشري هم يوازې په پنځوس مخونو کې بيان کړې ده. شرق د دواړو برخو ليکنې په عمومي ډول له خپل ياد نه کېښلي، نه د ستونو، رسمي پاڼو يا حتی د هغه وخت د يادښتونو يا جوړنال له مخې، نو ځکه هغه مستند او دقيق نه دي؛ جوړنالستيکي او د ازاد ذهن او ازاد قلم محصول دي؛ لکه چې ما په خپل دغه اثر کې ځای پر ځای راوړي، دهغه د ځينو پېښو روايت سم هم نه دی. ده خپلې سرچينې هم چې کله کله ورته اشاره کوي، په ناڅرگند ډول ذکر کړي دي. په هغه سربېره دده په دغه اثر کې دده خپل نظرونه پوره څرگند توب لري. سره له دې هم په درې سوه مخونو او لويې

قطع کې دده دغه اثر مهم دی؛ ځکه چې په هغه کې زموږ د مهال افغانستان سياسي پېښې بيان شوي. پر هغه سربېره محمد حسن شرق د افغانستان لومړی صدر اعظم دی، چې د خپل وخت پېښې يې بيان کړي. دده په واقع کې په دغه برخه کې نوښت کړی دی. څومره به ښه وي که نور دولتي لوړ چارواکي هم د خپل وخت پېښې بيان کړي او د شرق په شان خپلو ليکنو ته اېدیت ورکړي.

د محمد داود د ولسمشري په اړه بل اثر د «رازی راکه نميخواستم افشا گردد» په نامه د غوث الدين فايق دی چې د سرطان په کودتا کې کليزې او د نوښتگري رول لوبولی او بيا د فوايد عامې وزير شوی دی. دی لا خپل ځان «مبتکر اصلی انقلاب ۲۲ سرطان» بولي. هر څه چې و دی محمد داود ته منلی و او ده هم هغه ته خپلې انتقادي خبرې په زغرده کړي، که څه هم هغه نه دي منلي يا ټولې نه دي منلي. د فايق اثر په وړه قطع کې په دوو سوو مخونو کې دی؛ لکه چې د هغه له سرليک نه هم ښکاري، ده خپل اثر ددې لپاره کېښلی چې د محمد داود د ولسمشري د پېښو په اړه حقايق روښانه شي، چې د هغه په نظر نورو اړولسي دي. په دې اړه دی په خاص ډول د شرق او ښې عظيمې اثرونه يادوي چې دده په نظر سم نه دي. فايق تر ډېرو سرليکونو لاندې لنډ لنډ بيانونه کړي او خپل مطلبونه په ساده ژبه ادا کوي او له شرح ورکولو نه ډډه کوي. د سرطان د کودتا بهير په قانع کوونکي ډول بيانوي. دده اثر هم د شرق د اثر په شان د ياد او ذهن محصول دی، خو څنگه چې دی لنډ او په غوڅ ډول گڼل کېږي، ليکنه يې هم ساده او رڼه او له ابهام او پېچلتوب نه عاري ده.

له اثر نه يې بنسکاري چې دی ټينگ وطنپال او افغانپال او له وطن دېمنو او ولس دېمنو سره په ټينگه وران دی. فايق د ولسمشري د پېښو په اړه د زياتو مالوماتو خاوند دی، خو څنگه چې خپل اثر يې له خپل ياد نه ليکلی له نيمگړتياو نه خالي هم نه دی. متقاعد ډگروال اقا سعيد د فايق د اثر په اړه يو انتقادي کتابگوټی لري، په نامه د «رازی را که فايق انشا نکرد». وروستي خپل کتابگوټی هغو پېښو ته وقف کړی چې فايق په خپل کتابگوټي کې راوړي، خو زياتره انتقادونه يې سطحي دي، خو دواړه اثرونه په گډه د محمد داود د ولسمشري هغه پېښې چې بيانوي يې روښانه کوي او لوستونکو ته موقع ورکوي چې هغه بې درک کړي.

د هارون په قلم «داود خان د کسی جی بی په لومو کې» کتابگوټی هم د محمد داود په اړه يو مهم اثر دی. هارون د ليکونکي مستعار نوم دی او ژبه يې کندهاري پښتو ده. داسې بنسکاري چې هارون د څارندوی کوم افسرو؛ ځکه چې د کتابگوټي غټه برخه يې جنایي موضوع گمانو ته ځانگړې کړې دا يوازنی کتابگوټی دی چې په افغانستان کې د (ک ج ب) او د هغې د افغاني ملگرو له تخريبي فعاليتونو نه گډ پېږي، په تړه د افغانستان په شمالي سيمو کې. دغه سيمې له پخوا نه روسانو ته د توجه وړ وې، په کال ۱۹۷۷ کې په کرېملن کې د بریښييف - محمد داود لفظي ټکر د هغه غټې او څرگند مثال دی. د هارون اثر د شورويانو تر يرغل پورې رسېږي، خو د هغه د بحث موضوع گمانې پر له پسې نه؛ بلکه انتخابي او لنډې دي او ژبه يې هم رڼه او ساده ده. هارون که څه هم په خپله د مهمو مالوماتو خاوند دی، د اثر غټه سرچينه يې د «(ع)» په نامه کوم بل شخص

دی، دوی دواړه هر څوک چې دي د یوه دقیق او اعتبار وړ اثر خاوندان دي. که څه هم هغه وور دی، که ددوی نومونه مالوم وای د کتابگوټي اعتبار به یې لا ډېر وای.

بل اثر چې د محمد داود د ولسمشرۍ په اړه مهم مالومات ورکوي د «رویدادهای نیمه اخیر سده بیست در افغانستان» په نامه د محمد نذیر کبیر سراج دی، سراج په پوځ کې له اوږده خدمت نه وروسته په ۱۹۷۷ کې د ډگر جنرالۍ په رتبه خان گوښه کړ. دی به د ښه استعداد خاوند و چې د پاچا محمد نادر له وژل کېدلو نه وروسته چې له منظم تحصیل نه محروم شو له کاتبۍ نه خان جنرالۍ ته ورسوه. دده اثر نه یوازې د پوځي پېښو په اړه مهم دی د هېواد د نورو پېښو په اړه هم مهم دی. څنگه چې دی د مطالعې خاوند و او کوم گوند ته منسوب هم نه و، په اثر کې یې کوښښ کړی چې متوازن، افاقي او ریښتیا ویونکی وي.

دی که څه هم له تاریخي افغانستان نه په لنډ ډول غږېږي خپل اثر یې په اصل کې د شلمې پېړۍ د وهمې برخې پېښو ته ځانگړی کړی. د محمد داود د ولسمشرۍ پېښې پکې په خاص ډول بیان شوي، څنگه چې دی د واکمنۍ کورنۍ غړي له نزدې نه پېژني او په خپله یې هم په پوځ کې مهمې دندې ترسره کړي او د تقوا او مطالعې خاوند هم و، اثر یې مهم او د اعتبار وړ دی. مهمه داده چې په خپل اثر کې یې پېښې په دغه ډول راوړي چې خپله پکې څرگند نه وي، نو ویل کېدلی شي، چې محمد نذیر کبیر سراج یوازې ښتاک او د اعتبار وړ اثر په میراث پری ایښی دی.

د محمد داود په اړه ځانگړی اثر د عاصم اکرم دی په نامه

د «نگاهي به شخصيت، نظريات و سياست های سردار محمد داود»، په څلور سوه مخونو کې. د اکرم دغه اثر په زیاته اندازه د محمد داود صدر اعظمي، ولسمشري او شخصیت ته وقف دی. د مالوماتو سرچینه یې هغه مرکې دي چې له نورو سره یې کړې. په دغه اړه یې له خپرو شویو اټرونو نه هم استفاده کړې ده. عاصم اکرم په تاریخ کې د فرانسې له سوډون پوهنتون نه د ډاکټرۍ شهادتنامه ترلاسه کړې، خو دایې لومړنۍ څېړنیز لړۍ اثر دی، دغه اثر هم په زیاته اندازه امنیتي او سیاسي پېښو یا سیاسي تاریخ ته ځانگړی شوی. د پېښو نور اړخونه هم تر بحث لاتدي نیسي. له دې امله دا یو گټور او په خپل نوع کې یو بېجوړې اثر دی.

بل اثر چې د محمد داود کودتا هم په کې بیان شوي د نبي عظیمي له خوا په نامه د «اردو و سیاست در سه دهه اخیر افغانستان» دی، له شپږ سوه نه په زیاتو مخونو او نوې قطع کې دا پڼه کتاب دی چې په کې له پوځي پېښو نه سربره سیاسي او امنیتي پېښې هم بیان شوي دي، خو دغه اثر له خپرېدلو نه وروسته لاندې شوی.

د لاندې غټ دلیل یې دا دی چې دغه اثر د پرچم گوند په پلوی کښل شوی او د افغاني نه دی، یا ټول افغاني نه دی د لاندې بل لامل یې دا دی چې هغه د عظیمي په نامه نورو یانې نورو پرچمیانو لیکلی دی، له دې امله هغه یا هغه ټول د اعتبار وړ کېدلی نه شي، خو له نظر نه غورځېدلی هم نه شي؛ ځکه چې په دغه پڼه کتاب کې د وطن ډېرې سیاسي، نظامي، امنیتي او اجتماعي پېښې بیان شوي، نو له هغه نه باید په احتیاط سره ددغه څه په نظر کې نیولو سره استفاده وشي، چې

هغه په اصل کې د گوندي غرض لپاره د گوندیانو له خوا ليکل شوی او نبي عظيمي يې هسې په نامه يا تر زياتې اندازې پورې په نامه ليکوال دی.

بل اثر چې د محمد داود صدراعظمي او ولسمشري هم پکې بيان شوي د «افغانستان در قرن بيستم» په نامه د امين الله دريغ دی. دا په اصل کې د اوسني افغانستان عمومي سياسي تاريخ دی، چې له معتبرو چاپي کتابونو له مخې له شپږ سوونه په زياتو مخونو کې په نوي قطع کې ليکل شوی او خپور شوی دی، دا د دريغ لومړنۍ مالوم لوی اثر دی چې کوبنېس يې کړې پېښې په کې په افقي ډول بيان کړي او عامه افغانان له خپل تاريخ نه خبر کړي يادېستونه:

۱. صباح الدين کشککي، دهه قانون اساسی، غفلت زدگی افغان ها و فرصت طلبی روس ها، ناشر شورای ثقافتی جهاد افغانستان، پشاور، ۱۳۲۵ / ۱۹۸۲، ۱۲. شهرت تنگیال، شاه سابق محمد ظاهر شاه، ناشر، مرکز نشراتی میوند، پشاور، ۱۳۷۹ / ۲۰۰۰، ۳۰ - ۳۱. امین الله دريغ، افغانستان در قرن بیستم، انجمن نشراتی دانش، پشاور، ۱۳۷۹ / ۲۰۰۱، ۳۷۳. میر محمد صدیق فرهنگ، افغانستان در پنج قرن اخیر، ناشر احسان الله مایار، ویرجینا، ۱۳۲۷ / ۱۹۸۸، ۴۷۵.

۲. فرهنگ، یاد شوی اثر، ۴۷۵.

۳. کشککي، یاد شوی اثر، ۱۲.

۴. دريغ، یاد شوی اثر، ۳۷۳.

۵. فرهنگ، یاد شوی اثر، ۴۷۴.

- ۵ الف. کشککی، ۱۳.
۶. محمد حسن شرق، کریاس پوشهای برهنه پا، چاپ شخصی، ۱۹۹۱، ۸۲.
- ۷ الف. شهرت تنگیال، شاه سابق محمد ظاهر شاه، مرکز نشراتی میوند، پشاور، ۲۰۰۱ م، (۲۹) م.
۷. دریغ، ۴۲۹.
۸. دریغ، ۴۲۲.
۹. عاصم اکرم، نگاهی به شخصیت، نظریات و سیاست های سردار محمد داود، انتشارات میزان، ورجنیا، ۲۰۰۱، ۱۹۳.
- ۹ الف. کشککی، ۸۲. دریغ، ۴۴۲. فرهنگ، ۵۲۲.
۱۰. شرق، ۹۲.
۱۱. سراج، ۵۹، ۲۰.
۱۲. شرق، ۹۰.
۱۳. غوث الدین فایق، رازی را که نمی خواستم افشا گردد، ناشر کتابفروشی فضل، پشاور، ۱۳۷۹ / ۲۰۰۱، ۱۵.
۱۴. شرق، ۹۲.
۱۵. شرق، ۸۸.
۱۶. شرق، ۸۹.
۱۷. شرق، ۸۹.
۱۸. فایق، ۲۰.
۱۹. فایق، ۲۱.
۲۰. فایق، ۲۰.
۲۱. فایق، ۲۰.
۲۲. فایق، ۳۲.

۲۲. فايق، ۲۳، ۲۲، ۳۸، ۳۷.

۲۴. فايق، ۵۰-۵۲.

۲۵. شرق، ۱۰۱.

۲۶. شرق، ۱۰۳.

۲۷. شرق، ۱۰۷.

۲۸. شرق، ۹۹.

۲۹. فايق، ۴۴.

۳۰. فايق، ۴۵-۴۲.

۳۱. فايق، ۵۲.

۳۲. فايق، ۵۴.

۳۳. شرق، ۱۰۸.

۳۴. فايق، ۲۰.

۳۵. شرق، ۱۰۹.

۳۶. فايق، ۵۸.

۳۷. فايق، ۲۰.

۳۸. شرق، ۱۰۹.

۳۹. فايق، ۲۰.

۴۰. فايق، ۲۰.

۴۱. فايق، ۲۰.

۴۲. فايق، ۲۱.

۴۳. فايق، ۵۵-۵۷.

۴۴. شرق، ۱۱۰.

۴۵. فايق، ۲۱.

۴۶. فايق، ۲۲.

۴۷. عبدالغفار قراهي، افغانستان د ديموكراسي او

- جمهوريت په كلونوكي، ۱۹۷۸-۱۹۷۳، خپرونكي سپېدي،
امريكا، ۲۰۰۱، ۲۲۵.
۴۸. فراهي، ۲۳۳.
۴۹. شرق، ۱۱۱.
۵۰. فراهي، ۲۲۳. دريخ، ۵۳۹-۵۴۱.
۵۱. فايق، ۲۲-۲۵.
۵۲. شرق، ۱۱۲-۱۱۵.
۵۳. تنگيال، ۸۱. دريخ، ۵۴۸. فراهي، ۲۲۲.
۵۴. سراج، ۴۹.
۵۵. فراهي، ۲۴.
۵۶. فراهي، ۲۵.
۵۷. فراهي، ۲۵.
۵۸. فراهي، ۲۲.
۵۹. فراهي، ۲۴.
- ۵۹ الف. فرهنگ، ۴۹۳.
- ۵۹ ب. پاچا محمد ظاهر د محمد داود د پخلا کولو لپاره
شخصي کونښن هم وکړ، خو نتیجه يې ورنکړه. د محمد داود د
کورنۍ نفر خدمت عبدالکریم قصه عجيبه معلومېږي. دده په
وينا پاچا يوه ورځ «... در کنار بستر محمد داود نشسته و
شروع بماليدن پاهای او کرد. وقتی محمد داود بيدار شد و
پادشاه را در بالين خود ديد بسوی پادشاه نگاهی غضب آلود
کرد و از جایش برخاست و بدون مبادله حرفی با او اتاق را ترک
کرد.» کشککي، ۱۵. تنگيال، ۴۴.
۲۰. فراهي، ۱۱۴.
- ۲۰ الف. تنگيال، ۷۰.

۶۱. سراج، ۲۵.
 ۲۲. سراج، ۲۶.
 ۲۳. سراج، ۶۷. عاصم اکرم، ۱۹۳.
 ۲۴. سراج، ۶۸.
 ۲۴ الف. تنگيال، ۷۸.
 ۲۴ ب. عبدالحميد مبارز، حقايق و تحليل وقايع سياسی افغانستان، ۱۹۷۳-۱۹۹۷، مرکز نشراتی حميد نور، پشاور ۱۳۷۷، ۱۹۹۷، ۱۱. تنگيال، ۱۵.
 ۲۴ ج. تنگيال، ۷۹. مبارز، ۱۷.
 ۲۵. فراهي، ۱۹۷.
 ۲۶. سراج، ۲۸.
 ۲۷. سراج، ۷۶.
 ۲۸. عظيمي، ۱۱۳.
 ۲۹. فايق، ۷۱.
 ۳۰. مبارز، ۱۷.
 ۳۱. عظيمي، ۹۳. دريخ، ۵۴۸.
 ۳۲. دريخ، ۵۴۸.
 ۳۳. سراج، ۷۸-۷۹.
 ۳۴. سراج، ۷۸.
 ۳۵. سراج، ۸۵.
 ۳۶. فايق، ۹۴. شرق، ۱۲۰.
 ۳۷. دريخ، ۵۸۴. سراج، ۸۲، ۸۵.
 ۳۸. شرق، ۱۲۰.
 ۳۹. عظيمي، ۱۰۲.
 ۴۰. سراج، ۸۸.

۸۱. سراج، ۸۹.
- ۸۱ الف. هارون، ۲۵-۲۷.
۸۲. سراج، ۷۵.
۸۳. فايق، ۱۰۵.
۸۴. سراج، ۷۷.
۸۵. سراج، ۷۹.
- ۸۵ الف. عبدالصمد غوث، د افغانستان سقوط، بين المللي دفاعي خپروونکي، واشنگتن، ۱۹۸۸، ۱۸۹.
- ۸۵ ب. هارون، ۲۵.
۸۶. غلام مصطفي رسولي، شهادت محمد هاشم ميوندوال سرآغاز فاجعه افغانستان، دانش کتابخانه، پشاور، ۲۷۱، ۲۰۰۱/۱۳۷۹.
۸۷. سراج، ۸۶، فراهي، ۲۳۸.
۸۸. فايق، ۱۰۰.
۸۹. فايق، ۱۰۰.
- ۸۹ الف. سراج، ۸۷. ميوندوال مؤلف رسولي ته د سراج د روايت پر خلاف له خپل نېول کېدو نه دمخه ويلي و چې: « زمانې به نزدش رښتم. داود خان بدون ارتباط موضوع به من گفت که بعضاً انسانهای نزد من می آیند که میخواهم رویش را بخورم.» گومان نه کېږي چې دا به د محمد داود خېري وي.
۹۰. هارون، ۲۶.
۹۱. هارون، ۲۶.
۹۲. واسيلي ميتروخين، ک ج ب په افغانستان کي، د کرستين او سترمان او اوډ وستاد په زيار او پيلامه، د ساړه جنگ د بين المللي تاريخ پروجې، د پوهانو لپاره د وډروولسن

- مرکز، واشنگټن، فبروري ۲۰۰۲، ۱۵۳.
- ۹۲ الف. فايق، ۹۵.
۹۳. د قول نقل، سراج، ۸۷.
- ۹۳ الف. هارون، ۲۵، ۲۷.
۹۴. عاصم اکرم، ۲۲۲.
۹۵. هارون، ۲۷.
۹۶. فايق، ۹۷.
۹۸. هارون، ۲۵.
۹۹. دريځ، ۵۹۰.
۱۰۰. سراج، ۸۷.
۱۰۱. اکرم، ۲۱۳.
۱۰۲. فايق، ۹۶.
۱۰۳. دريځ، ۵۸۹.
۱۰۴. فرهنگ، افغانستان در پينج قرن اخير، ج ۲، امريکن سپيډي، ورجينيا، ۱۹۹۰، ۱۱.
۱۰۵. فرهنگ، ج ۲، ۱۱.
- ۱۰۵ الف. سراج، ۹۲.
۱۰۶. هارون، ۶۲.
۱۰۷. هارون، ۶۱. عظيمي، ۱۰۱. فرهنگ، ۲، ۱۲.
۱۰۸. عظيمي، ۱۰۱.
۱۰۹. هارون، ۶۱.
۱۱۰. عظيمي، ۱۰۱.
۱۱۱. هارون، ۲۰.
۱۱۲. هارون، ۲۰.
۱۱۳. فايق، ۹۳.

۱۱۴. شرق، ۱۲۱.
۱۱۵. عظيمي، ۱۱۷.
۱۱۶. جارج ارنسي، افغانستان گذرگاه کشور گشايان، مترجمان، سيد محمد يوسف علمي و حبيب الرحمن هاله، انتشارات ميوند، پشاور، ۱۳۷۲/۱۹۹۷، ۷۳.
۱۱۷. محمد حسن کاکړ، طالبان او اسلامي بنسټ پالنه، د افغانستان د کلتوري ودې ټولنه - جرمني، پېښور، ۲۰۰۴، ۲۳۷-۲۲۴.
۱۱۸. صمد غوث، ۱۸۹. نبي عظيمي، ۱۱۰.
۱۱۹. دريځ، ۵۹۱.
۱۲۰. فايق، ۲۷.
۱۲۱. غوث، ۱۹۰.
۱۲۲. غوث، ۱۱۴.
۱۲۳. غوث، ۱۱۲.
۱۲۴. غوث، ۱۱۳.
۱۲۵. محمد حسن کاکړ، د افغانستان سياسي او ديپلوماتيکي تاريخ، ۱۸۲۳-۱۹۰۱، برل خپرونکي موسسه، ليدن، ۲۰۰۶، ۱۱۷-۱۹۲. ډيورنډ، د واحد ملت د بېلتون کړنښه، د مقالو ټولگه، د افغانستان د کلتوري ودې ټولنه - جرمني، ۲۰۰۷/۱۳۸۲، پېښور.
۱۲۲. غوث، ۱۱۳.
۱۲۷. فايق، ۱۱۸.
۱۲۸. فايق، ۱۲۱.
- ۱۲۸ الفه فايق، ۱۱۹.
۱۲۹. عظيمي، ۹۸.

۱۳۰. فايق، ۱۳۷.
۱۳۱. فايق، ۱۲۹-۱۳۱.
- ۱۳۱ الف. محمد حسن کاکړ، د پاچا امان الله واکمنۍ ته
پوره نوي کتنه، د افغانستان د کلتوري ودې ټولنه - جرمني،
پېښور، ۱۳۸۴ / ۲۰۰۵.
۱۳۲. دريغ، ۵۲۳.
۱۳۳. محمد علم فيض زاد، جرگه های بزرگ ملی
افغانستان (لوی جرگه ها، شخصی چاپ؟، پېښور؟،
۱۹۸۹/۱۳۲۸، ۳۱۱-۳۵۱، فرهنگ، ۲، ۳۵-۳۸. دريغ،
۵۲۵-۵۲۷. فرهنگ د جرگې د ټولو غړو شمېر ۳۴۹ تنه او
دريغ يې ۳۵۱ تنه ښيي.
۱۳۴. فيض زاد، ۳۰۹.
۱۳۵. فرهنگ، ۲، ۳۷.
۱۳۶. شرق، ۱۴۳.
۱۳۷. سراج، ۱۰۱.
۱۳۸. فايق، ۱۲۹.
۱۳۹. فايق، ۱۳۸.
۱۴۰. شرق، ۱۳۱.
۱۴۱. فايق، ۱۳۲.
۱۴۲. شرق، ۱۳۱.
۱۴۳. فايق، ۱۳۹-۱۴۲.
۱۴۴. شرق، ۱۳۲.
۱۴۵. غوث، ۱۷۳.
۱۴۶. سراج، ۸۵.
۱۴۷. سراج، ۸۳.

۱۴۸. کلدیپ نایار، د افغانستان په اړه راپور، د متحدو خپرونکو شرکت، دهلي، ۱۹۸۱، ۱۲۲.
۱۴۹. غوث، ۱۷۲.
۱۵۰. غوث، ۱۷۴.
۱۵۱. فرهنگ، ۲، ۲۸.
۱۵۲. غوث، ۱۷۴.
۱۵۳. غوث، ۱۷۵.
۱۵۴. غوث، ۱۷۴-۱۸۱.
۱۵۵. فرهنگ، ۲، ۲۹.
۱۵۶. د عبدالجليل جميلي دغه اته مخیزه لیکنه لومړی په افغان - جرمن کام او وروسته د ۲۰۰۲ کال د مارچ په میاشت کې په کابل کې په اراده نومي خپرونې کې خپره شوې وه. په خپله جميلي د هغې یوه نسخه ماته تر هغه دمخه عبدالغفار فراهي هم د هغې یوه کاپي را استولې وه. زه دلته له دواړو محترمانو نه مننه کوم.
۱۵۷. د پاکستان او افغانستان د هیئتونو د خبرو سرچینه یوازې د صمد غوث کتاب دی، چې هغه ما دلته په خپله ژبه په لنډ ډول بیان کړی. ۱۲۷-۱۴۸.
۱۵۸. غوث، ۱۴۷.
۱۵۹. نیکي کیدی، د انقلاب ریښې، د اوسني ایران تاریخي تحلیل، دییل پوهنتون، ۱۹۸۱. سندرا ماکی، ایرانیان، فارس، اسلام او د یوه ملت روح، د پنگون خپرونه، ۱۹۹۲.
۱۶۰. غوث، ۱۴۸-۱۵۱.
۱۶۱. غوث، ۱۵۱-۱۵۲.

۱۲۲. تيار، ۱۴.

۱۲۲ الف. د افغانستان - امریکې د لومړي سياسي پړاو اړیکې په دغه کتاب کې پوره او په مکمل ډول بیان شوي دي، لیون پولاده او لیلیا پولاده، د افغانستان پاچایي او متحد دولتونه، ۱۸۲۸-۱۹۷۳، خپروونکي په اوماها کې د نبراسکا پوهنتون، لنکن، نبراسکا، ۱۹۹۵.

۱۲۲. غوث، ۱۵۳-۱۵۵.

۱۲۴. غوث، ۱۵۲.

۱۲۵. غوث، ۱۵۷.

۱۲۶. غوث، ۱۵۸.

۱۲۲ الف. شرق، ۱۲۱-۱۲۸. اکرم، ۲۸۷-۲۹۲.

۱۲۷. عظیمي، ۱۱۸.

۱۲۸. د جزا قانون، رسمي جريدې، د افغانستان د دولت رسمي خپرونه، ۱۳ مه گڼه، پرله پسې لمبر ۳۴۷، تله ۱۵، ۱۹۷۲/۱۳۵۵، کابل.

۱۲۹. فرهنگ، ۲، ۳۰. عبدالقدوس غوربندې، نگاهي به تاريخ حزب دموکراتيک خلق افغانستان، چاپ شخصي، سوید، ۲۰۰۰/۱۳۷۹. محمد حسن کاکړ، افغانستان د شوروي يرغل او د افغان خواب، د کلیفورنيا پوهنتون خپرونه، دس انجلس، لندن، ۱۹۹۵، ۲۴-۵۸. دريځ ۵۹۵. عظیمي، ۱۱۹.

۱۷۰. اکرم، ۳۰۵.

۱۷۱. دريځ، ۲۰۲. هارون، ۷۹.

۱۷۲. هارون، ۷۸.

۱۷۳. هارون، ۸۱.

۱۷۴. هارون، ۸۰.

۱۷۵. غوث، ۱۹۲.

۱۷۶. هارون، ۸۲.

۱۷۷. دريځ، ۲۰۰.

۱۷۷ الف. هارون، ۸۲.

۱۷۸. فرهنگ، ۲، ۴۲.

۱۷۹. دريځ، ۲۰۰.

۱۸۰. اکرم، ۳۱۸.

۱۸۱. شرق، ۱۴۴.

۱۸۲. اکرم، ۳۱.

۱۸۳. اکرم، ۳۰۵، ۳۱۷.

تذير، کبير سراج، رويدا دهاي نيمه اخير صد ذبيست در
افغانستان، اريانا پلورنځي، فرانكفورټ، ۱۹۹۷م. ۴م



منابع

- جارج ارنې. افغانستان. گذرگاه کشور گشایان. مترجمان. سيد محمد يوسف علمي و
حبيب الرحمن هاله. انتشارات ميوند. پشاور، ۱۳۷۶ - ۱۹۹۷
- عاصه اکرم. نگاهي به شخصيت، نظريات و سياست هاي سردار محمد داود. سزان،
ورجنيا، ۲۰۰۱. امين الله دريځ. افغانستان در قرن بيستم. انجمن نشراتي دانش. پشاور،
۱۳۷۹ - ۲۰۰۱
- عبدالغفار فراهي. افغانستان د ديموکراسي او جمهوريت په کلتور کي. ۱۹۲۳ -
۱۹۷۸. سپېدي. امريکا، ۲۰۰۱
- غوث الدين فايقي. رازي راکه نه پخواستم افشا گر دد. کتابخوښي فضل. پشاور،
۱۳۷۹ - ۲۰۰۰
- محمد علم فيض زاد. جرگه هاي بزرگ ملي افغانستان شوي جرگه ها، و جرگه هاي نام
نهاد تحت تسلط کمونست ها و روس ها. چاپ شخصي. پشاور، ۱۳۲۸ - ۱۹۸۹
- مير محمد صديق فرهنگ. افغانستان در پنج قرن اخير، ناشر احسان الله مايار، ورجنيا،

۱۳۲۷ ۱۹۸۸ افغانستان در پنچ قرن اخير، جلد دوم، امريکي سپېدی، ورجنيا، ۱۹۹۰
صباح الدين کشککی، د دهه قانون اساسی، غفلت زدگی افغان ها و فرصت طلبي روس
ها، شوراي ثقافتی جهاد، پشاور، ۱۳۲۵ ۱۹۸۲

محمد حسن کاکړ، افغانستان او اسلامي بنسټ پالنه، د افغانستان کلتوري ودې ټولنه -
جرمني، پېښور، ۱۳۸۴ ۲۰۰۴

د پاچا امان الله واکمنۍ ته يوه نوې کتنه، د افغانستان کلتوري ودې ټولنه - جرمني،
پېښور، ۱۳۸۴ ۲۰۰۵

د افغانستان سياسي او ديپلوماټيکي تاريخ ۱۸۲۳-۱۹۰۱، برل خپرونکي موسسه، ليدن،
۲۰۰۲

افغانستان د شوروي يرغل او د افغان خواب، کليفورنيا پوهنتون خپرونه، لاس انجلس، ۱۹۹۵
نکي کډي، د انقلاب ريښې، د اوسني ايران تاريخي تحليل، بيل پوهنتون، ۱۹۸۱
سدرا ماکي، ايرانيان، فارس، اسلام او د يوه ملت روح، بنگورن خپرونه، ۱۹۹۲

واسيلي ميتروخين، ک ج ب په افغانستان کې د کمرستين او سترمان او اوه وستان په
زير، ترجمه او بيلامه، د ساره جنگ د بين المللي تاريخ پروژه، وډروولسن مرکز، واشنگتن
۲۰۰۲، د دې کتاب پښتو ژباړه اوس اوس د دانش خپرندويي ټولني له خوا خپره شوي ده:

ليون پرلاډه او لسلا پرلاډه، د افغانستان پاچاهي او متحد ډولونونه، ۱۸۲۸ ۱۹۷۳،
نيرسکا پوهنتون، لنکن، نراسکا، ۱۹۹۰

شهرت ننگيال، شاه سابق: محمد ظاهر شاه، مرکز نشراتي ميوند، پشاور،
۱۳۷۹ ۲۰۰۱

گلد پېن باړ، د افغانستان بهار، د راپور، متحدو خپرونکو شرکت، دهلي، ۱۹۸۱
عبدالحميد مبارز، حقايق و تحليل وقايع سياسي افغانستان، ۱۹۷۳ ۱۹۹۷، مرکز
نشراتي حميد نور، پشاور، ۱۳۷۷ ۱۹۹۷

محمد حسن شرق، کرياس پوښه ي بېرته يا، چاپ شخصي، هند، ۱۹۹۱
علامه مصطفی رسولی، شهادت محمد هاشم ميوند وال سر اعجاز فاجعه افغانستان، دانش
کتابخانه، پشاور، ۱۳۷۹ ۲۰۰۱

عبدالقدوس غوربندی، نگاهی به تاريخ حرب دموکراتيک خلق افغانستان، چاپ
شخصي، سوید، ۲۰۰۰

عبدالصمد غوث، د افغانستان سقوط، بين المللي دفاعي خپرونکي، واشنگتن،
۱۹۸۸

نذير، کبير سراج، روښاندهای نيمه اخير صده بيست در افغانستان، اريانا پلورنخي،
فرانکفورت، ۱۹۹۷، م ۴

ناچاپ شوي ليکنه د عبدالجليل جميلي، مرحوم محمد داود خان، اولين رئيس جمهور
افغانستان و جريان مکمل و واقعي سفر رسمي ۱۹۷۷ او به مسکو

انځورونه



ولسمشر محمد داود له خپلې مېرمن زینب او لویو

زرینت، شینګۍ او درخانی سره


د عاصم اکرم له کتاب څخه



صدر اعظم محمد داود او د شلمې پېړۍ ستر مبارز

خان عبدالغفار خان

د عاصم اکرم له کتاب څخه



صدر اعظم محمد داود له ولسمشر ایزنهاور او پانډنيو چارو وزير
فاستر دس سره په کابل کې په کال ۱۹۵۸ کې
د عاصم اکرم له کتاب څخه



صدر اعظم محمد داود د شوروي اتحاد له مارشال بولگانين سره
په ۱۹۵۵ کې د دو ستی د ترون د لاسليک په حال کې،
له خروشچف او محمد نجيب او نورو لوړو چارواکيو سره



ولسمشر محمد داود نكابيني له غږيو سره



د کابل پوهنتون د ادبیاتو د پوهنځي محصلانې په کال ۱۹۶۰ کې



کابل، مارچ ۲۰۰۹
د افغانستان افسرانو له خوا د ارواښاد
محمد داود چنازه هديرې ته د سپارلو په لور



کابل، مارچ ۲۰۰۹ء: د ارواښاد محمد داود جنازه خاورو ته سپارلو
يوه منظره



کابل، مارچ ۲۰۰۹ء: د ارواښاد محمد داود جنازه په دارالامان کې
د محمد داود غونډۍ کې د څښولو په حال کې



کابل، مارچ ۲۰۰۹: د محمد داود په غونډۍ کې د ارواښاد محمد داود
جنازه خاورو ته د سپارلو په حال کې